

శ్రీ రస్తు.

శ్రీకృష్ణార్జునసంవాదం బనునామాంతరముగల

# గయోపాఖ్యానము

రామనామాత్యప్రణీతము

\*



చెన్నపురి:

వావిళ్ల రామస్వామిశాస్త్రిలుఅండ్ సన్స్ వారిచే

ప్రకటితము.

1934.

*All Rights Reserved.*

PRINTED AT THE  
SRI RAMA PRESS,  
MADRAS.—1934

278474  
7.7.75

శ్రీ:

## ధన్యవాదము.

మహాశయులారా!

సృష్టివైచిత్ర్యమనూహ్యము. దానివిధ మిట్టిదని తెలుపజాలువారలందురా యన్న శంక నొందవలసినదే. ఆమహాప్రకృతి తప్పక దక్కొరులు తెలిసికొనజాలరనుట కావంతయు సందియములుండవు. ఒక్కొక్క కాలమున నొక్కొక్క భాగము వృద్ధి నొందును. వేటొక్క భాగము క్షీంచును. అన్ని భాగములు సమానస్థితినుండుట ప్రకంచమునం దేకాలమందును లేదని కొందఱు నుహనీయులు పలుకుదురు. అది యంగీకరింపవలసినదే యనఁదగియున్నది. అరిషడ్వర్గముల త్రిప్పలకు లోనుగానివారలెల్లతావుల నిండియుండుట సంభవించునేని భూభండములెల్ల సమానమర్యాద గలిగి యుండనోవు. అట్లుగానిచో సుఖదుఃఖములకు నాలవాలములు కాకతప్పదు.

ఒక్క కాలమున నొక్కవిషయమున మానవులలో నుత్సాహము చెలరేగును. అవిషయమున కాకాలము వృద్ధిప్రదాయకమగును. కొంత కాలమున కావిషయమున నుత్సాహము తగ్గును. దాని కవ్వల వృద్ధిలేదని యూహింపవచ్చును. కాని సృష్టియం దేదియు నశింపదు. కొంత కాలము గడువఁగా మరల నయ్యది పొడనూపుటయుఁ గలదు. దాని కది యభివృద్ధికాలమనియు మనమూహింపవలయును. ఇట్లే సర్వవిషయములయందు వృద్ధిక్షయములు కలుగుచుండును.

లోకము నుద్ధరింపనవతరించినవా రవతారపురుషులకు ఖ్యాతిఁగాంతురు. వారియందు భగవదంశ మధికముగా నుండునని పెద్దలందురు. ఏ కార్యమును సాధింప వారి నాపరాత్పరుఁడు ప్రోత్సహించునో తత్కార్య

క్షమమగు స్వాంశము నావేశింపఁజేయుననుట విచిత్రముకాదుకదా. “ఏవేష మున కాభాష. ఏగాలి కాచాప” అను లోకోక్తి ప్రసిద్ధమేకదా. ఆయవ తారపురుషు లాకార్యమును నిర్వహించు శ్రద్ధకల వారలైపొల్తురు. ఎల్లరు వారిప్రయత్నమును జ్ఞాపింతురు. తోడుపాటుగూడఁ జూపుదురు. భగవ దంశ మెల్లర నంగీకరింపఁజేయఁజాలు ననుట నిర్వివాదాంశము. అట్టివారొనరించుకార్యములన్నియు జ్ఞానాభివృద్ధినిజేయునవియై యుండును. దుష్టుల వధించుటయు శిష్టులఁ బాలించుటయు లోకులను జ్ఞానాభివృద్ధికొఱకే యని యూహింపఁగాఁ దుదకుఁ దేలును. ధర్మము జ్ఞానసాధకమే యని యెల్ల రంగీకరింతురు. నదులన్నియు సాగరమునఁ గలియునట్లు సత్కార్యఫలము లన్నియు జ్ఞానసాగరమునఁ జేరును. అట్టిజ్ఞానమే భగవంతునికడకుఁ జేర్చును. అనఁగాఁ దత్త్వము నెఱుంగఁజేయును.

విక్రమార్కుఁడు భోజుఁడు లోనగువా రట్టి యవతారపురుషులలో నంతర్భూతులే యగుదురు. విద్యాభివృద్ధి కొఱఁతవడియొందుటందేని వారా కొఱంతందీర్ప బద్ధకంకణులై రేయింబవళ్లు పాటుపడి యకార్యమును సాధించి యశశ్శరీరమును శాశ్వతముగా భూలోకమున నిలిపి భగవంతుని యం దైక్యమైరి. జ్యోతిశ్శాస్త్రము విక్రమార్కునికాలమునందును, సంస్కృతకవిత్వము భోజరాజు కాలమునందును వృద్ధి నొందెను. వారిపనినే తరువాతివారు కొందఱు మహాత్ములు నిర్వహించిరి. సంస్కృతకవిత్వము లోటి కెక్కఁగా నట్టిమహాత్ములు దివంగతులైరి. కాని వారియశశ్శకాయములు స్థిరములై యులరారుచున్నవి.

శ్రీకృష్ణదేవరాయలు వారిపిదప నట్టికార్యమునందే శ్రద్ధగలిగి తన యపారకార్యములలో నది ప్రధానమని సంభావించి మహాత్ముల నేకరించి యచిరకాలమున నాప్రతమునకు సుద్యాపనము చేసి స్వర్గమునకరిగె. అంతకుం బూర్వమున్న రాజులెల్లరు యథాశక్తి న్యాయమున నాకార్యమును నిర్వహించినవారే. కాని “పుణ్యైర్యశోలభ్యతే” అన్నట్లు లాంఛ భోజుఁడను విఖ్యాతి శ్రీకృష్ణదేవరాయలకే కలిగెనని చెప్పవచ్చును. వారివెరుక నంతటివారు లేరనవచ్చును. కాని “చెఱుపుపట్టుచెలిమ” యన్నట్లు మహాత్ములు భూపాలు రప్పనిని సాగించిరనియు, సాగించుచున్నారనియు, సాగింపఁగలరనియుఁ జెప్పు



వచ్చును. శ్రీకృష్ణ దేవరాయల తరువాత భగవంతునితలంపు పురికొలువఁగాఁ గవులేభాషను బోషింపఁబూని యక్కార్యమును నిర్వహించినవలయును. కొంతకాల మప్పనిసాగఁగా నించుకయంతరాయము పొడమి దానినిదగ్గించె ననవలయును. ధనాశపొడమి వారినుత్సాహవంతులఁగాఁ జేయకనిరుత్సాహు లనుగా నొసరించెననియుఁ గొందఱుందురు. సత్యమే యనవలయునేమో.

ప్రకృతవిషయమునఁ బేర్కొనందగినవారు మ-రా-రా-శ్రీ, వావిళ్ల వేంకటేశ్వరశాస్త్రిలు గారుగ నున్నారు. వారియందుఁ బ్రాచీనగ్రంథ ప్రకటన మహాకార్యపరిశ్రమ ప్రధానము. ఎన్నివందలయేండ్లనుండియో తాళపత్ర ములతోఁ బేటికాంతరూపములై కీటకచ్చటాగ్రస్తములై రూపఱనుండు సంస్కృతాంధ్రగ్రంథముదాయమును బ్రకటింపనెంచి యదియే పరమపురు షార్థముగా భావించి తత్సంస్కారార్థము పండితులం బ్రార్థించి ధనమొసంగియు వారిగ్రంథములఁ బ్రకటించును మఱియు నెన్నియేమార్గములవారికిఁ దోడ్పడుచు వారిమూలమున సరి చేయించి చక్కఁగ ముద్రించుచు లోకము నకు మహోపకారముగావించు వారు వేంకటేశ్వరశాస్త్రిలుగారు. ఈవిషయ మాంధ్రలోకమునకు మాత్రమే కాక ద్రావిడాదిదేశవాసులకుంగూడఁ గ్రొత్తది గాదు. ఇంతదనాక నింతటి మహాకార్య మెవ్వరైనఁ జేసినారా యని ప్రశ్నించినచో లేదనియే బదులువచ్చును గాని చేసినది యదిరారు. ఉప నిషత్తులు, స్తుతులు, వైద్యుదిశాస్త్రములు, దురోఽధములుగ నుండఁ జేటగఁ జేరుఁగుటకీకలు వ్రాయించి ప్రకటించిరి. ప్రబంధములను వందలకుమించి ప్రక టించి. ఎన్నింటినో ప్రకటింపనెంచియున్నారు. ఆశ్రయించినవారికి ధన రూపమున సాయపడుట యటుండఁగా వారిగ్రంథములను బ్రకటించి యవి విక్రయింపఁబడునా యని సంశయింపక కార్యము సాగించుచున్నారు. ఏ తద్విషయమున నీరు నన్నానార్లులలో నగ్రగణ్యులనుట కేశంకలుండవు. వావిళ్లవారి యాప్రయత్నమే లేనిచో సీగ్రంథములలో శతాంశము కూడ బయలుపడలియుండవు. ఆంధ్రమహాజను లీవిషయమున వావిళ్లవారి కప్పపడి యున్నవారు. చంద్రునకు నూరుపొంగన్న సామెత ననుసరించి మహాజనులు కృతజ్ఞతఁ జూపఁదగియున్నారు.

ప్రకృతవిషయమును బరిశీలింతము. గయోపాఖ్యానము రెండా  
శ్వాసములుగల గ్రంథము. శ్రీకృష్ణార్జునసంవాదమును నామాంతరము దీనికిం  
గలదు. ఈయది ముద్రింపఁబడి ప్రచారములో నున్నదియే. కాని యా  
ముద్రితగ్రంథము చదువ శక్యమేకాదు. అవిషయమును బిదప పరిశీలింతము.  
దీని యాశ్వాసాంత్యగద్యమున “ఇది శ్రీమదహోబళేశ్వరకరుణాకటాక్ష  
వీక్షణప్రవర్ధమానవైభవ తిమ్మనమంత్రితనూభవ రామనామాత్యప్రణీతం  
బైన శ్రీకృష్ణార్జునసంవాదం బనునామాంతరమ్ముగల గయోపాఖ్యానం బను  
మహాప్రబంధమ్మనందు” అనియున్నది. మొదట నిష్పదేవతాస్తుతులు ప్రాచీన  
కవిస్తుతి మొదలగు ప్రాచీనాచారనిర్వహణపద్ధతులులేవు. కావునఁ గవిని  
గూర్చి తెలిసికొనఁదరముకాదు. ఏకాలపువాఁడు? ఏదేశమువాఁడు?  
అనియుఁ గనుఁగొను నవకాశములేదు.

క. శ్రీగంగాధరసన్నత, సాగరహృదయాబ్జసదనః సారసనయసా  
నాగేంద్ర వరద శుభకర, నాగకులాధీశతల్ప నరమృగరూపా.

అనుపద్యముతో గ్రంథ మారంభింపఁబడినది. వ్రాతప్రతులు మూఁడును  
ముద్రితమైన దొక్కప్రతియు నాకడఁజేరినవి. అన్నియు నొక్కరూపము  
ననే యున్నవి. చాలపద్యములు పాదాంతరము వేటొకప్పుత్తలక్షణము  
గనుండునవియే. మూఁడు పాదములుగలవియుఁ గలవు. పంచపాదికందములు  
గలవు. దీనిస్థితి యతివిచిత్రము. “కలిషికోట్టురా కస్తురిరంగా” అన్నట్లు  
నాలుగుప్రతులను గలిపి యీగ్రంథమును విమర్శించితిని. ఇప్పటికి యీ  
రూపము నలపరించితిని. ఇది నిర్దుష్టమని నమ్మరాదనుట నేనుజెప్ప నక్కఱ  
లేదు. ముందుముం దట్టిదికావచ్చును.

అహోబళేశ్వరభక్తుఁ డీకవి యని మన మెఱుంగవచ్చును. నృసింహ  
కరుణాపాత్రుడ ననక “యహోబళేశ్వరకరుణా...వైభవ” అనియున్నం  
దను నీరామనామాత్యుఁడు కందనూలు (కర్నూలు) మండలమున నాయ  
హోబళేశ్వరమునకుఁ జెంతనుండువాఁడని యూహింపవచ్చును. కాని  
యదియే సిద్ధాంతము కాఁజాలదు. కవిజీవితము మూఁడవభాగమున  
శ్రీవీరేశలింగము పంతులుగాలు విశేషించి వ్రాయునవకాశము లేమింజేసి

“ఈతఁడు నూఱుసంవత్సరములక్రిందటివాడయియుండవచ్చును. ఇతఁడు తన గ్రంథమును శ్రీమదహోబిలస్థానిహస్యాన్ని కంకితముచేసెను. ఈతని గ్రంథమునందు లక్షణవిరుద్ధములైన ప్రయోగము లనేకములున్నను మొత్తము మీఁద కవిత్వము సరసముగానే యున్నది.” అని వ్రాసి రెండుపద్యములు దాహరించిరి. అందు మొదటిపద్యము రెండవపాదమునఁ దొలియక్షర ద్వయములేదు. వారికిఁగూడ నిట్టి ప్రతియే దొరకియుండునని తోచెడిని. అమాత్యశబ్దమును జేర్చినందున నియోగి బ్రాహ్మణుఁ డని తేలెను. ఆఱు వేలవారిని నిర్ధారణము చేయ వలనుపడదు. రాయలసీమలో నియోగు లనఁ బడువారిలో నందవరీకులు ప్రథమశాఖలు, ఆఱువేలవారు, కన్నడీలు, ఉలస కమ్మలు మొదలగునా రందఱు చేరుదురు. ఇంటిపే రుచ్చరింపనందున నిందె వ్వరైనది నిశ్చయింప వలనుపడదు. నూఱుసంవత్సరములక్రిందట నున్నవాఁ డనియుఁ జెప్ప నవకాశము చాలదు. పూర్వకవిస్తుతిపద్యములైన నున్న యెడల నించుమించుగా నీశతాబ్దియం దుండవచ్చునని యూహింపవచ్చును.

గయోపాఖ్యానము కల్పితకథగలది. ఇట్టి వనేకప్రబంధములుగలవు. ఈకల్పనయం దెన్నిలోపములున్నను శ్రీకృష్ణమూర్తి భక్తవరతంతుఁ డనియు, నర్జునుఁడు పలికినమాటను జరపువాఁడనియుఁ దేలును. నారదుఁడు లేనికలహములే లేవుకదా. శౌనకాదిమహామునీంద్రులకు సూతుఁడు చెప్పు టయు నట్టిదే. అసూతునకు స్వీక్తివ్యాఘాతాదిదోషములండవనియు మన మొప్పుకొనవలసినదే. దుర్యోధనాదులు పాండవులపక్షమునఁ జేరినట్లు కల్పించుట లోకమున నెల్లరు స్వార్థపరులే యను నీతినిబోధించును. ఈయుద్ధము నందు బలరాముఁడు శ్రీకృష్ణుఁడు వారి సేనలు పరాజయముచెందిరియే కనబడును. ఇది యొకలోపమనవచ్చును. అర్జునునికడనున్నగయుని భగవంతుఁడు దివ్యదృష్టిం గనుఁగొనియెచని చెప్పుటండేసి శ్రీకృష్ణునకు మర్యాద దక్కిననియే మనమూహింపవచ్చును. ఏనియెట్లున్నను బామరులకు నీగ్రంథము వినోదమును గల్గింపకమానదని మన మంగీకరింపవలయును. సంస్కరించి పద్ధతులను గూర్చి వ్రాయక యొక్క యుదాహరణము చూపుచున్నాను. “బజభీష్మనిచ్చాయ బరగువాహనవాని, పూర్ణచంద్రునిబోలు ముఖమువాని” అను సీసపాదము వ్రాతయందును, ముద్రణమునందుఁ గలదు. దానిని

“వజ్రవరచ్ఛాయబరంగు దేహమువానిఁ, బూర్ణచంద్రునిబోలుముఖమువాని.”

అని మార్చి యిపుడు ముద్రింపఁబడినది.

“వేల్వేళుఁడితఁడైన వేయిగన్నులులేవు, హరిహరయందును గాఁడునరుఁడుగాని”

అను సీసపాదము

“విబుధేశుఁ డితఁడైన” అని మార్పఁబడినది.

వీనినిమించినవి వేసవేలుగలవు. విశేషించి పెంచి వ్రాయునేల యని నిరమించి తిని. తాటియాకులప్రతి యొందైన దొరకునేమో యని యాశించుచున్నాను. దొరకిన దానియందలి యొప్పులను జేర్చి ముద్రింపవలయునని వాంఛించుచున్నాఁడను. ఇంతమాత్రమైన నియ్యది చక్కఁబడునా యనునూహచే దోచినట్లు సంస్కరించితిని. వ్రాతప్రతులున్నచో మహాశయులు నాకుఁ బంపించిన శిరసాపహించి మరల ముద్రించి వారివి వారికిఁబంపుచు నచ్చు పడినది కూడఁ బంపెదను. ఈవ్రాతప్రతులుగూడ శ్రీ వేంకటేశ్వరశాస్త్రులు గారు సేకరించి నాకడకుఁజేర్చినవే.

రామనామాత్యుని కవిత్వము చక్కనిదే. వ్రాయసగాండ్ర యను గ్రహాతిశయమునకుఁ బాత్రము కాఁగా నిట్టిరీతిగాఁ దేలినది. పుస్తకమే యున్నందున నిందలివద్యము లుదాహరింపక వదలితిని. ఇందు నాచేసిన ఘనకార్యమేదియులేదు. ఇట్టిగ్రంథములను బాగుచేయుఁబూనిన శ్రీ వేంకటేశ్వరశాస్త్రులుగారి తలంపే నుత్యము. ఎన్నియోగ్రంథములకు వ్యాఖ్యలు వ్రాయించి ముద్రించి భాషాద్ధారకులైరి. ఇట్టిచుహాపకారపరాయణులగు శ్రీ వాఙ్మేళ రామస్వామిశాస్త్రులుగారి పుత్రరత్నములకు శ్రీ వేంకటేశ్వర శాస్త్రులుగారికి శ్రీ పరమేశ్వరుఁడు దీర్ఘాయురారోగ్యములు ప్రసాదించుఁ గాక. ఆంధ్రగ్రంథముల నింకను వెలయించి యింకను యశంబుగాఁతురుగాక!

ఇట్లు విన్నవించు విద్యద్విధేయుఁడు,

జనమంచి శేషాద్రిశర్మ.

శ్రీ. శ్రీ. శ్రీ

శ్రీ ర స్తు.

# గ యో పా ఖ్యా న ము

ప్రథమా శ్వాస ము.



గంగాధరసన్నత  
సాగరహృదయాబ్జసదన సారసనయనా  
నాగేంద్రవరద శుభకర  
నాగకులాధీశతల్ప నరమృగరూపా !

1

వ. అవధరింపుము శౌనకాదిమహామునీంద్రులకు సూతుం డి  
ట్లనియె.

2

క. సరసీజాప్తోదయమున  
సురరిపుమదహరుఁడు లేచి సొంపలరంగాఁ  
దరుణీమణి రుక్మిణితో  
స్మరకేళీగృహము వెడలి మలయుచు నిలువన్.

3

క. పచ్చనిగిండియ యుదకం  
బచ్చెడియ వేగ తెచ్చి యతిమోదముతోఁ  
బచ్చవిలుకానిగురుఁ డగు  
సచ్చరితునికాళ్లు గడిగె సంరంభమునన్.

4

తే. కలికి యొక్కతె పన్నీరు గౌరవమునఁ  
 దెచ్చియిచ్చినఁ గైకొని దివిజనుతుఁడు  
 ధౌతవస్త్రప్రసన్నుఁడై తనరుచుండఁ  
 గోటిభాస్కర తేజుఁడై కొమరు మిగుల.

5

సీ. పూర్ణచంద్రనిఁబోలు ముఖముపై మృగనాభి  
 తిలకంబుఁ దీర్చెను గలికి యొక్కతె  
 కంబుసమానమా గళమున భాసురా  
 భరణంబు లొకసతి సరగ నునిచె  
 నీలమేఘచ్ఛాయ నిరసించునెఱ్ఱేనఁ  
 జందనం బొకలేమ చక్కనలఁదె  
 శ్రీకారముల మించు చెలువై నవీనులఁ  
 గాంత యొక్కతియ చొకట్లు పెట్టె

తే. శిఖను బువ్వులసరు లొక సకియ చుట్టె  
 జంద్రకావిరుమా లొకచాన గట్టె  
 వ్రేళ్ల రత్నోర్తికల నొకవెలఁది చేర్చె  
 నందనందనునకు మహానందమునను.

6

తే. పండుటాకుల కపురంపుబాగములును  
 జొక్కమానట్టి మాక్తికచూర్ణమమరఁ  
 గూర్చి మడుపులఁ బూబోడి గోపభామి  
 నీమణి యతని కిడియె బల్ నేర్పుతోడ.

7

వ. మఱియును సకలభూషణాలంకృతుండును, గంధకస్తూరి  
 కాసారనానావిధమణిహారోజ్జ్వలగ్రీవుండును, బీతాంబ

రాలంకృతుండును, గనకరత్నఖచితకుండలోద్భాసితగండ  
స్థలుండును, మృగమదశోభితముఖారవిందుండు నుద్యా  
నవనగమనోత్సుకుండు నయి మణిమయసింహాసనంబు డిగ్గి  
భోజకన్యక, సాత్రాజితీమిత్రవిందాదిభామామణులు సకల  
భూషణాలంకృతలయి యుభయపార్శ్వముల నడువ నగ  
ధరుండు ముక్తాతపత్రంబులనీడ నగరువెడలి విచ్చేసె  
నపుడు.

8

సీ. మంత్రులు హితులు సామంతులు పౌరులు  
నేనాధినాథులు చేరి కొలువ  
నాపులు సఖులు నట్లవనీసురేజ్యులు  
విశ్వంభరాధిపుల్ వెంట నడువ  
నీతిశాస్త్రజ్ఞులు నిగమాంతవేదులు  
పౌరాణికశ్రేణి ప్రబలి రాగ  
ఘనులు పురోహితుల్ గాయకుల్ నర్తకుల్  
వారాంగనామణుల్ <sup>1</sup>వరుసగొలువ

తే. గంధసింధురనైంధవగణములలర  
రమ్యమైనట్టి కాంచనరథముమీఁద  
నీటుమీఱంగ యాదవుల్ నెమ్మిఁ గొలువఁ  
జక్రి సకియలతో నెక్కె సౌరు గులుక.

9

క. యోగోద్ధారక దానవ  
నాగమృగాధిప మురారి నారదవినుతా  
భోగీంద్రతల్ప శయనా  
సాగరప్రియ యసుచు మధురసన్నతి చెలఁగెన్.

10

తే. చారుమురజాది కాహశశంఖవేణు

వీణలుక్ భేరికాధ్వనుల్ వివిధగతుల

దిశల బోరని మ్రోయంగ దివిజనుతుఁడు

<sup>1</sup>వరుస ద్వారక వెడలెను వనముఁ జూడ.

11

సీ. పాంచాల గాంధార బద్ధరేంద్రులు వీరె

లలితసువర్ణకుండల పరాకు

మాలవ నేపాల మత్స్యధిపులు వీరె

యభిసుతామనోహర పరాకు

కొంకణ టెంకణ కోసలేంద్రులు వీరె

చంద్రభాస్కరవిలోచన పరాకు

కాశ్మీర కాంభోజ గౌళేశ్వరులు వీరె

<sup>2</sup>సురరాజగర్వాపహర పరాకు

తే. యవనసౌరాష్ట్రఘూర్జరాఖ్యాంగవంగ

కేకయావంతికోసలకేరళాది

దేశభూపాలకులు వీరె దేవ యనుచు

వేత్రహస్తులు వేర్వేట విన్నవింప.

12

క. రై వతకాగముచెంతక్

దేవేంద్రునివనముకంటె దివ్యతరంగౌ

<sup>3</sup>పావనబలితోద్యానము

భావజజనకుండు చొచ్చె బరమప్రీతిన్.

13

1 ద్వారపతి వీడి వెడలెను వనముఁ జూడ. 2 సురనాయకమదాప హరపరాకు. 3 పావనమై జెలువారెడి, యావనిహరి చొచ్చె వేడ్కు లల రారంగన్.



వ. మఱియును మన్మథ, జంబు, జంబీర, పున్నాగ, పారిభద్ర, సప్తపర్ణ, కుంజరాశన, జంతుఫల, ధనంజయ, వంజుశ, పుష్పఫలాశ, మాలూర, వట, బదరీ, నారంగ, భల్లాతకీ, హరిప్రియ, శాల్మలీ, కేశరాశోక, చాంపేయ, దాడి మామలకతమాల, బంధుజీవక, కురంటక, కోవిదారాష్టన, క్రముక, నారికేళ, హింతాల, లవంగ, కడళీ, ఖడ్జూర, పనసలును; దూరీకృతపథికాయాస వియద్ధంగాతరంగిణీ సంజాత కనకాంబుజాతాంతరచరద్రాజహంసగరుదుచ్ఛలిత సమీర శాబకంబును ; నానావిధవిహంగమసంకలితకలరవంబులును ; ననవద్యమాధవావిర్భూతసకలకుసుమవిక సితసౌరభ్యనిర్దేశితసకలతరుసముదయంబును ; నిరంతర మందారమంజరీమకరందపానమత్తచంచరీకర్షంకారంబులు నత్యంతకోమలకిసలయఖాదనపీఠరపికనినదంబులును; జారు పరిపక్వఫలరసభరితశుకరవంబులును; గమలోత్పల, రాజ హంస, బక, జలచర, చరణాయుధషండమండితకమలా కరంబులును; జంపక జాతీకుండమల్లి కాకుసుమకుంజపుంజంబులును; నేలాప్రవాళగుంజాలతావితానంబులుంగల్గి యొప్పుచున్న యుద్యానననంబందు విహరించి యొక్కచో నిర్మలంబైన చంద్రకాంతోపలోజ్జ్వలవేదికాప్రదేశంబున సుఖాసీనుండై తరుణీసహస్రంబులు గొలువనుండె నపుడు. 14

క. ఆసవపానాపేక్షల

భాసిలు భామాచయంబు బహుమోదముతో

వాసించు మేటి వారుణి

యాసలు దీఱంగఁ గ్రోలి యచ్యుతునెదుటన్.

15

క. కిలకిల నవ్వుచు సోలుచుఁ

దలతలమని పరువులిడుచుఁ దమలోఁ దారుఁ

దలఁగఁగ నేరక రోయుచు

మలయుచుఁ బోవుదురు మత్తమధుపములగతిన్.

16

ఆ. మత్తు తెలిసి సతులు మాధవపదపద్మ

ములకు మ్రొక్కి కృష్ణ జలజనేత్ర

మధువిరోధి శౌరి మామాటలకు మీర

లెగ్గుఁ బెట్టవలవ దిందిరేశ.

17

వ. అని తదనంతరంబ.

18

సీ. పసిడికొప్పెరలందుఁ బన్నీరుఁ దెప్పించి

కుంకుమపూవందుఁ గూర్చి వేర్చి

చిచ్చునగ్రోవులఁ జెలరేఁగి చెలరేఁగి

గంధేభయాన లుత్కంఠ లగుచుఁ

గంసారిపైఁ జల్లఁ గంజదళాక్షుండు

కర్పూరగంధులఁ గదియఁ బట్టి

హేమపాత్రములచే నెలమితో వారింపఁ

బద్ధాక్షు లందఱుఁ బద్మనాభుఁ

ఆ. జుట్టుకొన్ననపుడు సుందరాంగులమీఁద

శౌరి మీఁతె; మఱియుఁ జానలెల్ల

సరభసంబుమీఁద జల్లిఁ బోరాడుచు

హరి, సతులు, వసంత మాడిరపుడు.

19

వ. తదనంతరంబ.

20

క. జలజము లిందీవరములు

కలువలు కలహంసచయముఁ గలిగినకొలనిన్

జలజాతుఁడు గని యచ్చట

నిలిచెన్ బ్రియసతులుఁ దాను నిండినవేడ్కన్.

21

సీ. చూచితే రుక్మిణీ! చూతమహీజంబు

నీవంటఁ బూచెను నెమ్మితోడ

వీక్షింపఁ దిలకంబు విఱివిగాఁ బూచెను

పలికినఁ బూచెను పరఁగ గోఁగు

మొగమెత్తఁ గనకంబు ముదముతోఁ బూచెను

దన్న నశోకంబు దనరఁ బూచె

బాడిన మోరటపాదపం బొఁగి బూచె

ముఖసీధువునఁ బూచె బొగడ పొగడఁ

తే. బొన్న పూచెను దరహంసమునను జూడు

కొమ్మ! గోరంట యాలింగనమ్ముచేతఁ

బూచె; వావిలి నిశ్వాసమునను ననుచు

నతనుజనకుండు ప్రమదంబు ననుకరింప.

22

క. జలకేలీప్రియుఁ డగుచును

జలజభవాద్యమరనుతుండు సంతోషమునన్

జలజారిముఖులతోడను

జలజాకరమధ్యసీమ సరగున నిలిచెన్.

23

సీ. గంధేభయాన దాఁ గరమర్థి నిల్వఁగాఁ

బంచాస్యవరమధ్య పట్టి పెనఁగె

పరిపక్వబింబోష్ఠి ప్రమదంబుతోఁ జీరఁ  
 గీరవాణి సతినిఁ జేరెఁ బ్రేమ  
 జై వాత్మకానన సరగున నీడ్వఁగా  
 స్వర్ణాభనువేణిక బలీమిఁ బట్టె  
 సారసలోచన సమృదంబున నీడ్వఁ  
 గౌముదీదరహాస కదిసి నిలిచె

తే. లలనలీరీతిఁ బెక్కండ్రు చలముతోడ  
 సరభసంబులు మిక్కిలి పరిధవిల్లఁ  
 గదిసి కమలాకరంబునఁ గౌతుకమున  
 శౌరితోఁ గూడి జలకేళి నలిపి పిదప. 24

తే. సతులతోఁ గూడి వనమెల్ల సంచరించి  
 దివ్యరసఫలములతోడఁ దృప్తిఁబొంది  
 దేవనాయకమణి నిల్పెఁ దేజమెసఁగ  
 సరసమైనట్టి సహకార తరువునీడ. 25

తే. విమలచంద్రకాంతోజ్జ్వలవేదికలను  
 జిత్రకంబళములమీఁదఁ జెలుపు మిగులు  
 పట్టుపుట్టముల్ పఱచిన పరుపులవయిఁ  
 సతులు గొలువంగఁ గూర్చుండఁ జక్రధరుఁడు. 26

ఆ. నందనందనుండు నారీమణులతోడ  
 హితులతోడ భృత్యతతులతోడఁ  
 గలిసియుండ నపుడు కమలాప్తశేఖరుం  
 డస్త్రశిఖరిమీఁద నధివసించె. 27

క. వరసంధ్యా రాగంబున  
హరిచీకటి రెండుఁగూడి హరి దీప్తులతో  
మురిపెమునఁ జూడ నొప్పెను  
గురుతరనీలంపుఁ గెంపుఁ గూర్చినభంగిన్. 28

క. చొక్కపు నీలపుబరణిని  
నక్కజముగ మృగమదంబు నదిమినభంగిన్  
దిక్కులు నిండిన పిమ్మటఁ  
బిక్కటిలెను నిరులగములు పెంపలరంగన్. 29

ఆ. జారచోరవరులు సంతోషమందిరి  
సారసాళిచెలుపు సమసిపోయె  
జాజిమల్లెపొదలు చాలఁ బూచినరీతి  
మింట రిక్కగములు మెండుకొనియె. 30

చ కమల సహోదరుండు, వరకంధికిఁ దాఁ దనయుండు నిం  
దిరా, రమణుమఱుంది, పోడశకళానిధి, హరి, పయోజ  
వైరి, లో, కములకుఁ జిత్తవోషణుండు కైరవకోటికిఁ  
ప్రీతి రోహిణి, రమణుండు దోచెఁ దూర్పున విరాజిత  
కాంతిసునర్ణ దేహుఁ డై. 31

తే. పూర్వదిక్కున్య ముంగురు ల్బుడముతోడ  
దువ్వి వైచిన దంతపు దువ్వెన యన  
పోడశకళాభిరాముఁ డై సొగసు మీఱఁ  
జంద్రుఁ డుదయించె సంతోషసాంద్రుఁ డగుచు. 32

తే. కప్పురము ముత్తైపుబరణిఁ గ్రమ్మినటుల  
క్షీరవారాళి యుప్పొంగి చెలఁగినట్లు

కులుకులొలికెడు హరికీర్తి వెలసినట్లు  
పండువెన్నెల నిండె బ్రహ్మాండమునను.

33

తే. శౌరి సంధ్యాదిసత్కియల్ చక్కదీర్చి  
దివ్య సరసాన్నములచేతఁ దృష్టి బొంది  
పరఁగఁ బూపాన్పుమీఁదను బవ్వలించి  
నిండుమనమున నిద్రించె నెమ్మితోడ.

34

క. తెక్కలు విదళించుచుఁ గొన  
ముక్కునఁ జరణములు దీటి పాలుపుగ దిశలన్  
మక్కువ ముందటఁ జూచియుఁ  
గొక్కొక్కొక్కో యనుచుఁ గోడిగుంపులు గూసెన్.

35

సీ. సారసశ్రేణికి సత్కాంతి చెన్నొండె  
గైరవములకెల్లఁ గలిగె దిగులు  
చక్రవాకంబులు సంతోష మందెను  
భయమబ్బెను జకోరపటలికెల్ల  
భార్గవతేజంబు పరిహృతం బయ్యెను  
బలుచనై చుక్కలు పరఁగె మింట  
మీనకేతనుచొక్కు మేనెల్ల నిండెను  
బతులరవములు ప్రబల మయ్యె

తే. నబ్జమండల మస్త్రాద్రియందు నిలిచె  
దానవారాతి కీర్తనల్ తఱచుగాను  
బతనఁజేసిన భక్తులు పరిధవమున  
దిశలు తెలుపెక్కె బల్లునఁ దెల్లవాటె.

36

తే. దివిజపతిసౌధమాణిక్యదీప మనంగఁ  
బూర్వదిక్కాంతకుంకుమబొట్టనంగఁ  
గమలములకెల్లఁ జెలికాఁడు తిమిరవైరి  
భానుఁ డుదయించె ద్రైలోక్యభాంధవుండు. 37

వ. అప్పుడు. 38

తే. జలజసంభవభూతేశసన్నతుండు  
నఖిలవిఖ్యాతమకాయాదవాన్వవాయ  
కలశపాథోధిచంద్రుండు లలితయశుండు  
నీలనీరదగాత్రుండు మేలుకొనియె. 39

క. ఇనుఁ డుదయింపక మున్నే  
దనుజకులాంతకుండు లేచి తద్దయు వేడ్కన్  
వనజాకరతీరంబున  
ఘనసంధ్యాక్రియలు దీర్పఁ గ్రక్కునఁ జనియెన్. 40

క. కుముదేందీవరహల్లక  
కమలోత్పలపుండరీకగతహంసరథాం  
గముల పటునాదచయముల  
నమరెడు జలజాకరంబు హరి కనుఁగొనియెన్. 41

క. కని యాజలదేవతకును  
వినయముగాఁ బ్రణుతఁజేసి విధ్యుక్తముగాఁ  
దనుజారి స్నానమొనరిం  
చెను నిర్మలసరసియందుఁ జిత్తంబలరన్. 42

సీ. ధౌతవస్త్రంబులు ధరియించి తిన్నగాఁ  
దిలకంబు మోమునఁ దీర్చి దిద్ది

యాచమనత్రయం బనురించి యల శివ  
 ప్రణవమంత్రము వేగ పఠనచేసి  
 పండ్రెండు పండ్రెండు పరువడి మార్జనల్  
 శిరమునఁ బదముల వరుసఁజేసి  
 భాస్కరమంత్రంబు భక్తితోడ జపించి  
 యనలాస్త్రమంత్రంబు లమర నుడివి

తే. యంజలిపుటమున నుదక మమర నునిచి  
 బ్రహ్మపరదండములు వేగ పరఁగఁ బలికి  
 యసురమత్తేభనివహపంచాననుండు  
 మిత్రునకు ముదమున నర్ఘ్య మిచ్చుచుండ. 43

వ. అప్పుడు. 44

క. మణిపురమున కధిపతియగు  
 మణిమంతునిసుతుఁడు గయుఁడు మాన్యుఁడు తేజో  
 ఘృణి గంధర్వశిరోమణి  
 గణుతింపఁగ సద్గుణుండు ఘనబలుఁ డవనిన్. 45

సీ. మితిలేని భక్తితో చతురాస్యుఁ బూజించి  
 కరమర్థి వరములఁ గాంచినాఁడు  
 పెక్కువత్సరములు ముక్కుంటిపాదంబు  
 లర్చించి యస్త్రంబు లందినాఁడు  
 దిక్పాలకులచేతఁ దెరగొప్పఁ గప్పముల్  
 గైకొనె మిక్కిలి గౌరవమున  
 గరుడోరగాదులఁ గయ్యంబులో గెల్చి  
 జయముఁ జేకొనినాఁడు సాహసమున



తే. నమరగంధర్వబృందంబు లతనిగొలువ  
మణిమయం బగుదివ్యవిమానమెక్కి  
చారుసౌవర్ణవరరత్నసాంద్రుఁ డగుచు  
గయుఁడు మణిపట్టణంబేలు ఘనుఁడు వేడ్క.

46

క. సురమార్గమధ్యమంబునఁ  
జరగుచు నిష్ఠివనంబు సరగునఁ జేయన్  
దిరముగ వాయువశంబున  
హరికరపుటమందుఁ బడియె నతివేగమునన్.

47

తే. పడిన నిష్ఠివనంబు పాటవైచి  
దహనువిధమున నుగ్రుడై దనుజవైరి  
చూచి యెవ్వరు లేకున్కిఁ జోద్యమందు  
సమయమున జలదేవత చక్రి కనియె.

48

సీ. ఓదేవతాధీశ! యోదైత్యసంహార!  
భాస్కరశశినేత్ర! పరమపురుష!  
యీదుష్టవర్తను నెఱిగింతు వినవయ్య  
చెన్నొందు నిషధాద్రిశిఖరమునను  
మణిపట్టణంబేలు మణిమంతునిసుతుండు  
గయుఁ డనుగంధర్వఘనవిభుండు  
కమలజావరమునఁ గడుఁ గ్రొవ్వి తృణముగఁ  
జూచును శతమఖ సురలనెల్లఁ

తే. జారుపుష్పకరథమెక్కి సతులుఁ దాను  
సకలవిధములఁ జరియించు సాహసమున

జలజగర్భునికొలువంగఁ జనుచు వాఁడు  
నేఁడు నీ కెగ్గొనరై నో నీరజాక్ష !

49

క. అని జలదేవత పలికిన

విని యాగంధర్వవిభుఁడు బెదరునవణకేక  
ఘనకోపాటోపంబున  
ననిమిషమార్గంబుఁ గలఁగ నార్పుచు నంతన్.

50

క. బలభద్రసాత్యకులతోఁ

బలికెను జక్రాయుధుండు పటురోషముతోఁ  
బలుచలమునఁ బోనీయక  
నెలమిని నే గయునిఁ ద్రుంతు నెఱ్ఱెయినైనన్.

51

ఉ. వారిధిఁ జొచ్చి డాగినను వారిజగర్భుఁడు వచ్చి కాచినన్  
ధారణి క్రిందికేగినను దాఁగిన నద్రి గుహాంతరంబులన్  
మారవిరోధి గాచినను మానక దిక్పతులెల్ల వచ్చినన్  
బోర వధింతు నాగయుని పో విడిపుచ్చిన నన్ను నవ్వరే?

ఉ. ధీరత నాప్రతిజ్ఞ విను తెల్పెద నోబలభద్రసాత్యకుల్ !  
పోరున వీనిఁగుల్పితుని మూఢ దురాత్ముని వీతపుణ్యునిన్  
భూరివివేకశూన్యుని బ్రహ్మరితకల్తషమ త్తచిత్తునిన్  
ధారణి నాగయాహ్వాయునిదర్పమణంపకయున్నఁ బ్రజ్ఞయే!

క. ఘోరాహవరంగమ్మన

భూరిసుదర్శనము చేతఁ బోనియ్యక గం  
భీరత ద్రుంపక యున్నను  
ధారణి దేహకి ముద్దు తనయుఁడనె దగన్.

54

తే. ధీరుఁ డారీతిఁ బల్కి మేఁ దేజరిల్ల  
జలములను గ్రుంకి ధౌతవస్త్రములఁ గట్టి  
దనుజసంహారి తిలకంబుఁ దనరఁ దీర్చి  
యినున కర్ణ్యుంబు లిడుచుండె వినయమునను. 55

ప. అప్పుడు. 56

మ. ఘనుఁడౌనమ్మణిమంతసూనుఁడటు మేఘద్వారమార్గంబునఁ  
జనుచో నిట్లశరీరవాణి యనె నో సన్తార్గసంచార! నిఁ  
దనుజధ్వంసి వధింతునంచుఁ బలికెఁ దప్పింప లేరెవ్వరే  
ననఘా! శంకరుపాలికిపుచనుమా! మాలస్యమింకేటికిన్. 57

క. ఆకాశవాణి పల్కినఁ  
బ్రాకటముగ విని గయుండు పరువడి ననియెఁ  
శ్రీకాంతుండు నన్నారక  
భీకరముగ నేలచంపు బ్రేమను జెపుమా. 58

క. నావలన నేరమేమియొ  
భావజజనకుండు పద్మభవుపదయుగముఁ  
నేవింపఁ బోవువాని న  
దేవిధమునఁ జంపఁబూనె నెఱిగింపు తగన్. 59

ప. అనిన నభోవాణి గయున కిట్లనియె. 60

క. భానున కర్ణ్యము లియ్యుఁగ  
దానవహరుకరపుటమునఁ దటుకునఁ బడియెఁ  
నీనిష్ఠీవన మది గని  
మానక నినుఁ జంపఁబూనె మాధవుఁ డకటా! 61

క. ఆయన చేసినప్రతిపక్ష  
గాయజహరుఁ డైన వచ్చి కాదన వశమా?

పోయి పరమేశుఁ గనుఁగొని

వేయివిధంబుల నుతించి వెలయుము ధాత్రిన్. 62

చ. అన విని యాగయుండువెన నంబుజసంభవుఁ డున్నవీటికిఁ  
ఘనతరచింతచేతను బ్రకంపితగాత్రుఁడు హీనతేజుఁడై  
కనులను బాష్పముల్తోరంగఁ గంసవిభేదిప్రతిజ్ఞపల్కుచున్  
జనియె భయంబునకవిగతశౌర్యవివేకగభీరధీరతన్. 63

వ. ఇట్ల గ్గయుం డత్యంతసంతాపంబున నిలిచినచోట నిలువక  
సత్యలోకంబునకుం బోయి బ్రహ్మసదనంబుఁ బ్రవేశించి  
యందు. 64

సీ. కాండిన్య మాండవ్య కణ్వాత్రి గౌతమ  
మైత్రేయ శౌనక మందపాల  
శాండిల్య కాశిక జమదగ్ని మాద్గల్య  
వరతంతు కశ్యప నామదేవ  
వత్స మార్కండేయ వాల్మీకి గాలవ  
పుండరీ కాగస్త్య పులహ కపిల  
వాసిష్ఠ నారద వ్యాస శుక మతంగ  
హరితాదిసన్తును లమరమర్త్య

తే. గరుడ గంధర్వ యక్షులు వరుసఁగొలువ  
భారతీదేవితోఁ గూడి ప్రబలియున్న  
కమలసంభవుపదములు గాంచి మ్రొక్కి  
కరములు మొగిడ్చి విసుతించె గారవమున. 65

సీ. జయ భారతీనాథ! జయ సత్యసంచార!  
జయ భక్తమందార! సదయహృదయ!

జయభానుసంకాశ జయవార్ధిగంభీర  
జయమానిపూజిత చరణకమల

జయజగదాధార జయసత్యలోకేశ  
జయసద్గుణోల్లాస శక్రవినుత  
జయవిష్ణుసన్నత జయసృష్టిసత్కర్త  
జయహంసవాహన జలజగర్భ

తే. నిన్ను వర్ణింప శక్యమే నిగమవేద్య  
నన్ను రక్షింపవే వేగ నాథ! యనుచు  
విష్ణుపదవాణి చెప్పిన విధములెల్ల  
విన్నవించినఁ బరమేష్ఠి వెఱఁగుపడియె.

66

వ. మణియు గయుండు సురజ్యేష్ఠునకుఁ బునఃపునఃప్రణామం  
బులు చేసి యిట్లనియె.

67

తే. నీవు జగములెల్ల నిర్మింపఁ గర్తవే  
యఖిలసురలకెల్ల నగ్రజుడవు  
హరికిసముండవీవు కరుణతోరక్షింపు  
జలజలోచనుండు చంపకుండ.

68

వ. ఇట్లు గయుండు ప్రాణభయంబున హిరణ్యగర్భచరణకమల  
నిక్షిప్తమస్తకుండై లేవకుండిన నతండు సుముఖుండయి  
యతనింజూచి కరపంకజంబున లేవనెత్తి యూటడించుచు  
నిట్లనియె.

69

చ. శరనిధిమత్స్యరూపమునఁజయ్యనఁజొచ్చిమహాగ్రదృష్టిచే  
సురరిపు సోమకాసురునింజూచి తదీయకతోరవక్షుమ

గయ—2

త్యురుతరదంతఘట్టనల నుక్కడఁగించి యనంతవేదముల్  
పరువడిఁ దెచ్చిమాకిడిన పంకజనాభుఁ డతఁడె యెన్నఁగన్.

చ. అమరులు పూర్వదేవతలు నభిమధింపఁగ మందరాగ్రభా  
రము నవలీలమోచి యపరాజిత దీప్తధునీశరీరుఁ డై  
విమలపయోజలోచనుఁడు విశ్వగురుండు సురాళికెల్లఁజ్రే  
మమున సుధారసంబిడిన మాధవుఁ డాతఁడె పో గయా  
హ్వయా.

71

క. కిటియై హిరణ్యలోచను  
జిటులుచుఁ గోపించి త్రుంచి సితదంష్ట్రాగ్రం  
బటుచాపి భూమినెత్తిన  
పటుతరగాత్రుం డతఁడె పావనచరితా.

72

క. సూరుడగు హేమకశిపుని  
ధీరతవక్షంబు చించి దివిజులుమెచ్చున్  
ధారణిలోఁ బ్రహ్లాదుని  
గారవమునఁగాచినట్టి ఘనుఁ డతఁడె గయా.

73

క. జలపాత్ర ముంజిగోచియు  
సలలితముగఁ దనకునొప్పఁ జనివామనుఁడై  
బలిఁ బాతాళముఁ జేర్చిన  
బలునేర్పణి యితఁడె సుష్టు భాస్కర తేజా.

74

క. ఇలఁ గల రాజుల నెల్లరఁ  
జలమునఁ బోనీక పట్టి సమరావనిలోఁ  
దలలెల్ల దొరఁగఁజేసిన  
యలజమదగ్నికిఁ దనూజుఁ డతఁడె గుణాధ్యా.

75

క. ఇనకులమునఁ బుట్టిశివుని  
 ధనువువీచి ధరణిసుతకు ధవుడయి దశకం  
 తుని మస్తకమును దునిమిన  
 ఘనుడౌ శ్రీరాముఁ డతఁడె గంధర్వపతీ. 76

క. సురరిపు భామలవ్రతములు  
 సరగున భంగంబుచేసి సమ్మోదముతో  
 హరునకు శరమై నిలిచిన  
 వరుడగు భానుం డతఁడె వరగంధర్వా. 77

క. ధరఁగల కిరాతవర్చుల  
 శిరములు ఖండించివైచి శ్రీతజనకోటి  
 నిరతము సంరక్షించిన  
 సిరివరుడగు కలియతఁడె సిద్ధము గయుఁడా. 78

క. ధరణిభారము మాన్పఁగఁ  
 బరువడి నారాయణుండు భాసురలీల  
 వరవసుదేవ సుతుండయి  
 వరకృష్ణుం డనఁగ వెలసె వరగుణ నిలయా. 79

వ. అని మఱియును గృష్ణుండు చతుర్దశ భువనాధీశ్వరుండు  
 సకలమాయలకెల్ల నధికారియు జగద్గురుండు విశ్వరక్ష  
 తార్థంబై భూతలంబున నుద్భవించె ఆ మహానుభావు  
 నతుల ప్రతిజ్ఞమాన్వ నింద్రాది దిక్పాలక సురగుడోరగా  
 దుల కలవిగాదు, నిన్నురక్షించెడి వారిం జెప్పెదవినుము.

నీ. కైలాసవాసుని గజచర్మపరిధానుఁ  
 గాలకూటాశ్రయుఁ గామహరుని

బార్వతీచిత్తాబ్జ భాసురపద్మావుఁ  
జారుభాసురగాత్మఁ జంద్రమకాళి

నంధకాసురవైరి నావ్యోమకేశుని  
భీమేశునతజనాభీష్టదాయి

సకలాగమస్తుతు సచ్చిదానందుని  
సద్భక్తమందారు సగుణరూపుఁ

తే. బ్రమథనాథుని సద్భక్త పటలపాలు  
సకలలోకాధినాథు నక్షరునిభవుని  
సదమలజ్ఞాన నివహుని సర్వమయుని  
జేరి ప్రార్థించి సేవింపు చిత్తమలర.

81

తే. శంబరాంతకసంహారి చంద్రమకాళి  
భూతనాథుండు ముక్కంటి పురహరుండు  
నురగహరుండు సర్వజ్ఞుఁ డుగ్రమూర్తి  
కాలకంఠుండు నినుఁగాచుఁ గరుణవెలయ.

82

క. హరిచేసినట్టి ప్రతినం  
బరువడి మాన్పంగలేరు పాకారిముఖుల్  
ధర నెవరికై నడరమా  
కరిచర్తాంబరుండు దక్కఁ గావఁగ నిన్నున్.

83

క. ఆలస్యములే కరుగుము  
కైలాసాచలమునకును గడువేగమునకొ  
భాలాక్షుమరుగుఁ జేరుము  
వాలాయముగాఁచు నతఁడు వదలకనిన్నున్.

84



క. అని బ్రహ్మ బుద్ధిసెప్పిన  
విని గయుఁ డతిభక్తి మ్రొక్కి వేవేగమునకొ  
గనకరథమెక్కి యప్పుడె  
ఘనకైలాసమునకేగెఁ గాచుననుమతిన్. 85

క. ఆగిరిరాజముఁ గనుఁగొని  
వేగవిమానంబు డిగ్గి వినయముతోఁచకొ  
సాగిలి ప్రణమిల్లి గయుం  
డాగౌరీశాస్త్రి నెక్కి హర్షంబలరన్. 86

క. కైలాసంబని తలఁచిన  
వాలాయము శివుఁ డొసంగు వాంఛలుత్పత్తికొ  
మేలైన సతుల సుతులను  
బాళికొ ధనధాన్యచయము పంతంబలరన్. 87

క. అని యిట్లు విసుతినేయాచు  
మనమున వెతలెల్లమఱచి మహానిగణములం  
దనకనుఁ దమ్ములఁజూచుచుఁ  
జనియెను శివునిలయమునకు సంతసమెసఁగన్. 88

సీ. ఇంద్రాదిదిక్పతు లెల్లరుసేవింప  
మానీంద్ర బృందంబు మమతగొలువఁ  
బసిఁడిబెత్తములచేఁ బరికింపనందియు  
హరిబరాబరిచేయ నాదరమున  
గణనాథభైరవ కార్తికేయాదులౌ  
కొడుకులు ముద్దులు గుల్కుచుండఁ

జేరిచెంగటనే కుబేరుడువర్తింపఁ

దటచుగా భక్త బృందముపరింప

తే. హరుడు నవరత్నసింహాసనాగ్రమందుఁ

బార్వతీదేవితోఁగూడి ప్రమదమెసఁగఁ

దారకాధిపు మిన్నేటిఁ దలనుదాల్చి

యున్న శంకరుఁగనె గయుఁ డొప్పుమెఱయ.

89

వ. కని యందు శంకరు నివ్వధంబున స్తుతియించె.

90

దండకము. శ్రీమన్నహాపార్వతీచిత్త నీరేజహంసా జటాజూట  
భారా మహాకార లోకాధినాథా! మహాసారపద్మా పర

బ్రహ్మవేదాంతవేద్యా మహావిష్ణుపాదోద్భవాధారకై లాస

సంచార మానీంద్ర హృత్పద్మమార్తాండ సర్వాత్మకా

వ్యాస మైత్రేయ కౌండిన్య వాసిష్ఠ శ్రీవత్స కణ్వాది

నానామునిస్తోత్ర సర్వాపదాళిప్రహా దైత్యసంహారకా

దేవపుణ్యస్వరూపా లలాటాక్ష యోతాండ వామోద

చిద్రూప మృత్యుంజయా శూలపాణీ భవానీధవా కాల

కంఠా కపర్ధి విరూపాక్ష సర్వజ్ఞఘోరాంధకారా వియో

గోద్భవాదంతిచర్తాంబరాలంకృతా ధూర్జటిభర్గశర్వాచిదా

నందమూర్తి యచింత్యా నిరాకార మాకార కోంకార

పంచాక్షరీరూప శ్రీతారక బ్రహ్మమార్తాండ తత్త్వజ్ఞభక్తాలి

దారిద్ర్య గాఢాంధకారార్కదై తేయ పంచాననా శూర

సద్భక్త వీర్యప్రదీప్తాంగమీసత్ప్రభావంబు వర్ణింపఁగా

లేరు వాగీశ దేవేశ లోకేశుల్క రుద్రమూర్తి భవద్దివ్య

పాదాబ్జయుగ్మంబులక నిత్యసద్భక్తిఁ బూజించెదక సత్కృ

పం గావవే నిస్తులాత్తా మహాత్తా సదైశ్వర్యపుత్రాది  
భోగంబులన్ దీర్ఘమా నాయురారోగ్యసత్కిర్తి సత్సంప  
దల్ పిష్టుటన్ ముక్తి మోదంబుతో నిచ్చి రక్షింపవే నీల  
కంఠా నమస్తే నమస్తే నమః. 91

క. అని యిట్లు వినుతిచేసిన  
కనుఁగొని యలపూర్వభవుఁడు కడుమోదమునన్  
మునుపెన్నఁడు నీవదనము  
ఘనకాంతిం దగ్గకుండు గంధర్వపతీ. 92

తే. హీనమైనది నీదుముఖాంబుజంబ  
దెవరినుండియొ యింతటి యెగ్గుగలిగెఁ  
దెలియఁ గావలె నంతయుఁ దేటపఱపు  
మనిన విని శంకరున కిట్టులనియె నతఁడు. 93

మ. గిరిజాధీశ్వర చంద్రశేఖర భవా గీర్వాణరాజస్తుతా  
యరవిందానన శ్రీపతిస్తుతహారా యాద్యంతశూన్యాసుకుం  
జరచర్తాంబర దేవతామునినుతా సద్భక్తమందార! యా  
మురసంహారియెనన్నుఁజంపఁగడఁగెన్ముక్కంటిరక్షింపవే.

తే. అఖిలలోకనాథ యమరేంద్రపూజిత  
భాలనేత్ర నన్ను బ్రదుకఁజూడు  
ప్రాణభీతిచేతఁ బరువడివచ్చితి  
నిన్ను నమ్మినాఁడ నీలకంఠ. 95

వ. అని మఱియుఁ బునఃపునః ప్రణామంబు లాచరించి గంధర్వ  
విభుండు చంద్రశేఖర పాదారవిందములపై భాలప్రదేశ  
మ్మునిచి దైన్యంబున రక్షింపు మని నయనంబుల నశ్రుక

ణంబులు దొరగఁగరంబుల నమ్మహాదేవుని పదసరసిజంబులు  
 బిగఁబట్టి లేవకుండిన దయాసముద్రుడగు నా పార్వతీ  
 రమణుండు భక్తపరాయణుండు గావున నానంద బాష్ప  
 ప్రవాహంబు లతనిపైఁబడఁగ సకలభువనాభయదం బైన  
 దక్షిణకరంబున లేవనెత్తిన గయుం డిట్లనియె. 96

సీ. వసుదేవ తనయుండు వనమున కేతెంచి

భానునకర్ష్యంబు భక్తినిడఁగఁ  
 గరమర్థి వినువీధిఁ గనకరథంబెక్కి  
 కమలజునేవకై కదలిచనుచు  
 నిష్ఠీవనముసేయ నీరజాక్షునిపైనఁ  
 బడిన నుగ్రుండయి ప్రతినచేసె  
 గగనవాణియువార్త కరుణనుదెల్పంగఁ  
 గమలగర్భునినేను గనఁగఁబోవ

ఆ. హరిప్రతిజ్ఞరీతి నప్పనిదీర్పంగ

నతనినుండి నన్ను నాదరించి

కావ నెంతవాడఁ గదలిపొమ్తుని నన్ను

నీదుచెంత కనిచె నీలకంఠ. 97

వ. అనిన శంకరుండు తనమనంబున. 98

ఆ. ఏమిసేయువాడ నితని నెవ్విధిఁగాతు

హరికి నాకు భేద మరయఁగలదె

యతఁడు నేనుఁ బోర నగులోకనాశము

గయుని నేలపనిచెఁ గమలభవుడు. 99

వ. అని యిట్లు దక్షాధ్వరధ్వంసి దనమనమ్మన వితర్కించుచు  
డోలాయమానమానసుండయి గయునిజూచి యిట్లనియె.

మ. వరవైకుంఠ విహారుఁ డచ్యుతుఁడు సర్వజ్ఞుండు విష్ణుండు  
భా, స్కరచంద్రాతుఁడు నిర్గుణుండు గుణికంజాతోద్భ  
వాండోదరుం, డరిసంహరియు శేషశాయి వసుదేవాధీశ  
సత్పుత్రుడై, ధరణీభారము మాన్పఁగావెలనె దైత్యధ్వంసి  
కృష్ణుం డనన్.

101

ఉ. ఆయదువంశశేఖరుని యద్భుతమైన ప్రతిజ్ఞమాన్పఁగా  
న్యాయముగాదునాకు వినునావచనంబు గయాఖ్యయిప్పుడే  
పోయిమురారిపాదముల భూరివివేకముతోడఁగొల్వమా  
యేయపరాధముంగొనకయి దైక్షమించుఁగృహవిధేయుడై.

ఉ. ఆవసుదేవసూసుఁడు దయాంబుధిశాంతుఁడు భక్తపాలుఁ  
డున్, బావనమూర్తినీట మణిపాలనుముంచిన ముంచుఁగా  
కనిక, గావఁగ లేరదెవ్వరును గంసవిరోధియుఁ దక్కవేగ  
మే, పోవుము కృష్ణపాలికిని బ్రోచును నిన్నుగయా!  
కృపాబ్ధియై.

103

క. ఈరీతిని శివుఁడాడిన  
భూరిభయాబ్ధినిమునింగి పొక్కుచుగయుఁడా  
గౌరీపతి సదనంబును  
నారూఢిగ వెడలినడిచె నార్తుం డగుచున్.

104

వ. ఇట్లు గంగాధర మందిరంబు వెడలివచ్చి కొంతదూరంబు  
పోయి యొక్క నిర్మలస్థలంబున నిలిచి గయుండు తన  
మనమ్మునందు.

105

తే. మూఁడుమూర్తులు సములుగముని వరులొగి  
జెప్పుచుందురుగా చాలఁ జెనఱు లగుచుఁ  
గనకగర్భుఁడు హరుఁడును గావరైరి  
దనుజసంహారి యొక్కఁడే దలఁచిచూడ.

106

సీ. సర్వప్రపంచంబు సరవితో సృష్టించు  
కమలగర్భుఁడునన్ను గావఁడాయె  
నెల్లలోకములకు నేలికయైనట్టి  
చిత్తజవైరి రక్షింపఁడాయె  
వీరికన్నను ఘనుల్ వెదకిచూచినలేర  
దెవ్వరు రక్షింతు రెలమిమీఱు  
నాపాపదైవంబు నన్నిట్లుచేసె నిం  
కేచాయకరుగుదు నెందుఁజొత్తు

తే. హరికడకు నిష్పడరిగినఁ గరుణలేక  
ప్రాసముద్గరముఖములఁ బట్టియపుడె  
చక్రధారను దలద్రుంచు సాహసమున  
నందుఁజోరాదు పోయిన నాపద లగు.

107

సీ. ఉదధిమధ్యముఁజొచ్చి యొదిగియుండెదనన్న  
హరిమాయ యదియును నరసిచూడ  
నగ్ని కుండములోన నణఁగియుండెదనన్న  
నాతనిసంచార మందుఁగలదు  
తారకాపథమునఁ దగిలియుండెదనన్న  
రవిమధ్యమున హరిరమణనుండు

విషినభూములకేగ వెదకి కైకొనివచ్చి

బంధించి తలద్రుంచి పాటవైచు

తే. నిష్టి పరహింస ప్రాపించె నేమి యనుదు  
నిది పరిహరించిననుఁ బ్రోవ నెవ్వఁడోపు  
శివునిమాటలు నమ్ముచుఁ జెలఁగి నృహరి  
సముఖమున కేగ నచ్చోటఁ గ్రమము తప్ప.

108

క. తత్తటపడి యేఁబోయినఁ

జిత్తజ జనకుండు చూచి చిత్తములోన

హత్తిన కోపముతోడను

గుత్తుక సిగ గోయు ననుచుఁ గుంభినిమీఁదన్.

109

సీ. ధారణిబెబ్బులి దాసర్ల విందుకై

పిలచినఁ బోదురే ప్రియములేక

మునిముచ్చు తావచ్చి కనుమదాఁటించెద

రమ్మన్నఁ జనుదురే రసికులయినఁ

బగవారితోఁ బొందు పాటించినేతురే

క్షీతిలోన నేలాటి చెనఁటులైన

నేను శ్రీకృష్ణుని నెఱనమ్మిపోయినఁ

బ్రాహ్మణియెగాని బ్రదుకులేదు

తే. గానపోరాదు పోయినఁ గార్యహాని

చిక్కి తప్పించుకొనరాదు సిద్ధమిద్ది

వెనుకఁజింతించు టదియెల్ల వెఱ్ఱితనము

పూర్వకర్త ఫలంబేల పోవనిచ్చు.

110

క. మును నేఁ జేసిన తపముల

మనమున సంతోషమంది మన్ననతోడఁ

వనజభవుఁ డిచ్చెవరములు

పనిగొనరాడాయె నెంతపాపాత్ముడనో.

111

సీ. ఈవార్త మాతల్లి యేపాటివిన్నను

బుత్తశోకంబున బొరలుచుండు

గారాబమునఁబెంచు గంధర్వపతియైన

మణిమంతుఁ డేప్రాద్దు మదినిగుండు

కలనైనభీతి వాక్కుల నోర్వఁగాలేని

యనుకూలవతి చాల నడలుచుండు

నేవేళనైన నన్నెడఁబాయఁగాలేని

సుతులు వారెంత దుఃఖితులగుదురొ

తే. కటకటా విధి నెవ్వరు గడువలేరు

పూర్వకర్తఫలంబులు పోవనీవ

దెవ్వరైనను గృష్ణున కెదురులేరు

నేడు నిర్యాణకాలంబె నిండవచ్చె.

112

తే. గిరులమీఁదను వర్షముల్ గురిసినట్లు

కడఁగి యడవిని వెన్నెల గాచినట్లు

భస్త్రనిక్షిప్తపుత్రము లేవను దలంప

నేను జేసినతపమెల్ల నెగడదాయె.

113

వ. అని గయుండు మనంబునభేదంబునుం గొని వెడవెడఁ

గన్నీరుమున్నీరుగాఁ బ్రలాపించుచు భూతలంబునఁ బొర

లుచు జగత్సృష్టికర్తలు చతురానన చంద్రశేఖరులు వీరి



కన్న ఘనుండు కృష్ణుండు దక్క నన్ను రక్షించువాఁడీ  
జగంబున నెవ్వం డొకో హృదైవంబా యని ప్రాణంబు  
హరికూరక నేలాగుననొప్పింతు నేమిసేతుననుచు జంకి  
సుతబాంధవుల గాననైతిఁ గటకటా యనుచుఁ గుందు  
చున్న సమయంబున.

114

సీ. ఘనసారచంద్రికా కమనీయగాత్రంబు  
గళమునమాలికల్ గ్రాలుచుండ  
సురనిమ్మ గాస్నా నపరిపూర్ణకుంభంబు  
స్ఫటికాక్షమాలికపాణి నమర  
బాలభాస్కరరుచిప్రహతోర్ధ్వపుండ్రంబు  
తులసిమాలికలు సుస్థితినిమెఱయ  
నష్టాక్షరీమంత్ర మాత్మలోనెన్నుచుఁ  
బ్రణవ మెల్లప్పుడు పఠనచేయు

తే. గానవిద్యాప్రవీణుండు మౌనిఘనుండు  
కనకగర్భాంగజాతుండు కలుషహరుండు  
భూరి వీణాధురీణుండు నారదుండు  
గయునికడవచ్చి నిలిచెను గౌరవమున.

115

క. వచ్చిన నారదుఁ గనుఁగొని  
హెచ్చిన శోకంబుమాని హితమతితోడకా  
ఒచ్చంబులేని భక్తిని  
చెచ్చెఱ నామునికీమ్రొక్కఁ జిత్తంబలరన్.

116

తే. గయునిగర్హిని యవ్హాని కాంతుఁ డనియె  
నెటకుఁబోయెదు దుగ్గిఱుచె దేమికోటకు

నెవరివంకను నీభీతి యెట్లుగలిగె  
దెలియబల్కుము విధమెల్ల తేటపడఁగ. 117

వ. అనిన విని గయుండు ప్రమోదభరాక్రాంతహృదయుం  
డగుచు శతానందనందనునకుఁ బునఃపునఃప్రణామంబులు  
గావించి యతివినయంబుగా నిట్లనియె. 118

సీ. వినవయ్య మునిసాధ విన్నవించెద నీకు  
నున్నవిధంబెల్ల నొప్పుగాను  
గయుండని నాపేరు గంధర్వవిభుండను  
కమలజుసేవకై కదలిపోవ  
దేవకీతనయుండు దినమణికర్ణ్యంబు  
లిచ్చుచో నుమిసితి నెఱుంగ కదియుఁ  
వనజాక్షుకరపుటంబున యదృచ్ఛావిధిఁ  
బవనవశంబునఁ బడినఁజూచి

తే. యల్లి యెంతయు మదిగల యాగ్రహమున  
నిట్లు చేసిన దుష్టాత్ముఁ డెచటనున్నఁ  
బట్టి తెప్పించి ప్రాణముల్ బాపకున్న  
వాసుదేవుడ నేగాను వసుధలోన. 119

క. హరి యిటు పల్కిన శబ్దము  
సురాపగావాణినాకు సురుచిరలీల  
ఎఱిగింప నేను నప్పుడె  
పరుగిడితిని శారదేశు భవనంబునకున్. 120

క. పరమేష్ఠిఁ గాంచి తత్పద  
సరసీరుహములకు నెఱుగి చతురానన నే

హరి కపరాధముఁ జేసితిఁ

బరువడి రక్షింపునన్నుఁ బావనమూర్తి. 121

వ. అని యిట్లు పితామహునకు హరిప్రతినిధిబంతయు నెఱింగించిన నతఁడు నన్నుఁ గనుంగొని యిది నేను శమింపలేను గంగాధరుమందిరంబునకుం జను మనిన నేను బంచశరారిపాలికిం జని శరణంబువేడ నతండును రక్షింపఁ బొమ్మనిన నిచట నిలిచి భయపూరితచిత్తుండనై నిన్నుఁ గాంచి ధైర్యంబునొందితిని. 122

చ. అనవినినారదుండు కరుణాంబుధియై గయుఁజూచి యిచ్చటఁ ఘనతరళోకవార్ధిబడఁ గారణమేలొకొ నీవు నిష్పడే చనుము కిరీటిపాలికి విచారముమాని యతండు ధీరతఁ నిను నవలీలఁబ్రోచు నిదినిక్కమునమ్ముమునాదు మాటలన్.

వ. అనిన విని నారదునకు గయుం డి ట్లనియె. 124

ఉ. మునికులసార్వభౌమ సురపూజితపాదపయోజయోదయా వననిధియబ్జసంభవభవా మహనీయశశాంక తేజ యా ఘనుండు భుజంగకంకణుండు గావగలేక మురారిపాలికిం జనుమనె శక్రసూనునకు శక్యమె న్ బ్రదికింపనారదా.

వ. అనిన గయునకు హిరణ్యగర్భసంభవుం డి ట్లనియె. 126

మ కరుణాధ్యుండుధరాభరంబుడుపుకాంక్షంబుట్టె శ్రీకృష్ణుండే యరిసంహారకుండిం ద్రసూతియనఁగానత్యంతశౌర్యోన్నతిఁ బరఁగుఁలోకవిలక్షణుండుచుగ్రపావారాశిలీలాత్తుండై కరమర్థిఁజనియిం చెనీవసుధలోఁగల్యాణసాధాయయై. 127

- ఉ. ఆవసుదేవనందనుని యద్భుతమైన ప్రతిజ్ఞకడ్డమై  
కావఁగఁజాలు శత్రుకులఖండనుఁడాహవభీకరాకృతికా  
భావజవైరి వచ్చినను బట్టునువీడఁడు మేటిధీరుఁడై  
నావచనంబు నీమదిని నమ్ముము పొమ్మిఁకఁ బార్థపాలికిన్.
- వ. అనిన గంధర్వండు త్రిదశమునీంద్రున కి ట్లనియె. 129.
- ఉ. తాపసవర్యఫల్గుణుఁడు దానవవైరికి సఖ్యుడంటివా  
శ్రీపతికిర్జునుండు నటు శీఘ్రమై పొమ్మనిపంచె దిప్పుడే  
నీపలు కెట్లు నమ్మఁదగు నీరజసంభవ చంద్రశేఖరుల్  
ఈపనిఁజేయ లేమనిరి యింద్రకుమారునిఁ జేర నేమగున్. 130.
- వ. అనిన మణిమంతుని సుతునకు శతధృతిసుతుం డి ట్లనియె.  
నీవు నగునిమానవమాత్రునిగాఁ దలంపకుము. అతఁడు  
పాశుపతాది దివ్యాస్త్రపాణియై యుద్ధభూప్రదేశంబున నిలి  
చిన హరిహరబ్రహ్మాదిదిక్పాలకామరయక్షరాక్షసుల కజే  
యుండగు నతనియతుల ప్రభావంబు చెప్పెద నాకర్ణిం  
పుము. 131.
- సీ. యాదవావళినెల్ల నవలీలను జయించి  
దేవకీపుత్రుకఁ దెచ్చినాఁడు  
సకలరాజన్యుల సమరంబులో గెల్చి  
కప్పముల్ గైకొనె గౌరవమున  
శివునినే మెప్పించి చెలువొందఁ బాశుప  
తాస్త్రంబుగొనివచ్చె నాక్షణంబె  
దిక్పాలకులచేత దివ్యబాణంబులు  
కరమర్థిఁ గైకొనె సురలుమెచ్చ

తే. ఖాండవం బగ్ని కీచ్ఛేను గరుణచేతఁ  
జిత్రమలరఁగ యుద్ధైక జితులఁజేసెఁ  
గాలకేయాదిదానవ గణమునెల్ల  
నరసముఁడెవండు పర రాజనందనుండు. 132

క. విషధరహారుండు ప్రమథులు  
విషధరహారవాహనుండు విబుధగణంబుల్  
విషధరశయనుండు వచ్చిన  
విషగళుచరణంబు లాన విడువఁడు నిన్నున్. 133

తే. ప్రాణభయములేదు పరువడిగాఁ బోయి  
యతని ద్వైతవనమునందుఁ గాంచి  
శరణుఁజొరుము వాఁడు శత్రువునుండి నిక  
గాచు సంవియంబు గలుగదెందు. 134

వ. అనిన విని మునికి గంధర్వనిభుఁ డిట్టులనియె. 135

క. మునినాథ నన్ను రక్షిం  
పను జాలిన పౌరుషమున భాసిల్లెడు నా  
ఘనుఁ డెచటనుండు నచటికిఁ  
జనియెద నాకానతిండు సరగునమీరల్. 136

వ. అనిన మునీంద్రుఁ డిట్లనియె. 137

క. ద్వైతవనం బన ధరణిక్  
ఖ్యాతముగా నుండు నందుఁ గార్తుకధరుఁ డై  
భూతేశ భక్తవర్చుండు  
పూతచరిత్రుండు సురేంద్రపుత్రుండుండున్. 138

క. అని చెప్పి మానిచంద్రుడు

శననెలపున కరిగె గయుండు తద్దయువేడ్క

గనకరథారూఢుం డై

జనలోకమునకు నితాంతజవమున వచ్చెన్.

139

వ. ఇట్లు గయుండు భూలోకంబునకుం జనుదెంచి ఖడ్గూర  
మాలూర పున్నా గ సారంగజంబీరబిల్వామల కాశన్విత్ర పిచు  
మందనారికేశార్జున వటమాతులుంగలవంగ కీచక ధా త్రి తిం  
త్రిణీసరళాపితరుబృందంబులు గలిగి దివ్యకుసుమసౌరభం  
బును మలయపవనసాచారంబునయియొప్పు దై వ్వితవనంబు  
ప్రవేశించి యందు.

140

సీ. వజ్రవరచ్ఛాయం బరంగు దేహమువానిం

బూర్ణచంద్రునిబోలు ముఖమువానిం

గమ్రగాండీవంబు కరమున గలవాని

విమలాబ్జపత్రనేత్రములవానిం

బార్హతిపతిపదభక్తిగల్గినవాని

లలిత త్రిపుండ్రభాలంబువాని

జగదేకవీరుం డై చాలనొప్పెడువాని

యదుసూనువిక్రమ మమరువాని

తే. సత్యవచనుని సుగుణుని జక్రిసఖుని

స్వర్ణనగధీరుని సమరజయునివీరు

వనజబాంధవతేజుని వజ్రసుతుని

గాంచె నచ్చట గంధర్వకాంతుం డెలమి.

141

తే. వేదమానవుండు పెద్దని క్షేపంబుఁ  
గన్నరీతి నరుని గయుండుచూచి  
నమ్మవచ్చు వీని నాస్రాణముల నేడు  
కావ గలఁ డితండు కరుణతోడ.

142

వ. అని గయుండు సంతోషపూరిత స్వాంతుండగుచుఁ దన  
మనంబున.

143

సీ. ఈరూపు నీచూపు నీయంద మీచంద  
మీరాజనందను నిధ తేజ  
మీసాంపు నీపెంపు నీబాహువీర్యంబు  
నీశౌర్య మీధైర్య మీఘనంబు  
నీభాతి యీపాంక మీకృపారసములు  
నీప్రతాపాటోప మిట్టిచెలువ  
మీనీటు లీచెన్ను నీసాగసెమ్మెయి  
నీమేటి యాకార మేరియందుఁ

తే. జూడమిటువంటిధీరుని ఊడియందుఁ

బ్రాపు చేకొంటి నా కింక భయములేదు  
ఇతండు రుద్రుడొ దుర్జయ శతమఖుండొ  
యిందిరావతితనయుడొ యెన్ననిపుడు.

144

సీ పురవైరి యితడైన భోగిహారము లెన్ని  
హరుండుగాఁ డితడెన్న నరుండుగాని  
విబుధేశుఁ డితడైన వేయిగన్నులు లేవు  
హరిహయుండును గాఁడు నరుండుగాని

కమలాక్షుఁ డితఁడైన గరుడవాహనమేది

హరిగాఁ డితం డిల నరుఁడుగాని

చి త్తజుఁ డితఁడైనఁ జెఱకువిల్లును లేదు

స్వరుఁడుగాఁ డీతఁ డానరుఁడుగాని

తే. ధనువు శరములు చేపట్టి దనరినాఁడు

నివులుగప్పిన యట్టికొన్ని పునంగ

సమరవిజయుండు సాహసచక్రవర్తి

సందియము లేల? యీతఁడే శక్రసుతుఁడు.

145

తే. ఇతఁడె దై వంబు రక్షకుఁ డీతఁడౌను

నితఁడె గురుఁడును దలిదండ్రు లెలమితోడ

నితఁడె నాప్రాణమునుగాచు నెంచిచూడ

హాని లే దిఁక వెఱవను హరికి నిపుడు.

146

క. అని గంధర్వవరుండును

గనకరథము డిగ్గివచ్చి కవ్వడి యితఁడే

యని తలఁచి వేగ తత్పద

వనజములకు మ్రొక్కి లేచి హంభితమలరన్.

147

చ. కరములుమోడ్చి యాగయుండు కన్నులదోయకణంబులొ

ల్కనో, పరమదయాంబురాశి ప్రతిపక్షమదేభ మృగేం

ద్రకావవే, శరణనివచ్చినాఁడ నృపచంద్రహిమాద్రిసమా

నధైర్యని, ర్జరపతి పుత్రపూర్వసురసంహర,మిత్రత్రిలోక

సన్నతా.

148

వ. అని భయాతురుండయిన గయుంజూచి పురందరనందనుం

డిట్లనియె.

149



క. హరిహరహిరణ్యగర్భులు  
గరుడోరగసిద్ధసాధ్య గంధర్వపతుల్  
ధరవిభులువచ్చి పోరిన  
వెఱవను నినుఁబట్టియాయ విమలగుణాధ్యాయ. 150

క. వెఱవక నాకడనుండును  
తరులకు నొప్పింపనిన్ను ధర్మసుతుని శ్రీ  
చరణసరోజములానఁగ  
నెఱవమ్ముము నాదుమాట నిక్కమునుమ్మి. 151

సీ. శరణన్న పగవారి సరవితోరక్షించు  
పంతెంబునా దిది పరఁగవినుము  
నమ్మివచ్చినవారి బొమ్మనిపట్టియ్య  
హరిహరుల్ వచ్చిన నడలనేను  
నినుఁగాచి రక్షింతు నీకు నెవ్వరినుండి  
ప్రాణభీతియెటులు ప్రాప్తమయ్యె  
నీసేర దేమిందు లెందు నీవుందువ

దెవ్వరుబొమ్మని రిపుడు నిన్ను  
తే. వెఱపునీకేల మదిలోన విడువు మనుచు  
సమ్మదముతోడ నభయహస్తమ్ము నిడిన  
నవ్వి గంధర్వపతియును కవ్వడికిని  
మ్రొక్కినిన్నప మొనరించె ముదముతోడ. 152

సీ. వినవయ్య యర్జున వీరాగ్రగణ్యుండ  
శ్రీనివాసాచల శిఖరమందు

మణిపట్టణంబేలు మణిమంతు తనయుండ

గంధర్వపతియైన గయుండ నేను

వాణీశు శ్రీపాద వారిరుహంబులు

పూజింపదలంచి యేబోవువేళ

రాక్షససంహారి రవికర్ణములనీయ

నిష్ఠివనంబపు నీరజాక్షు

తే. నంజలిపుటముననుబడ నాగ్రహమున

జక్రధారను దలద్రుంచి ధాత్రివైతు

ననియెనంచు నంబరవాణి ననుగుఱించి

వనజసంభవు కడకేగుమనియె గరుణ.

153

ఆ. గగనవాణి పలుకఁ గడుభయంబునఁబోయి

యజునిఁగాంచి మ్రొక్కి హరిప్రతిజ్ఞ

విన్నవింప బ్రహ్మ విస్తయంబునుబొంది

నీలగళుండగుచు నిన్ను జనుము.

154

వ. అనిన.

155

క. పరమేష్ఠి పంపఁగాఁ జని

హరునకు హరిప్రతినఁచెప్పి యాపన్నుండనై

పరమకృపానిధి ప్రోవుము

మురహరుఁడును మీరుసములు ముజ్జగములలోన్.

156

వ. అనిన విని యామహానుభావుం డిట్లనియె.

157

తే. హరికినధికులు నవనిలే రరసిచూడఁ

గంససంహారి వినుము నిన్ గరుణఁగాచు

నతనిపాలికి జనుమన్న నంత నేను

శోకముననుంటి సురముని చూచి పలికె.

158

మ. హరికిసఖుండు శాత్రువమహాటవికిఁ దహనుండుశూరుఁడు  
బరమకృపాసముద్రుఁడు ప్రభంజనడింభక కేతనుండు శం  
కరుననిగెల్చినట్టి త్రిజగన్నుతుండాహవాభీకరుండు శ్రీ  
హరికిసమానుండాతఁడుమహాధృతినిక భయంబొసంగెడున్.

వ. అని పంచిన నచ్చి.

160

క. మునివతిచే విన్నంతయుఁ

గన నిజమయ్యెడిని ధృతిని గనగల్గితి నా

యసుమానమెల్లఁ దీతెను

మనుజేశ్వరనేఁడు కీర్తి మహిలో వెలసెన్.

161

వ. అని యిట్లు గయుండు తనచృత్రాంతంబంతయు వివృచ్చు  
నను విన్నవించిన నర్జునుండు డోలాయమానమానసుం  
డగుచుఁ దనమనంబున.

162

క. ఘోరాహవమునఁ గృష్ణుఁడు

ధీమండయి నిరీచినేని తితి సుతవైరుల్

గానీ రణమున నింద్రుఁడు

పోరగజే రణనిత్యోడ భువనత్రయినిన్.

163

క. శౌరికి నాకును గల్గెను

హాభిలరణంబునేఁడు హరిలో సమమై

పోరఁగఁగలనా యనిలో

కౌరవల నాదుపాలఁ గలఁడో లేడో.

164

సీ. లాటౌగృహంబున లయముగానీయక

కరుణించి మముఁబ్రోచె గారవమునఁ

బాంచాలిమూనంబు భంగంబు గాకుండ

రక్షించె సభయందు రమణతోడఁ

బవమానతనయుని ప్రాణముల్ పోకుండ

విషము నిర్విషము గావించె నప్పు

డేవేళఁదలఁచిన నావేళ నేవచ్చి

భూరిదయాభువై బుద్ధినొడువు

తే. నట్టి శ్రీకృష్ణునకునాకు నమితమైన

చుట్టఁజీకమెల్ల నేటితోఁ జూరఁబోయె

మమ్ముఁ జూడంగఁ దలపఁడు నూధవుండు

కల్పితంబయ్యె దురవస్థ గయునిచేత.

165

తే. గయునివృత్తాంతమెల్లను గ్రమముతోడ

మొదటఁదెలియక యూరకె మోసపోత

నభయమిచ్చితఁ దప్పిన నననిపతులు

నిందసేతురు శౌర్యంబు క్రిందుఁగాఁగ.

166

వ. అని యిట్లు చింతించి సంపూర్ణధీరుండగుచు గయునిం దో

డ్కొని ఘల్లునుండు యుధిష్ఠిరుపాలికింజని యతని పాదా

రవిందంబులకు నమస్కరించి ముకుళితకరకమలుండై నిలిచి

యున్న కిరీటిం జూచి ధర్మజుం డిట్లనియె.

167

క. అన్నాకవ్వడి యివ్విధి

ఘిన్నుండవయి యుండనేమి గీర్వాణేంద్రుల్

నిన్నంటి పోర వెఱతురి

దెన్నంగ నీకెదురుగలరె యీభూస్థలిలోన్.

168

తే. ఎవ్వఁ డీ పూజ్యఁ డిందుల కేలవచ్చె

నితని యభిధాన మేమందు రెచటనుండు

ననిశమని ధర్మజుండన నర్జునుండు

విన్నవింపఁగ దొడఁగె నావివరమెల్ల.

169

తే. మణిపురాధీశుండగుమణిమంతు సుతుండ

గయుఁ డనెడివాఁ డితం దెన్నఘనగుణుండు

స్రావణయమున మిగుల నాపన్నుండగుచు

నభయమడిగిన నిచ్చిత శుభచరిత్ర.

170

ఉ. భానుసమాను లేజ ననుఁ బ్రాణభయంబున వచ్చికావవే

మానవనాథ! యన్నవిని మన్ననచే నభయంబొసంగితికొ

వనును నీదుసన్నిధికి నిష్పడవచ్చితి నింతచెప్పఁగాఁ

గాన ననుంగటాత్మమునఁ గొవవలెకొ సమర్థినందనా.

171

వ. అని యిట్లు సునాసీరసూనుండు గయుని వృత్తాంతంబంత

యుఁ బరేతరాట్టనమున కెఱిగించిన నయ్యజాతశత్రుం

డార్థసంరక్షకుండును దయాపరమూర్తియు నగుటంజేసి

కిరీటి కిట్లనియె.

172

క. నమ్మించి పగతుచేతికి

గొమ్మని యందిచ్చినట్టి హ్రూపని నెపుడే

నిమ్మహిమర్త్యులు గోతురు

ఓమ్మట నరకముననుండుఁ బెమ్మదినంబుల్.

173

క. నీవే దిక్కని వచ్చిన

పావనమతిఁ గ్రోధముడిగి పగతుని నైనం  
బ్రోవఁగ వలయును శూరులు  
పో విడువఁగరాదు గయుని భూరివివేకా.

174

క. మొదల నభయమైసంగియుఁ

దుది నాచేఁ గాదనంగ వోషమువచ్చున్  
ఇది త్తత్రియులకు ధర్మము  
ముదమున నీగయునిగావ మోసముగల్గున్.

175

సీ. దుర్యోధనుఁడంచేయు దుష్టయత్నము లెల్ల

మనమీఁది రాకుండ మట్టుపెట్టి

కలలోనఁ దలఁచినఁ గ్రక్కునఁ దా వచ్చి

చాలబుద్ధులు చెప్పు సదయుఁ డగుచు

మనయందుఁ బక్షింబు మానఁ డేవేళను

గంటితెప్పఁగఁగాచుఁ గ్రమముతోడ

దైవంబు దాతయుఁ నల్లియుఁ దండ్రియు

గురుఁడును నాతఁడె యరసిచూడ

తే. కృష్ణునకు నెగ్గుచేయఁగ నేలయన్న

నభయమిచ్చిన మాటయే వ్యర్థమగును

దైవయత్నంబు దప్పింపఁదగు నె మనకుఁ

జాలు వగవంగఁ దగునయ్య శక్రతనయ.

తే. కానిపనులెల్ల నెప్పుడు కానెకాపు

కలుగవలసిన పనులెల్లఁ గలుగుచుండు

నీకు వశమానె మానంగ నీకలహము

ననిన నతనికి ననియె నాయర్జునుండు.

176

చ. తహతహ లేల యీషనికి దైవతకృత్యము దప్పనేర్చునే,  
యహివరతల్పుఁ డిత్తఱిని నర్జునునందును దెంపుచూపునే,  
బహువిధమాయలాహరికిఁ బార్థుఁడు నాతఁడునొక్క-టేను  
మీ, మిహిరసమాన తేజ గయు మేదినిఁగావ శుభంబు చే  
కురున్.

177

వ. అని మాఱియు నిట్లనియె.

178

తే. గయునికొఱకును హరిహరుల్ కయ్యమునకుఁ

గదసివచ్చిన నిల్తురే కయ్యమందఁ

జాలఁబోరఁగ హరితోడ సమయమిదియ

సంశయంబేల యింతకు శమనశనయ.

179

క. ఇప్పటికి గయునిగాచుట

నొప్పిదమగు మనకుఁ దుదను నురుబలములతో

నప్పరమాత్ముఁడు వచ్చిన

నప్పటి కెట్టులై నఁగాని యనఘచరిత్రా!

180

వ. అనిన విని సమవర్తితనముండు సహోదరపరవృత్తుండై

యాగయుని నిర్భయుఁగావించి తమయొద్దనుంచుకొని

యుండెఁ దదనంతరంబ.

181

చ. హరితనదోయిటాన్ రవికి నర్ఘ్యములిచ్చిన పిష్టటాగనెం

బరమదురాత్ముఁడౌ గయునిఁ బొందుతేనూజుల యొద్దనుండు

టాన్, డిగతర దివ్యదృష్టి ననువొందఁగఁ జూచి ప్రమోద

చిత్తుండై, సరగున నాప్రతిజ్ఞ యింక సార్థకమయ్యెఁ దలంచి

చూడఁగన్.

182

సీ. సకలసద్గుణశాలి సంతతోల్లాసుని  
 శాంతుని నకలంకు సత్యవచనుఁ  
 బూర్ణకళాయుక్తుఁ బుణ్యచారిత్రుని  
 వీర్యవంతుసుగుణు వేగవంతు  
 రావించిపలికెను రమణతోడుతనీపు  
 ద్వైతవనమునకుఁ ద్వరగనేగి  
 యమతనూభవునకు నతనిసోదరులకు  
 భర్తచారిణియైన ద్రౌపదికిని

తే. ధౌమ్యునకుఁ చెల్పు మీవు భద్రమ్ములడిగి  
 పార్థునకు నేనుఁ జేసిన ప్రతినఁచెల్వి  
 గయుని వేవేగఁ దెమ్ము నాకడకు నిపుడె  
 యనుచుఁ బల్కినఁ జనె నతం డతిరయమున.

183

క. వచ్చెను మారుతరయమునఁ  
 జూచెను నాద్వైతవనము సురుచిరలీల  
 అచ్చటఁ బాండుకుమారులఁ  
 జెచ్చెఱుఁ జేరంగఁ జనియెఁ జిత్తం బలరన్.

184

మ కనె నల్లంతట వేగవంతుఁడు మహాకల్యాణసంధాములన్  
 ముసుజాధీశ్వరులన్ దయాజలధులన్ మాధుర్యసల్లాపులన్  
 ఘనతేజోమయగాత్రులన్ సుజనులన్ గంభీరులన్ ధీరులన్  
 వనజాతాయతనేత్రులన్ సుగుణులన్ భాగ్యైకవారసులన్.

వ. అందు మహనీయతేజోవంతుడై భీమాష్టన నకుల సహ  
 దేవ పరివృతుడై ధౌమ్యాదిమును లాశీర్వదింప గీర్వాణ  
 సేవితుం డైనసహస్రాక్షుపగిది మన్నయాయజాతశత్రుని



జూచి తదీయ సమస్తవిద్వేషమూర్ధాభిషిక్తరాజన్యమూర్ధో  
పరిభాగవిన్యస్తనజ్రాది కాంచిత శాతకుంభమణిస్థగిత కిరీట  
కాంతుజ్జ్వలచ్చరణ రాజీవయుగమునకు మ్రొక్కి లేచి  
ముకుళితకిరకమలుండై యున్న వేగవంతు నాలోకించి  
యర్హావీతంబున నుండనియమించి బహుమానంబుగ ని  
ట్లనియె.

186

క. రామునకు శౌరి కాతని

భామామణులకును వృష్టి పతులకు నెల్లకా  
క్షేమమే గదయ్య చెప్పమా  
మామీదను గరుణగలదె మధుమధనునకున్.

187

వ. అనిన వేగవంతుడు యుధిష్ఠిరునకు మృదుమధురవాక్కుల  
నిట్లనియె.

188

సీ. వసుదేవసూనుండు ద్వారకాపురినుండి

సాండుసూనులమేలు పరగదెలిసి

రమ్మన్న నచ్చితి రాజేంద్రగుణసాంధ్ర

క్షేమమే మీకెల్ల జెప్పనయ్య

యనవుడు ధర్మజుడతిముదమైదవంగ

మధుసూదనునికృపామహిమచేత

నలరెడు మమ్ముల నశుభంబుచెందునే

కుశలంబు మాకెల్ల గొడువలేదు

తే. తానె మమ్ముల బోషించు దల్లిదండ్రు

దై నము నగుండు బంధుండు తాతగురుండు

వీరుఁ డని నమ్మినారము విశదముగను

వెన్నునకు విన్నవింపుము వేగవంత!

189

వ. అనిన వేగవంతుండు సహస్రాక్షాత్తజున కిట్లనియె.

190

చ. వినుము కిరీటి! శ్రీధరుఁడు విశ్వగురుండు భుజంగశాయి  
యుఁ, ఇనసమతేజుఁ డీశ్వరుఁడు నింద్రసురార్చితపాద  
పద్ముఁడుఁ, ఘననిభగాత్రుఁ డార్తజన కల్తషనాగమృగేం  
ద్రుఁ డచ్యుతుం, డనఘుఁడు దేవకీసుతుఁడు యాదవనాయ  
కుఁ డంపవచ్చితిన్.

191

వ. అనిన నర్జునుం డిట్లనియె.

192

క. వచ్చిన వివరంబేదియొ

చెచ్చెఱ వినిపింపవయ్య చెవులుతమిగనఁ

బచ్చవిలుకాని జనకుం

డిచ్చటికే లనిపె నిన్ను? నెంతయువేడ్కన్.

193

వ. అనిన వేగవంతుం డిట్లనియె.

194

క. హరి కెగ్గు చేసి గయుఁడే

మెఱుంగనివానివలె నేఁడు హితమృతొడఁ

మురియుచు నున్నాఁ డిక్కడ

సరగునఁ గృష్ణుకడఁజేర్పు సరసగుణాధ్యా!

195

క. ఆగోపాలుఁడు గయునిఁ

వేగ మె తెప్పునుచుఁబలికె విజయుఁడ! విసుమా

జాగేల నీవు చేసెద

వాగజవరదుకడ కన్పుమా గయు నింకన్.

196

ఉ. యాదవభూషణుండును, దయాహృదయుండు ఘనుండు  
మిమ్ములకు, మోదముతోడఁ బ్రోచెగద మూర్ఖపుబుద్ధిఁ  
దలంప నీతియే, యాదనుజారిదగ్గరికు నంపుమ యీగయు  
నిప్పువేగమే, పోదుము నేను నీతఁడును భూధరధారుండు  
మెచ్చఫల్లునా! 197

చ. అన విని శక్రసూనుండు రయంబున నప్పుడువేగవంతునికొ  
గనుఁగొని కాందిశీకులను గాంతలగోగణవిప్రభామలకొ  
మునుకొని నంచనలోసలుపు మూఢులకెక్కడనైన గల్గునే  
ఘనతరకీర్తీపుణ్యములు కాలునిచేతిభయంబుదప్పునే? 198

వ. అనిన వేగవంతుం డిట్లనియె. 199

క. హరితోఁ బగ నీకేటికి  
దురమునకుకొ నిన్నుఁబిలువ దోర్బలశక్తికొ  
నరుండ! నిలువంగ నోపవు  
సరగున గయు నీయవయ్య చక్రధరునకున్. 200

వ. అని యనేకప్రకారంబులఁ జెప్పిన వినక ధనంజయుండు.

క. నేనేల గయు నొసంగుదు  
దానవహరునకును హరుఁప ధాతయు సురలుకొ  
బూనికఁ బోరికి వచ్చిన  
దానికలుక వేగవంత తరలుమపురికిన్. 202

వ. అనిన వేగవంతుండు ద్వారకాపురంబునకుం బోయి దేవకీ  
నందను చరణారవిందంబులకుఁ బ్రణమిల్లి పాండుతనయుల  
క్షేమంబును ధర్మరాజు ప్రియభాషణంబులును బురందర

తనయుని విరసపుమాటలను జెప్పిన విని కృష్ణుం డరుణ  
నేత్రాంచలుం డగుచు నిట్లనియె. 203

సీ. మదముకన్నులదొట్టి పొదలుచునున్న వాఁ

డెదురు తన్నెఱుంగక వదరినాఁడు

కడు గ్రోవ్విఛాగంబు గట్టుతో నెదిరించి

దాకినట్లుగ వీఁడు దలచినాఁడు

వీని బలంబెంత వీఁ డనఁగా నెంత

వీని శౌర్యంబెంత విస్తరింపఁ

గేసరితోదంతి కెరలిపోరినరీతిఁ

బులితోడఁ గుండేలు పోరినట్లు

తే. గర్వమునుబొంది యెఱుంగక కడఁగినేఁడు

మాకు నెదురాడుచున్నాఁడు మత్తుఁ డగుచు

నద్రీ పరమాణుపులయట్లు లరసిచూడ

మత్తకరిదోమవాసియు మాకుఁ దనకు. 204

వ. అని పలికి. 205

క. దూరీకృత రిపుగణు న

క్రూరుని నహిమాంశు తేజ గురుకీర్తిధరున్

వారిధి గంభీరు వరున్

జేరఁగఁ దాఁ బిల్చి కినుక చెలఁగంబలికెన్. 206

చ. ఎఱుగుదు వీవు నామహిమ నిండ్రకుమారుని శౌర్యభైర్య

ముల్, ఎఱుగుదు వింతనీవిపుడె యిందుల నందుల తార

తమ్యముల్, ఎఱుగుదు పాండురాజసుతుఁ డేటికి నింత

మడించె వేగ నీ, వరిగి కిరీటికించెలిపి యాగయుని గొని

రమ్ము నేర్పునన్. 207

క. హరి యాజ్ఞాపించిన స

త్వరగతి నశ్రూరుఁ డరిగి పార్థనితోడఁ  
నిరుపమ మధురవచనముల

జరపెను నొక కొంతనేపు సమృదలీలన్. 208

వ. తదనంతరంబ.

209

ఉ. వారిజలోచనుండు యదువంశసుధాంబుధి పూర్ణచంద్రుఁ  
డున్, ధీరుఁడు శూరుఁడున్ ఘనుఁడు దేవశిఖామణి దీన  
భక్తమం, దారుఁడు దైత్యమత్తగజదారుణకేసరి శేష  
తల్పుఁడున్, నీరద నీలవర్ణుఁడు వినిర్మలగాత్రుఁడు పంప  
వచ్చితిన్. 210

తే. అనిన నశ్రూరుఁ గనుఁగొని యర్జునుండు  
సదమలాత్మకుఁ డై యపు ముదముతోడఁ  
బంకజాక్షుఁడు నిన్నేల పంపెనిటకుఁ  
దెల్పువేగమ నాకు సుధీవతంస. 211

వ. అని యింద్రతనయుం డడిగిన నశ్రూరుం డిట్లనియె. 212

సీ. ద్వారకావతితోడ వాదంబునీకేల  
నతబలాధ్యుండాతఁ డరసిచూడ  
నఖిలజగచ్ఛ్రేణి యతనిలోపలనుండు  
భావింపఁగాఁ బరబ్రహ్మమాతఁ  
డతనితో నెదిరించి యనిమొన నిల్తురే  
యజ్జభవసురేశ్వరాద్యమరులు  
దానవాధీశుల దండింప మదిఁగోరి  
పారికృష్టుఁడై భువి నవతరించె

తే. ఘనుఁడు లోకేశ్వరుఁడు భక్తకామదుండు  
మిమ్మురక్షించు ననిశంబు మేలునేయు  
వెట్టిబుద్ధుల విడిచి యోవిజయ! నీవు  
హరికిఁ గోపంబు రాకుండ ననువుగయుని.

213

సీ. మధువిరోధిని నీవు మార్కొనవలదయ్య  
తల్లిదండ్రుగరుఁడు దైవమతఁడు  
నిగ్రహానుగ్రహ నిపుణుఁ డాతం డగు  
నఘటనాఘటనుండు నఘహరుండు  
పాలునీళ్లునుగూడి పరఁగియుండినయట్లు  
శౌరి నీవునుగూడ సరసమకాను  
మానవవల్లభ! మఱచిమాధవుతోడ  
ఘోరకలహ మిది కోరవలదు

తే. గయుఁడు హరికపరాధియై భయములేక  
నీకడకు వచ్చియున్నాఁడు నేఁడు వీనిఁ  
జక్రధరుపాలికనుపుము చలముమాని  
యనిన నక్రూరుతోననె నర్జునుండు.

214

ఆ. ప్రాణభయముచేతఁ బరువడియే తెంచి  
కావనయ్య నన్నుఁ గావుమనుచు  
నడలివేడుకొన్న నభయమైసంగితి  
గయుని నేలనిత్తుఁ గ్రమముదప్పి.

215

వ. అదియునుంగాక.

216

సీ. శిబియుఁ గావఁడె తొల్లి చేపట్టిపక్షిని  
దయతోడ నప్పుడ ధరణిలోన

నార్తుడై వచ్చిన యానిభీషణుఁజూచి

రమణ రక్షింపఁడె రాఘవుండు

శరణాగతులనెల్ల శత్రులచేలికి

నర్పించిరే తొల్లి యవనిపతులు

భూపులప్రతినలు పొల్లుపోవునెయెందు

శిలమీఁద వ్రాతలై చెలఁగుచుండు

తే. మమ్ముఁ దా నెట్లు రక్షించె మమతతోడఁ

దనవలనగాదె నేర్పితి ధర్మమరయ

వినుము గుణధుర్వ! గంధర్వ విభునినేను

బట్టియిత్తునె? దేవకీ పట్టికిపుడు.

217

క. స్వర్గాధీశుండు నిర్జర

నర్దంబును గమలజుండు వరవిక్వాలుల్

భర్తుండును గూడి రాఁగ ని

సర్గస్థైర్యమునఁ బోరఁజాలుదు ననిలోన్.

218

క. అని సవ్యసాచిపల్కిన

విని యస్రగుండుపోయి వినయముతోడఁ

వనజాతాయతలోచనుఁ

గని యనె ఖియాజ్ఞచేతఁ గవ్వడికడకున్.

219

వ. చని మీరానతిచ్చిన తెఱంగంతయు విన్నవించితి నతండు

విని మూఢుండై యాడినమాటలు విన్నవించెద నవధరిం

పుము.

220

సీ. వినవయ్య శ్రీకృష్ణ విజయునిమాటలిం

కేమనిదెల్పుదు నిపుడు నీకు

- దేవరయానతి తెఱఁగెల్ల వినిపింప  
 నీతులుపలికెను నేర్పుతోడఁ  
 గానుగయునిఁజంపఁ దలకొనియున్న నే  
 నాగయునింబ్రోతు నవనిలోన  
 మాటాడి తప్పరు మాన్యరాజన్యులు  
 కలనైన బొంకరు కల్లగాదు  
 తే భాలనేత్రుండు పోరిన భయములేక  
 గయుని నర్పింప నేమైనఁగాని వేగ  
 కదలుమక్రూర యాహరికడకు నీ వ  
 టంచుఁ బుత్తెంచె బాఘుడోయమలచరిత! 221
- వ. అనిన నప్పుండరీకాక్షుండు క్రోధానలదండహ్యమాన  
 మానసుం డై చటులకోపస్ఫూర్తి నిగుడ భ్రుకుటీకృత నిట  
 లుండై సుభద్రను రావించి యిట్లనియె. 222
- తే. రమ్మ వినుము సుభద్ర సీరజదళాక్షి!  
 నీపతికిని దెలియఁజెప్పు నీతిమెఱయఁ  
 గాకయున్నను మనబంధు కలహమిపుడు  
 పుట్టువంశంబు చేటుగా బూవుఁబోడి! 223
- క. అని చెప్పి వీడు కొల్పిన  
 మనమున భయసంభ్రమములు మఱి యుప్పొంగక  
 వనితారత్నము మ్రొక్కెను  
 తనయన్నపదాబ్జములకుఁ దద్దయుఁబ్రీతిన్. 224
- వ. తదనంతరంబ, 225



తే. జిలుగుపుత్తడి సరిగంచు చీరగట్టి  
రాజితంబైన పైతిణి రవికందాడిగి  
పుష్పమాలిక గొప్పనఁ బొసఁగఁజుట్టి  
చందనము మేన నలఁదెను సంభ్రమమున.

226

సీ. కమనీయనవరత్న ఖచితకంకణములు  
హస్తాబ్జయుగమున నమరఁజేర్చి  
హారుముంజిముత్యాల సరములు మెడనుంచి  
ముత్యపు ముంగరల్ మురియనునిచి  
మాణిక్య నిర్మిత మంజులతాటంక  
ములుకర్ణయుగమున నలవరించి  
మగరాలనమరిన మంచియొడ్డాణంబు  
కౌనునధరియించి కౌతుకమునఁ

తే. బసిడి యందెలు పదములఁ బాదుకొల్పి  
కనకరంజిత వస్త్రము కడఁకఁగట్టి  
రత్నముద్రికలనువ్రేల్ల రమణనునిచి  
భువనమోహనరూపంబు పాలుపుమీఱ.

227

వ. ఇట్లు శృంగారించుకొని.

228

సీ. రమణిపాదంబులు రమ్యప్రవాళముల్  
కరికరంబులనేలు తరుణితోడలు  
వరసీలములఁగేరు వనజాక్షిసూగారు  
సకియచన్నులుచక్ర సమతఁదాల్చు  
విద్రుమరుచిమించు వెలఁదుకకెమ్మైవి  
రాకేందుబింబంబు రమణిమోము

కాముమార్గణములు కమలాక్షీచూపులు

జలధరంబునుగేరు సకియకొప్పు

తే. పడఁతి పలుకులు శుకపికభాషణములు

గంధసింధుర మదలించు కలికినడలు

చంద్రికాస్ఫూర్తి నిందించుఁ జాననగవు

తరుణి తనుకాంతి గెలుచును మెఱపుదీఁగ.

229

తే. సకియనాసికతోడను సరియుఁగాక

నవ్విమునుకొని తలవంచె నువ్వుపువ్వె

అళినిబాసిన సంపెఁగ యవనిగలిసి

హలమునను జొచ్చెమఱియు భూతలమునందు.

230

ఆ. తరుణిమోముఁజూచి సరిగాను దానని

కమలవైరి చేరె గగనసీమ

దర్పణంబుపోయి దాఁగెను సిగ్గుతో

నబ్జకాంతిరేయి నణఁగియుండె.

231

ఆ. భామమోముతోను బ్రతితామరనవచ్చుఁ

గర్కశతవహించి కదలిచనియెఁ

జంచలంబులయ్యె సామజహస్తముల్

పొరలుపోయికలిసి శిరమువంచె.

132

ఆ. సకియమోవిచూచి సాటిగాదనిపోయి

యమరసీమనిచ్చె నయ్యమృతము

దొండపండువిరిసెఁ దోయజాననలచేఁ

గట్లుపడెను పగడ గర్వమణఁగ.

233

క. ఆరమణిని జేసినయా

వారిజభవుఁ డెంతవాఁడొ! వర్ణింపంగాఁ

గూరిచెఁ గలువలశంఖము

సారసనాశములశ్రీల జతతాబేల్లన్.

234

తే. సానదీర్చినకందర్పు శస్త్రమనఁగ

నిందిరాత్తజుపట్టపు టేనుఁగనఁగఁ

గమలనాభతనూజుని ఖడ్గమనఁగఁ

బంచశరు బాణమనఁగ సుభద్రయొప్పు.

235

తే. మేటి కేసరిదరుమును బోటినడుము

నై కతంబులమించును సకియపిఱుఁదు

లతివనడకలుహంసల నపహసించుఁ

దీఁగమెఱపులనగునింతి దేహకాంతి.

236

చ. కులికెడు గబ్బిగుబ్బలును గొప్పపిఱుందులు మందయాన

ముఁ, జలరుహపత్రనేత్రములు చారుసుధాకరుఁబోలు

వక్త్రముఁ, జలధరకాంతిఁ గేరుజేడ చక్కెరమోవియు

ముద్దుపల్కులుఁ, సలలితకంబుకంతమును జక్కని నాసిక

చానకుఁ దగున్.

237

సీ. శంబరారిశరంబు సానబట్టినరాలు

నికరంపురాపొడి నేర్పుతోడ

మిన్నేటినెత్తమ్మి మేదించి లెస్సగాఁ

గాళ్ళీరరజమందుఁ గలియఁగుమ్మి

పన్నీరుగంధంబు బలుమాటు చిలికించి

యదనుతోఁగక్కునఁ బదనుజేసి

సంతోషచిత్తుడై చతురాస్యఁ డీచెలిఁ  
జేసెఁగాఁబోలు నీ ఊతీతలమునఁ

ఆ. గాకయున్నఁగలదె యేకన్యకకునైన  
నీశరీరకాంతి యీసుగంధ  
మీవిలోకనంబు వెలసెడు నీసొంపు  
ప్రీగుణంబుచూడ నింతికలరె.

233

వ. అని జనులెల్లఁబొగడ రూపరేఖావిలాసంబున నొప్పుచున్న  
సుభద్ర యన్నయనుమతంబున నీమంతినీసంఘంబుగొలువఁ  
బ్రమోదంబునఁ బదియాటవవన్నె బంగారు పల్లకినెక్కి  
దైవ్వివనంబునకువచ్చి.

239

సీ. సహకారజంబీరచందనఖర్జూర  
పారిజాతాశోకపారిభద్ర  
కుంజరాశనతాళమంజులహింతాళ  
కురువకమన్తభకోవిదార  
భాసురమాలూరపనసపుష్పపలాశ  
సారంగపున్నాగనారికేళ  
దాడిమీతింత్రిణీద్రాక్షామలకసాల  
సప్తపర్ణకపిత్థచంపకాది

తే. సకలతరుసంఘములు సర స్సంఘములును  
మహితసురభిళకుసుమముల్ మందగంధ  
వాతములచేతఁ జెలఁగు నాదైవ్వివనముఁ  
జేరెను సుభద్ర కడువేగ చెలువమలర.

240

ప. మఱియు సకలభూషణాలంకృత లైనదనసఖీజనంబులు  
 భయపార్శ్వంబులం గొలువఁ గన్వణత్కనకకంకణోజ్జ్వల  
 బాహువల్లికల గంగాతరంగోపమానచామరంబులువీవ,  
 నవయావనశోభితలలనాలలామలు మృగమదకర్పూర  
 ద్విగుణీకృత ప్రముఖ కలితహస్తాబ్జాంగుష్ఠ నిశితనఖాగ్ర  
 చ్ఛేదితారుణ నాగవల్లీదళ మూలమృదుపూగ వర్ణమాత్మిక  
 చూర్ణసంయుక్త తాంబూలంబులియ్య, మఱికొండలు  
 రాజబింబాస్యలు భాసుర నవరత్నకలిత సౌవర్ణదండం  
 బులఁ బరాబరిసేయ, నొక్క కీరవాణి హెచ్చరికలు  
 దెలుప, నొక్క గంధగజయాన భాసురరత్న పరిశోభిత  
 కరయుగంబుఁ గైదండలీయ, హీరమణిఖచిత సౌవర్ణ  
 పాదుక లొకకోమలి మృదుపాదాబ్జంబులఁ దొడుగ మంద  
 గమనంబుననున్నత కఠినచారుకుచకుంభభారంబున లేనడు  
 మసి నూడుచుండ, మాణిక్య తాటంకంబులు చెక్కు  
 టద్దంబులపై నటంప, చారుశోభితారుణాధర బింబఫలా  
 పేక్ష సాచీకృత తుండకీరంబు హస్తాగ్రభాగంబునఁ  
 జెన్నొందుచుండ, వికసిత నదనారవిందంబున నమరు నయ  
 నేందీవరంబులపై నలినీలాలకంబులు చెదరిన, నఖిపాళిం  
 దువ్వుచు, గమనాయాసజనిత స్వేదకలనప్రస్త కస్తూరీతిల  
 కంబుఁ గొనవ్రేళఁ దిద్దుచు, మెఱుఁగు పసిండికుండల  
 చ్ఛాయ విడంబించు పాలిండ్లజాఱిన కొంగుచెఱంగుఁ బెడ  
 కేల సవరించుచు, సునాసీరోపల జీమూతనిశాశై వలవేణిజ  
 ఘనంబుల నటంప, నవరత్నఖచితమంజుల మంజీరంబులు  
 పాదాగ్రంబున ఘల్లుఘల్లున మ్రోయుచుండ వెన్నుని

ముద్దుచెల్లెలు చెలులతోడఁగూడి తనవిభుంజేరంజని, కనక  
పాదుకలూడ్చి, ప్రాణవల్లభు పాదంబుల విన్యస్తపద్మాననయై  
లేచి ముకుళితకరకమలయయిన భార్యమణిం జూచి  
యింద్రసుతుం డి ట్లనియె. 241

తే. దేవకీదేవికిని వసుదేవునకును  
సీరపాణికి యాదవశేఖరునకు  
నతని నారీమణులకును హితులకెల్ల  
క్షేమమేకద నేటికిఁ జెలియ! చెపుమ. 242

వ. అనిన సుభద్ర యి ట్లనియె. 243

క. మీరడిగిన వారెల్ల న  
పారైశ్వర్యములుగల్గి ప్రమదముతోడన్  
ద్వారక నతి సుఖులైయు  
న్నారొక్కటఁ గొదువలేదు నగసమధైర్యా! 244

వ. అని విన్నవించి ముకుళితకరకమలయై సవినయంబుగా  
మఱియు ని ట్లనియె. 245

ఉ. శాంతుఁడు భక్తవత్సలుఁడు సారసనేత్రుఁడు ధీరుఁడున్  
రమా, కాంతుఁడు తార్క్ష్యకేతనుఁడు కంజభవార్చితపాద  
పద్మఁడున్, దంతికు లేంద్రరక్షకుఁడు దైవము కృష్ణుఁడు  
నన్నుచిల్చి నీ, చెంతకుఁబంపినాఁడు గుణశేఖర! చెప్పెదఁ  
జిత్తగింపుమా. 246

క. నరునకు నీనేర్పుననా  
పరుపోక్తులఁ దెలియఁజెప్పి పాపాత్తుగయున్

బరువడి దెమ్మన వచ్చితి

నరిమర్దన యనుపువాని నతివేగమునన్.

247

మ. వినుశక్రాత్తజ ! రుక్మిణీధవునితో ద్వేషంబు నీకేల నా,  
వనజాతాయతలోచనుండు కరుణా వారాశియై మిమ్ము  
లఁ, ఘనులఁజేయుట నీవెఱుంగుదు గదా! గంధర్వునిం  
బంపుమా, యనుమానింపక కృష్ణుపాలి కిపుడే యత్యంత  
మోదంబునన్.

248

సీ. పుండరీకాక్షుండు పోరాని బందుగు

ప్రాణాస్పదుండు నీకుఁ బ్రాణనాథ !

ఆపదభీదరింప నక్షయమగునావ

చెలువుండు నీబావ జీవితేశ !

కలనైన మఱువఁడు కరుణాకటాక్షంబు

నీమీఁద స్నేహంబు నెఱపుచుండు

నతనిచెంతనునీవె యఖిలారి వీరుల

సమయంగఁజేసితి సాహసమున

తే. పెరటిచెట్టెట్టులుండును బృథ్విలోన

నేర్పికైనఁ జాలకనఁగా దెంచిచూడ

నెక్కడిగయుండ దేయూర దేదిత్రోవ

యింతచలమేల వలదయ్య యింద్రతనయ !

249

సీ. వినుముపాలిండ్లను విషమూని యేతెంచి

చన్నిచ్చుపూతన సమయఁజేసి

బలువేగమునవచ్చు బండిరక్కనుబట్టి

మించువేగమున ఖండించివైచి

యవనిఁదృణావర్తు నట్టిట్టుపోనీక  
 సాహసంబునఁబట్టి చంపివైచి  
 తల్లిరోటనుగట్టి దర్పంబుతోడుత  
 బలుమద్దిచెట్టుల నిలనుగూల్చి

తే. కినిసి కాళింగు గర్వంబు గీటడంచి  
 ధేనుకాసురచాణూర తేజమణచి  
 యట్టై కంసునిమాయలు మట్టుపఱచి  
 బాలలీల విహరించె బ్రబలుఁ డగుచు. 250

మ. కరుణాసాగరుఁ డార్తపోషకుఁడు దక్షధ్వంసిమిత్రుండు  
 భా, స్కరచంద్రాక్షుఁడు శత్రుసంహరుఁడు శక్రస్తోత్ర  
 పాతుండుభా, సురనీలాభ్రశరీరుఁ డచ్యుతుఁడు విష్ణుండ  
 వ్యయుం డీశుఁ డీ, ధరణీభారము మాన్వఁగావెలసెనే త  
 న్నాత్మఁడేచూడఁగన్. 251

ఆ. బావమఱదులకును బద్ధవైరంబులు  
 గోత్రజులకునెల్ల మైత్రిగుణము  
 గలుగదండ్రు బుధులు కలలోన నైననీ  
 కింతచలముతగునె యింద్రతనయ. 252

క. మీదాయాదులె యీసం  
 వాదంబును విన్న వెన్న వారిమనములన్  
 మోదం బేమనవచ్చును  
 మీఁదట వివరంబెఱుంగ మీలోమీకున్. 253

క. కౌరవపతికిఁ మీకును  
 నారనివైరంబుపొసఁగు నది యడఁగుటకై



ధీరుని గృష్ణునిఁ గొనవే  
వారలఁ గెలువంగ లేవు వాసవతనయా !

254.

సీ. శ్రుతులబ్జభవునకు సొంపుతోడుతనిచ్చె  
సుధనిర్జరులకిచ్చె సొబగుమీర  
భూమినిబోకుండ పొసంగంగ నిల్పెను  
రాక్షసబాలుని రమణఁగాచె  
నిలసుమూడడుగుల నెలమితోడుతఁదెచ్చె  
క్షుత్రయకోటుల సమయఁజేసె  
భవునిచాపముఁద్రుంచె బలభద్రుడై మించె  
ధరణిబుద్ధుండు నై తనరుమిగుల  
ఆ. నసురపతులఁగూల్చి యమరులరక్షించె  
బెక్కురక్కసులను పీచమణఁచె  
ద్రుపదపుత్రసిగ్గు తొలగకుండనుగాచె  
నింతమహిమనీకు నేది? చెపుమ!

255

తే. శౌరి ననుఁజూచి నినుఁగాచె సవ్యసాచి  
యతనిదృష్టికి నీవెంత యరసిచూడఁ  
గులిశధారకు నోపునే కుధరచయము  
సింహమెదుటను నిల్పునే సింధురంబు.

256.

సీ. నామాట వినవయ్య నాప్రాణనాయక !  
కోపగబు వలదయ్య గుణగణాధ్య !  
వారితో మిత్రుడై రాజుపోరిన  
రణమునేయగ లేవు రయముతోడ

గయునిరక్షించినఁ గావఁడు కురువీర

చలితకల్తషవృత్తి వలనఁజేసి

ధర్మపరులుమీరు దారుణాటవిలోన

మెలఁగుచు నున్నారు ఫలములేక

తే. జలజనేత్రుండు వారల గలిసిననగు

గోరుచుట్టుపై రోకటఁ గ్రుమ్మినట్లు

వలదుహరితోడ వైరంబు చెలఁగి మైత్రి

చేయశాస్త్రవ నాశంబుఁ జేకురుసుము.

257

శ. నావచనము విని గయునిఁ

భావజగురు కడకుఁబంపు బహుమోదముతో

నీవాఁడై కృష్ణుండీ

భూవలయము మీకొసంగు భూరివివేకా!

258

సీ. తనయింట పాయస మనువొందగానుండఁ

బొరుగింట బిచ్చంబుఁ బొందునట్లు

కల్పవృక్షఫలంబు గరమర్థి వదలివే

జీడిపండునకు నాశించినట్లు

కామధేనువు పాడి కడఁజేసి యటపోయి

మేకపాడికిరాను మెలఁగినట్లు

బుధులతో స్నేహంబు పొందుగాదనివీడి

క్రూరచిత్తుల పొందు గోరినట్లు

తే. కలితచింతామణి విడిచి గవ్వగొనెడి

గతిని రాధికాభర్తసంగతిని విడిచి

గయునిఁగైకొనఁ దగునయ్య యతిబలాధ్య !  
చిత్తమున నెన్నుమీనుడి జీవితేశ!

259

ఆ. పద్మనాభ భజన పరిహరించిన వాఁడు  
జయమునెందుఁ గొనఁడు సత్యమరయ  
హరిని నమ్మువాని కాపదల్ పొరయవు  
గయునివిడిచి మనుట కరములెన్న.

260

క. హరితోడఁ బోరి బ్రతికిన  
నరపతులును విబుధయక్ష నాథులు గలరా!  
పరికించి చూడుమిలలో  
ధరణీధరవైరి తనయ తడయకనుపుమా.

261

ఆ. ఇంటినీపమనుచు నెరసిన ప్రేమతో  
ముద్దులాడవాని మూతిగాలు  
మేనబావ యనుచు మెండ్లొడ్డి యున్నావు  
గయుని నియ్యకున్నఁ గావఁ డతఁడు.

262

ఆ. ఆడుదాని మాట పాడిగాదనుచు నీ  
వాడనలదుసుమ్మి యమల చరిత!  
గయునికొఱకు నీవు కంసారితోడను  
బోరిజయము గొనవు పుణ్యచరిత!

263

తే. పాండుభూపాలు సంతతి పరఁగనిపుడు  
నెగడనియ్యవు గాఁబోలు జగతిలోన  
హరికిఁ బగవాడవైతివే నతఁడు మిమ్ముఁ  
బ్రాణములతోడఁ బోనీడు ప్రథనమునను.

264

క. అని నాలుగుపాయంబులఁ

దనవిభునకుఁ దెలియఁజెప్పఁ దద్దయు వేడ్కన్

వనితారత్నముఁ గనుఁగొని

యనిమిషపతి సుతుఁడుపల్కె నంగనతోడన్.

265

తే. తరుణి నీమాట లెల్లను దధ్యమరయ

హరికిగయుఁ డెగ్గు చేయుట నదియెటుంగఁ

బ్రాణభయమున వచ్చితిఁ బాండుతనయ !

యభయ మిమ్మనివేడిన నభయ మిడితి.

266

ఆ. గొల్లదొడ్డె నున్న గోవును పట్టిచ్చు

టంతకన్న హాని యవని గలదె

యేమిసేతు నింక నేలాగు బొంకుదు

మించియభయ విడితి చంచలాక్షి!

267

మ. ఘనుఁడా కృష్ణుఁడు దుష్టసంహరుఁడు శక్రస్తోత్రపాత్రుఁ

డు జీ, వనజాతాయత పత్రనేత్రుఁడువిప ద్వారాశి కౌర్వా

నలుం, డనఘుండాఘ్యుఁడు భక్తపోషకుఁడు బ్రహ్మవిద్య

సంసేవ్యుఁడౌ, దనుజధ్వంసిని మార్కొనంగనశమా తన్వీ

శిరో రత్నమా!

268

సీ. పద్మాక్షుతోఁ బోర భావ్యంబు గాదని

గయునెట్లు పట్టిత్తుఁ గ్రమము తప్పి

నమ్మించి చెఱచెను నరుఁడెంత ద్రోహియౌ

యనినను రోయరే యవనిజనులు

ప్రాయఃబోనాడినే బట్టియ్యఁగా రాద

దిచ్చిన బాపం బదేలదప్ప

నీమాట శాస్త్రపు లేపాటి విన్నను  
హింసింప కుందురే యీక్షణంబ

తే. ఇంతకార్యంబు గలుగుట యేనెలుంగ  
జంకు మదిగొని గంధర్వు శౌరికీయఁ  
బలికిబొంకను భాలాక్షు పాదమాన  
తెలుపు మీమాట శౌరితోఁ దేటపడంగ.

269

ఉ. శ్రీపతి లోకరక్షకుఁడు జీవనతప్తహిమాంశు నేత్రుఁడు  
దాపసయజ్ఞపోషకుఁడు దర్పకవైరిమ దేభసింహుఁడు  
బాపవిదూరుఁ డచ్యుతుఁడు పన్నగశేఖరతల్పుఁ డీశుఁడు  
గోపవధూమనోహరుఁడు కోమలి! యాతని నెన్న శక్యమే?

ఆ. అతనికన్నఘనులు ఊతిని జూచినలేరు  
సములు లే రతనికి జగతిలోన  
నతఁడు లోకవంద్యుఁ డక్షీణ శౌర్యుఁడౌ  
నతని గెలువఁగలఁడె యబల! హరుఁడు.

271

నీ. నామాట మదినుంచు నలినాక్షీ! చెప్పెద  
భయమంది విడువను గయుని నేను

గంసారితోఁ బోరి కడతేర్చి వచ్చినఁ  
గలుగును గీర్తులే త్కౌతలమున  
నతనిచే నీల్గిన నప్పుడ కైలాస  
పదవిచక్కఁగఁగల్గు ముదముతోడ

శరణుఁ జొచ్చినవారి శత్రుల కిచ్చుట  
క్షత్రియ ధర్మమే జగతిలోన

గయో—5

తే. భోగినాయకుఁ డుండఁడే పొట్టనిండ  
 గాలిమెక్కిన మిక్కిలి గౌరవమున  
 వానినుండి కాఁగలచేమి వసుధలోన  
 ననిన నర్జునుఁ గనుఁగొని యబల యనియె.

272

సీ. అనలంబు చేరువ వనజంబు నిల్చునే  
 హరిచెంత నిల్చునే కరివరంబు?  
 గరుడుని చెంగట సురగంబు నిల్చునే?  
 తిమిరంబు నిల్చునే ద్యుమణి యొద్ద?  
 గోత్రంబు నిల్చునే కులిశంబు పెట్టునఁ  
 గాకంబు నిల్చునే కేకిపజ్జ?  
 బడబానలంబందుఁ బాఘోధి యింక చే?  
 యావులు నిల్చునే వ్యాఘ్రముకడ

తే. నెదుటిబలమును నీబల మెఱుంగకీవె  
 యింతచలమును బూనితి విచ్చిగయుని  
 రుక్తిణీపతి నీవును రూఢిమెఱయ  
 నేకమై ధరనెల్లను నేలు మెలమి.

273

వ. అనిన విని సునాసీరసూనుండు కించిత్రోపంబున మురారి  
 సహోదరిం గాంచి యిట్లనియె.

274

తే. తమ్మిచూలియఁ జేజేలు తగిలినడువఁ  
 గొండరాచూలి వెనిమిటి కుధరవైరి  
 యిచటకేతేర భయమంది యాయగయుని  
 వట్టియడియాస నీకేల వలదు పొమ్ము

275

తే. చాలు నీరాయభారంబు సరసమాయెఁ  
బెక్కుసుద్దులు చాలింపు ప్రేలకిపుడు  
పొమ్మునీమాట వినుటకుఁ బొసంగదింక  
ననినఁ గవ్వడి వీక్షించి యబల యనియె.

276

వ. వినుము మహానుభావా! సర్వంబు నీకు విన్నవించితి,  
కోపం బుచశమింపుము. సర్వజ్ఞుండవు నీ వెఱుంగని నీతి  
యుం గలదె మీరును కృష్ణుండు నిరువురు నరనారాయ  
ణులకు భూభారంబు మాన్ప నవతరించినాడు. దుష్టనిగ్రహ  
శిష్టపరిపాలనంబునకుం గర్తలు. కృష్ణుండు నీవనియెడి  
భేదంబు లేదు. ఈదుష్టపర్తనుం డైనగయుండు హరి కెగ్గు  
చేయుటకాదె నింతయయ్యె. మహానుభావా! యనిన నతి  
వనవరోకించి ముందస్థిత సుందరవదనారవిందుం డగుచు  
నింద్రజుం డి ట్లనియె.

277

మ. హిమవత్ప్రాత్రజ వల్లభుండుహరితో నేతెంచి వారిర్వురా  
యమలా నీసిము తోడఁగూడి బలదైత్యధ్వంసీ తావచ్చినన్  
సమరోర్విక్ బెనుదీసి పోదురుసుమీ చంద్రాస్య! యీ  
మాటకుం, బ్రహ్మధాధీశుండుసాక్షి నూభవునకున్ బట్టియ  
గంధర్వునిన్.

278

వ. అనిన విని దేవకీదేవయ తన ప్రాణవల్లభుని పాదంబులకు  
నమస్కరించి పోయిచచ్చెద జగద్గురుం డైనశ్రీకృష్ణున  
కేమని విన్నవించు వానతిమ్మనిన వాస్తోష్పతి నందనుం డి  
ట్లనియె.

279

తే. విన్నవింపుము మనవిని వివరముగను

గయునిఁ గరుణారసంబునఁ గావుమనియు

దనదుప్రాపున నున్నాము వనములోన

ననియు శ్రీకృష్ణునకుఁదెల్పు మబ్జవదన!

280

వ. తదనంతరంబ సుభద్ర పతి యనుజ్ఞవడసి బంగారుపల్లకి

నెక్కి సఖీజనంబులు గొల్వ వెన్నుని కడకేగి హరిపదకమ

లంబులకు మ్రొక్కి ముకుళితకరకమల ధైయి ట్లని

స్తుతించె.

281

ధృతివిలోచనము. నళినలోచన! నారదసన్నత!

జలజభూనుత ! శక్రసురార్చిత !

కలుషసంహర ! ఖండితదానవ !

బలవిభేధన! పాలన! కేశవ !

282

వ. అని స్తుతియించి.

283

ఉ. వారిజనాభ! నీవసుప వాసవనందనుఁ డున్న చోటికిఁ

జేరి హిమాద్రిధైర్యునకుఁ జెప్పితిబుద్ధులు పెక్కురీతులఁ

భూరిదయాభి! యాఘనుని బుద్ధికి నేవిధినెంచిచూడ నీ

ధారణిఁబాండుసూనులకు దాపునునండయు నీవెకాహరి!

ఆ. ప్రాణమైననిత్తుఁ బద్మాక్షునకు నేఁడు

గయుని నియ్యనేను గ్రమముదప్పి

యనుచు ప్రతినచేసి యచలత నున్నాఁడు

చలముగల్గి యతఁడు చక్రహస్త !

285

తే. అతనికీర్తియు నీకీర్తి యరసిచూడ

నతనిప్రతినయె చెల్లింపు మనఘచరిత



యతఁడు నీముద్దు మఱఁదెకా యంబుజాక్ష!  
పట్టిపాలార్పఁ దగునయ్య పరమపురుష!

286

సీ. నీదయారసముచే నీలకంఠునిచేతఁ

బాశుపతము దెచ్చెఁ బరమపురుష!

నీకృపాదృష్టిచే నిఖిలలోకములందు

జయము చే కొనెనయ్య చక్రహస్త!

నీమహామహిమను భూమిశ్వరులచేతఁ

గప్పముల్ గైకొనెఁ గమలనాభ!

నీత్రాణచేతనే నిర్జరేంద్రునివనం

బగ్గి కాహుతిఁజేసె నంబుజాక్ష!

తే. కమలగంధర్వు లసుగెల్పె సదయహృదయ!

చిత్రరథుగెల్పె శుభ్రాంశు మిత్రనేత్ర!

భూరిశస్తాస్త్ర కుశలుండు భువనవంద్య

యింద్రసుతుఁడు సామాన్యుడే! యిందిరేశ!

287

సీ. పార్థుండు శస్తాస్త్ర పాణియై నిల్చిన

బ్రహ్మాదిసురలకు భయముపుట్టుఁ

గదనభూమిని నున్న గడగడ వణకుచు

శరణని వచ్చును శత్రుసమితి

యెదిరించి వచ్చిన మదమణఁగించును

గరుడగంధర్వాది ఘనులనై న

శివుని మెప్పించెను సిద్ధసాధ్యుల నెల్ల

నవలీలగెల్పె ఊణాంతరమున

తే. యాదవులగెల్చి ననుఁగొనె మోదమలర  
బలము ధైర్యంబు శౌర్యంబు పౌరుషంబు  
సత్యశీలంబు స్థైర్యంబు సాహసంబు  
చెల్లునతనికి నీనుండి శేషశయన!

288

క. ధారణిలో నర్జునుఁడను  
భూరుహమును బెంచినావు భూమిని విలస  
త్కూరుణ్యామృతరసమున  
నారాయణ! తునిమివై వ న్యాయమెదానిన్ ?

289

వ. అనిన సహోదరింజూచి హరి యి ట్లనియె.

290

తే. చాలునోయమ్మ! నీపతి సాహసంబ  
దెంతసెప్పెద విక్కడ వింతగాను  
నయభయమ్ముల నొకకొన్ని యగ్గలించి  
ధవునిప్రతినయ చెల్లింపఁ దలచినావు.

291

ఆ. మగలమీఁదఁజ్రేమ మగువల కెల్లను  
గలిగియుండు నిజము కల్లగాదు  
తల్లిదండ్రీ యన్న దమ్ముల మీఁదను  
మెండుకూర్చి లేదు మెలఁతలకును.

292

సీ. నినుఁజూచి తాళితి నెనరున నిందాక

నీచక్రధారచే నింద్రతనయు  
తలఁద్రుంచివైతు నీధరణీతలంబునఁ  
బావకునకు నెంత పరఁగఁదృణము?

బడబాసలమునకుఁ బ్రాలేయ కణమెంత?

కులిశాయుధునకును గుధరమెంత?

కంతీరవమునకు గంధేభ మదియెంత?

గౌరీశు దృష్టికిఁ గాముఁడెంత?

తే. తనప్రతినయెంత తానెంత? తనదుశౌర్య

సాహసములెంత? బలమది దలఁపనెంత?

నాకుఁ దనకును రణమగు నలిసనేత్ర.

చింతనీకేల శుద్ధాంత సీమకరుగు.

293

వ. అసిన సుభద్ర సఖిజనంబులతో నంతఃపురికరిగెఁ దదనంత  
రంబ.

294

తే. సత్యసంధుండు ధీరుండు సాహసుండు  
నియమపాలన సుగుణుండు నిర్మలుండు  
పుణ్యచరితుండు సద్బంధు పోషకుండు  
నైనసాత్యకి హరిఁగని యనియె నపుడు.

295

క. ఓయదుచంశోత్తమ నా

రాయణ వైకుంఠవాస రవిశశినయనా

న్యాయైకపాల విజయుని

న్యాయమె తెగఁజూడమికు నపకీర్తి సుమీ.

296

సీ. పచ్చాక్ష విననయ్య పాండుకుమారులు

నెనరైన బంధులు మనకువారు

వారలలోపల వాసవాత్తజు నీవు

పెంచితి మిక్కిలి ప్రేమమలర

మేనత్త తనయుండు మేనమఱుండియు  
 మనసుభద్రకుఁబతి యనఘ బలుఁడు  
 గౌరీశు మించెను గార్తుక విద్యచేఁ  
 గలహంబు భావ్యమే కదిసి యిపుడు

ఆ. చంపరాని పగను సాధింపగా రాదు  
 నీకుఁ దెలియనట్టి నీతిగలదె  
 యతఁడు మూర్ఖుడై ననాతని ప్రతినను  
 దీర్పుమనిన ననియె దివిజనుతుఁడు.

297

మ. సమరోల్లాసుఁడు శత్రుసంహరుఁడు భాస్వచ్ఛాపశస్తాస్త్రుఁ  
 డున్, బ్రమథాధీశుఁడు మెచ్చబోరు ఘనుఁడున్ బాధోధి  
 గంభీరుఁడున్, విమలాంభోధి సుధాంసుహారయశుఁడున్  
 వీరాహినాగారి యా, యమరేంద్రాత్మజు గెల్వలేరు  
 త్రిదశేంద్రాదుల్ మఱిన్ వచ్చినన్.

298

తే. ఇంతవాడని యెఱుగుదు నింద్రసుతుని  
 నేడు ప్రతినయు విడుచుట నీతికాదు  
 పార్థుననిగెల్చి గంధర్వుఁ బట్టితెత్తు  
 నఖిలయాధవులను గూర్పు మతిరయమున.

299

క. అని కృష్ణుఁ డానతిచ్చిన  
 విని సాత్యకి పై నికులను వీరులనెల్లన్  
 గనుఁగొని వారలకెల్లను  
 వనజోదరుఁ డాడినట్టి వచనము పేర్చిన్.

300

వ. అప్పు డెఱింగింప నయ్యదువృష్టిభోజాంధకవీరవరులు పాశ,  
 తోమర, భిండివాల, పట్టిన, గదా, కుంత, పరిఘ, కణయ,

చక్ర, ముద్గర, కంపణ, శూల, ధనుర్విశిఖ, పరశు, ఖడ్గ,  
కరవాల, ముసలాదిభద్రాయుధపాణులైనడువ గంధసింధు  
రంబులు, మరు ద్వేగసమానహయసముదయంబులు,  
ఘనరథబృందంబులతోగూడి లెక్కకు మిక్కుటం బైన  
మహాయోధవరులు యుద్ధసన్నద్ధులై యుండిరని చెప్పిన.

క. హరిపదసేవాసక్తులు

పరమమునులు సూతుఁజూచి బహుమోదముతోఁ

బరికింపఁగ నెట్లయ్యెను

తరువాతి కథావిధులను దడయక చెప్పుమా.

302

ఉ. నరసింహాచ్యుత కృష్ణకేశవహరీ నారాయణానంత భా  
సురనీలాంబుద చారుగాత్రసుగుణా శుభ్రాంశుకోటిప్రభా  
యరివిందాక్ష సురాధినాథ విసుతా యక్షీణశౌర్యోన్నతా  
స్థిరకారుణ్యపయోనిధీ శుభకరా శ్రీగారుడా ధీశ్వరా.

క. సలిలత సారసుధాకర

సలిలధరశ్యామగాత్ర సారసనేత్రా

నలినభవ సన్నతయఃఘో

బిళగిరి వరమంగి రేశ భీమస్తుత్యా.

304

తోటకవృత్తము. కమలారమణీనుత కంసహరా!

యమరాచ్చిత పాదయుగాద్విధరా!

విమలాంబుజలోచన విశ్వపతీ!

సమరాహత దానన చక్రధరా.

305

మాలిని. సరసిజదళనేత్రా సామజస్తోత్రపాత్రా

నిరుపమహరమిత్రా నీరదస్తోమగాత్రా

నరమ్మగవరరూపా నాగరాజై కతల్పా  
వరగరుడగిరిశా వారిజాస్త ప్రకాశా.

306

గద్య. ఇది శ్రీమదహోబలేశ్వర కరుణాకటాక్షపీఠాన ప్రవర్ధ  
మానవైభవ తిష్ఠనమంత్రితనూభవ సరససాహిత్య రామ  
నామాత్యప్రణీతం బైనకృష్ణార్జునసంవాదం బసునామాం  
తరంబుగల గయోపాఖ్యానం బసుమహాప్రబంధంబునందుఁ  
బ్రథమాశ్వాసము.



శ్రీ రస్తు.

గ యో పా ఖ్యా న ము

ద్వి తీ యా శ్వా స ము.



కామినీమనోహర !

శ్రీకంఠసతీసుతాఖ్య ! శ్రితజనపోషా !

రాకేందు తరణిలోచన !

శ్రీకరనరసింహశైల ! శ్రీ నరసింహ !

1

వ. అవధరింపుము శౌన కాదిమహామునీంద్రులకు సూతుండు  
పరమహర్ష సమేతుం డై చెప్పె నట్లు కృష్ణార్జునులయుద్ధ  
సమయంబున.

2

సీ. నిరుపమతపనీయ నిర్మితభవనముల్

తోయధిగంభీర భోయములును

జై వాత్స కానుల చారుసౌధంబులు

మగరాల నమరిన మండపములు

సకలసంపదలతో సంతృప్తులై యున్న

సజ్జనగృహమేధి సుఖములును

ద్విజరాజరాజన్య వివిధవై శోభితముల్

మఱియు నాలవజాతి మనుజుతతియు

తే. గంధసింధురగణములు గంధవాహ

జవసమేతమహావాజి సముదయములు

కాంచనస్యందనములును గలిగియొప్పు

హస్తినాపురవై భవం బవనిలోన.

3

క. ఆనగరమేలు ధీరుఁడు

భూనాయక శేఖరుండు పుణ్యుండును సు

జ్ఞానియు ధృతరాష్ట్రాఖ్యుఁడు

భానుప్రభుఁ డగుచు వెలయు బంధురకీర్తిన్.

4

వ. ఆరాజశేఖరుం డొక్కనాఁడు సకలభూషణాలంకృతుం డై

కాంచనరత్నఖచితసింహాసనాసీనుం డై ప్రమోదచిత్తుం

డగుచుఁ గృపద్రోణాచార్యభీష్మాదిసభాసదులును, దుర్యో

ధనాదికుమారవర్దంబును వీరభటసమూహంబులునుగొల్వఁ

గొలుపున్ సమయంబున.

5

నీ. ఘనసారశరదిందు కమనీయతనుకాంతి

దిక్కుల నెల్లను బిక్కటిల్ల

రహివుట్ట సప్తస్వరములరాలి గరగించు

మహతియు దనచేత నమరుచుండ

నిర్జరవాహినీ నీరముల్ నించిన

జలపాత్రకరమునఁ జెలఁగుచుండ

నష్టాక్షరీమంత్ర మాత్మలో నెన్నుచు

నక్షమాలిక కేల నమరుచుండ

తే. సత్యవచనుండు మునివంశచక్రవర్తి

నలినసంభవసూనుండు నారదుండు



చేదలుమార్గాన కలహాభోజనుడువచ్చె  
రాజశేఖరుఁ డగుధృతరాష్ట్రకండకు.

6

వ. ఇట్లు వచ్చిన నారదమునీంద్రునకు సవినయంబుగా విధ్యుక్త  
ప్రకారంబున నాసనార్హ్యదులొసంగ సుఖాసీనుం డై  
యమ్మహాముని విచిత్రవీర్యాత్మజున కీ ట్లనియె.

7

నీ. ఏరాజునకుఁగల రిట్టి తనూభవు  
లసహాయశూరులు నమితబలులు  
ఏరాజునకుఁగల వెన్న శక్యముగాని  
సమరవీరభటాది సముదయములు  
ఏరాజునకుఁగల రీమంత్రిసామంతు  
లమరగురుసమాను లధికయశులు  
ఏరాజునకుఁగల రీధనురాచార్య  
రాధేయ భీష్మాది రథికవరులు

తే. వినుము కౌరవరాజేంద్ర విమలచరిత  
ముఖ్యవిభవంబు చేకొంటి మోదమలర  
నేడు నేత్రోత్సవం బయ్యె నృపవరేణ్య  
సరసగుణధామ ధృతరాష్ట్ర సార్వభౌమ.

8

తే. వినుము ధృతరాష్ట్ర రాజేంద్ర విమలచరిత  
పాండుపుత్రుల గయునికై భండనమునఁ  
గూల్ప యాదవసేనలఁ గూర్చె శౌరి  
యిద్దిమాన్పంగ శక్యమే యేరికై న.

9

వ. అనిన సురమునికి ధృతరాష్ట్ర ధరారమణుం డి ట్లనియె. 10

క. శ్రీకృష్ణ ధనంజయులకుఁ

బ్రాకటముగ భేదమెట్లు ప్రాప్తంబయ్యెన్

ఈకార్యమెల్లనిజముగ

నాకు నెఱింగింపు విందు నారదమౌనీ.

11

వ. అనిన నారదమునీంద్రుం డి ట్లనియె.

12

ఉ. సారసనాభుండల్లి గయుఁ జంపెద నండుఁ బ్రతిజ్ఞ చేసినన్  
భూరిభయాతురుండగుచు భూవర వచ్చిను రేంద్రసూతిని  
జేరి భయంబుఁ బాపి నృపశేఖర కావు మటన్నఁగాచినన్  
ధారణిగృష్ణజిష్ణులకుఁ దద్దయువైరము గల్గె నేటికిన్. 13

క. కావున మీరు సహాయము

పోవలయు ధనంజయునకు భూరిబలంబుల్

వేవేగగూర్చి పనుపుము

భూవర యనిచెప్పిమాని పుంగవుఁ డరిగెన్.

14

వ. అంత విచిత్రవీర్యాత్మజుం డమ్మునిమాటల కరుదంది  
భీష్మాదియోధాగ్రేసరుల వేర్వేరుఁ బిలిపించి యి ట్లనియె.

సీ. సురముని మాటలు చోద్యమై యున్నవి

వింటిరే మీరెల్ల నిశేదముగను

వసుదేవ సుతునకు వాసవాత్మజునకుఁ

గలహంబు గలిగెను దలఁచునరుదు

అనవుడు ధృతరాష్ట్రుఁ గనుఁగొని మందాకి

నీసుతుఁ డప్పుడు నేర్పుతోడ

నరనాథ మృషగాదు నారదబాక్యంబు

సందియం బేటికి సచ్చరిత్ర

తే. అది నిజంబని యెన్నుమా మదిని భూప  
దైవయత్నంబు దప్పునే ధాతకైన  
గాన మీరు సహాయంబు గాఁ జనఁదగు  
శ్వేతవాహనునకు వేగ భూతలేశ.

16

తే. చిత్రవాహను చేతికిఁ జిక్కియున్న  
యపుడె గంధర్వవరుగెల్చి యాహవమున  
నీకుమారుని విడిపించె నిముసమునను  
వారు నీకును బగవారు గారు సుమ్ము.

17

వ. కావున నద్జనునకు సహాయంబు గావలయునని భీష్మాదులు  
భృతరాష్ట్రనుహీశునకుం జెప్పిన నతండును సమ్మోద  
చిత్తుండై యూపగాతనయాదియోధాగ్రేసరులకు దుర్యో  
ధనాదిపుత్రశతంబునకు నెలవిచ్చిన తదనంతరంబ.

18

సీ. మీసముల్ వ్రేళ్లన మెల్లన దీటుచు  
నయమొప్పుఁ జిటునవ్వు నవ్వినేడు  
తలఁచిన పనులెల్ల తనుదానె ఫలియించె  
నెదురు నా కెవ్వరు వెడకీచూడఁ  
బాండవేములు నేను బంకంగ నొక్కటై  
యచ్యుతు నణఁగింతు నాహవమున  
గూల్పెనఁ బిచ్చుటఁ గుంతితనూజుల  
నటమీఁదఁ గొనియెద నవనియెల్ల

తే. శంక యొక్కింతయును లేక శాశ్వతముగ  
దుర్వినేలెద ననిమది నూహచేసి

ద్రోణభీష్మాది యోధుల తోడఁగూడి

యాసుయోధనుఁడాస్థాన మపుడు వెడలె.

19

వ. మఱియు భీష్మద్రోణకృపాచార్యునియోధాగ్రేసరులును,  
గర్జశకునులును, సహోదరులును, మగధ, మళయాళ,  
బర్బర, కురు, కళింగ, త్రిగర్త, కొంకణ, టంకట, కోసల,  
కరూశ, శూరసేన, సుధేష్ణ, సాశ్వ, యవన, యుగంధ  
రాంధ్ర, సారాష్ట్ర, పాండ్య, పుళింద, చోళ, చేడి,  
మరాట, మహారాష్ట్ర, గౌ, శాంగ, నంగ, కర్నాట,  
దాశార్ణ, ద్రవిడ, విదర్బ, విజేహ, విరాట, కరహాట,  
చోళబాహ్లిక, బహుదాన, కిరాతక, కేకయా, వంతికా,  
కుంతల, ఘూర్జర, కేరళ, కాంభోజ, గాంధార, కౌశ్ఠీ  
రాదులగు ఛప్పన్న దేశాధీశ్వరులును దోడనడువ కాహళ  
శంఖాదిరవంబులు బిట్టు మ్రోయుచుండ వేదండపురంబు  
వెడలె నంత.

20

సీ. చిలుక తెక్కలచాయ గలిగిన యశ్వముల్

సకలాస్త్రవరవస్త్ర సంఘములును

గంధవాహశన ఘనపతాకంబును

గల్గినమహనీయ కనకరథము

సారథిదెచ్చిన సరవితోడుత నెక్కి

ప్రథమాద్రిపైనున్న భానుఁడనఁగఁ

దమ్ములు కోదండ ధారులై వేడుకఁ

దనవెనువెంటను దగిలి రాఁగ

తే. ద్రోణ గాంగేయ ముఖ్యులుఁ దోడనడువ  
సమరవిజయుండు నత్యంత సాహసుండు  
రమణజేరెను ద్వైతవనమునువేగ  
రాజరాజగు ధృతరాష్ట్రరాజసుతుఁడు.

21

క. రారాజు వచ్చెనని దమ  
వారలు విన్నపమునేయ వడిధర్మజుఁడు  
మారుతియున్ మాద్రేయులుఁ  
గౌరవపతి కెదురుచనిరి గౌరవమలరన్.

22

తే. పాండవాగ్రజు శ్రీపాదపద్మములకు  
వందనముచేసె ధృతరాష్ట్రనందనుండు  
ధర్మతనయుండు రారాజు పేర్నితోడ  
కొంగిటనుజేర్చె సంతోష కలితుఁ డగుచు.

23

వ. తక్కినపాండవులందఱుఁ దమతమ తారతమ్యంబు లెఱింగి  
వందనాలింగనముల సలిపి రప్పడు.

24

క. సుర నిమ్న గాత్త జునకున్  
గురునకు ధర్మజుఁడుమ్రొక్కి కురుపతితోడన్  
వరసింహాసనములపైఁ  
బరువడిఁ గూర్చుండిరపుడు ప్రమదంబలరన్.

25

వ. గురుకృపాశ్వాత్థామ భీష్మధృతరాష్ట్రానుజులును భీమాద్జున  
నకుల సహదేవులును సకలదేశాధీశ్వరులంగూడి వాస్తో  
ష్పతిచందంబున వెలుంగుచుఁ గుంతీకుమారాగ్రణి గాం  
ధారి సుతాగ్రణి కిట్లనియె.

26

- క. ధృతరాష్ట్రుఁ నతనిసతికిని  
 సతతము బ్రాహ్మణులకచటి సజ్జనతతికా  
 శ్రితులకు బాంధవకోటికి  
 నతిశయ సంతోషమేకదా మానధనా ! 27
- క. అని ధర్మతనయుఁ డాడిన  
 విని యాదుర్యోధనుండు వినయముతోడన్  
 జనపతి మొరలుగ నందలు  
 మనవారికి శుభమె సుమ్ము మనుజాధీశా ! 28
- వ. అనిన గాంధారియునకు శమనతనయుం డిట్లనియె. 29
- క. ఉన్నార మీవనమున మ  
 హాన్నతి నాపదలులేక సురుభుజశక్తిన్  
 అన్నా ! యేమనిచెప్పదు  
 వెన్నుఁడు మామీఁదనలిగె విపరీతముగాన్. 30
- చ. అడవులపాలుగాఁజనిరి యచ్చటనూధవుఁ డల్లె వారివై  
 గొడవిదియేల మాకనక గొబ్బునవచ్చితి పీఠ యీడకుం  
 బుడమిని గల్గుభూషతుల భూరిబలాధ్యుల ద్రోణభీష్ములం  
 దడయక వెంటఁబెట్టుకొని తద్దయువేడుక నోసుకొనాధనా !
- ఉ. ధారణి గోత్ర సంభవులు తద్దయుఁ దేజము గల్గియుండినన్  
 టరువ లేక చూచి మది నూరకకుందుచునుండు రెప్పడున్  
 జేరువ నీటిలోఁబడినఁ జేయినొసంగెడి వారికై వడిన్  
 ధీరతవచ్చినావు కులదీపకసద్గుణ భూరిభూషణా. 32
- క. బలహీనుల మైనామని  
 తలచకమది గరుణనూని తద్దయుభీష్టా

దులబలిమితోడఁ గూడియె

కులశేఖర ! వచ్చినావు గురుభుజశక్తిన్.

33

క. ఆపదపుట్టినవేళను

బ్రాహ్మకులై వచ్చువారు బంధువులరయన్  
నీపాటివాఁడు గలఁడా !

యేపట్టున వెదకిజూడ నిలలోనెల్లన్.

34

క. అని ధర్మతనయుఁ డాడిన

విని యాదుర్యోధనుండు వినయముతోడన్

జననాథాగ్రణి ! యాపద

విని యూరకయుండ నేను వెట్టినెచెపుమా.

35

క. మా కొక యాపదపుట్టినఁ

బ్రాహ్మకుముగ మీఁదిగాఁగ భావ్యమువలఁపన్

మీకును మేముటువలెనే

చేకొనిరచ్చితమితోడు ఓతితలనాథా.

36

వ. అని యిట్లు ధర్మజదుర్యోధనులు పలుతెఱంగుల

లాగుంబు లాడుచుండి రంత నక్కడ.

నిష్ఠా

37

క. జలదనిభాంగుండు నీరజ

దళనేత్రుఁడు శ్రీరమణుఁ డుదారుఁడు తపనో

జ్వలతేజుండగు కృష్ణుఁడు

దళములఁగూర్చుకొనివేగ తాఁ దరలుటయున్.

38

తే. పవనవేగంబు చే మించి పరఁగుచున్న

వై బృసుగ్రీవమేఘపుష్పకవలాహ

కము లనెడు ఘోటకంబుల నమరితనకు

జాతరూపరథంబెక్కి జక్రధరుఁడు.

39

తే. రామసాత్యకు లిటునటు రమణరాఁగ  
 సుతులు ప్రద్యుమ్నపుష్కరుల్ సొరిదినడువ  
 సకలశస్త్రాస్త్రములుపూని చక్రధరుఁడు  
 కదలెబలములతోఁగూడి కదనమునకు.

40

కై వారగద్యః—“జయజయ దేవకీగర్భసుధాబ్ధి సంపూర్ణసుధా  
 కరా! జయజయ యశోదానందరత్నాకరా! జయజయ  
 యదువృష్ణికులసార్వభౌమా! జయజయ ద్వారకాపుర  
 నివాసా! జయజయ బ్రహ్మాండ్రాశి సమస్తసురముని  
 పూజిత చరణారవింద! జయజయ కుటిలదైతేయపుట  
 భేద మహీరుహ వైశ్వానరా! జయజయ సమరోర్విజిత  
 శాత్రవ! జయజయ దేవదేవ! జయభక్తజనకలుషాబ్ధిబడ  
 బానల! జయజయ కలుషసంహారకా! జయజయ సర్వలోక  
 నాయకా! జయజయదానవగర్వాపహరా! జయజయ  
 రుక్మిణీమనఃప్రియ! జయజయ కృపావిధేయా! జయజయ  
 మంత్రఘోర్భవాధార! జయజయానంత భాస్కరసంకాశా!  
 జయజయ దుష్టనిశాచర మనోభయంకర! జయజయ సకల  
 దిగంతవిక్రాంత యశోభార! జయజయ రుక్మిణీసత్యభామా  
 మనః కంజాతపిత్ర! జయజయ అఖిలాండకోటి బ్రహ్మాండ  
 నాయకా! జయజయ వేణుగాననినోద! జయజయ రాధా  
 రమణీమనోహర! జయజయ గంధవాహశనవైరిపతాకా!  
 జయజయ గోవర్ధనోద్ధారక! జయజయ గోపికావల్లభా!  
 జయజయ భుజంగరాజశయనా! జయజయ చామ్యయణీ  
 సన్నతా! జయజయ కపటనాటకసూత్రధారా! జయజయ  
 వసుదేవదేవకీకుమరా! జయావిజయీభవ ! దిగ్విజయీ



భవ!" అని యిట్లు వందిమాగదబృందంబు లుభయపార్శ్వంబులజయజయనినాదంబులతో బిరుదగద్యపద్యంబులు వక్తాణింప, ముఖ్యాతపత్రంబులు చెలంగ, దిగ్గజంబులు వడవడవణంక, కులాచలంబులు బంతులకై వడినల్లలాడ, నిశాకరాఝింబంబులు గతులుదప్ప, నుడుసమూహంబులు డుల్ల నయ్యవసరంబున మదవారణ బృంహితంబులు, హయహేషారవంబులు, రథనేమిధ్వనులు, ఘనంబులగు భటచరణోద్భూత రేణుపుంజంబులు మిన్నుగప్ప ధనుర్బాణాదినాదంబులు దిశలునిండ, భీమాట్టహాసంబులు కురుబలంబుల గుండెలవియఁ బటహభేరీమృదంగశంఖకాహళతూర్యరవంబులు ప్రతిధ్వనులీయ ననికి యదునాయకుండు కురుబలంబులపై నడిచె నప్పుడు ముందఱిమత్తనూతంగంబులు, వానిపిరుందహయంబులు, వానివెనుక రథంబులు నుభయపార్శ్వంబుల వీరభటసమూహంబులు సింహనాదంబులు సేయుచు నడిచిన.

41.

తే. గంధగజహయరథభట ఘట్టనముల  
నెగయు ధరణీపరాగంబు నిఖిలదిశల  
భానుబింబంబుఁ గప్పె నంబరముతోడఁ  
గర్దమంబయ్యె మిన్నేరు కలిసియపుడు.

42

వ. తదనంతరంబ పుండరీకాతుండును యదువృష్టిభోజాంధకమహావరులు కదనోత్సాహంబులై మహాయుధంబుల ధరియించి తోడనడువ గజరథారూఢులై నబలభద్రసాత్యకులును ప్రద్యుమ్నాది కుమారవర్గంబు నగణిత

దైర్య హేమాచలోపమాన వీరభటులునుగొల్వ దైవత  
వనంబునకు వచ్చె నప్పుడు. 43

క. హరి పాంచజన్యమూదిన  
శరధులుఘూర్జిల్లె భువనజాలములెల్లం  
దిరగెన్ నభమును ద్రెళ్లెన్  
ధరణీధరములువడంకె దారలురా లెన్. 44

ఆ. శమనజండు పాంచజన్యనాదము విని  
యనికెదరలివచ్చె నచ్యుతుండు  
కదనమునకు లెండు గ్రక్కునమీ రింక  
ననుచుజెప్పె గౌరవాధిపునకు. 45

ఆ. అంతకన్నమునుపె యతిబలాధికులైన  
గురుని భీష్టు గర్జు గురుసుతులను  
జూచిపలికె ధర్మసూనుండు కృష్ణుండు  
కయ్యమునకువచ్చె గదసి యపుడు. 46

ఆ. ధర్మనందనుండు తమ్ముల గనుగొని  
కయ్యమునకువచ్చె గంసవైరి  
కయ్యమునకు మీరు గ్రక్కునలెండని  
యనిన యన్నమాట కలరియపుడు. 47

సీ. పాకారియిచ్చిన భాస్వత్కిరీటంబు  
చెలుపుమీరంగ నౌ దలధరించి  
యీశానుఁ డిచ్చిన పాశుపతాస్త్రంబు  
ముదముతోడుతఁ గరముననుగూర్చి  
జ్వలనునిచేఁగొన్న చారుగాండీవంబు  
బాహుదండంబునఁ బరగఁజేర్చి

దేవేంద్రుఁ డిచ్చిన దేవదత్తంబును

హస్తాగ్రతలమున నమరఁజేర్చి

ఆ. మఱియును గపిరాజ మంజులధ్వజమును  
ధవళఘోటకములు దనరగల్గి  
బాణవితతిచేతఁ బరువడి శోభిల్లు  
రథమునెక్కి విబుధరాజ సుతుఁడు.

48

క. హరిచే నాపదనొందక

దురమున నిజయంబుగల్గి దోర్బలశక్తి  
మరలుమని ధౌమ్యుఁ డింద్రజ  
సరగున దీవించె నధిక సత్వాధ్యుం డై.

49

వ. ఆసమయంబున.

50

క. గడగడవడఁకుచుఁ బెదవులు

దడుపుచు వెలవెల్లబాటి ధరణీస్థలిపైఁ  
బడియున్న గయునిఁ జేకొని  
జడియకుమని వెన్నుజఱచి శక్రజుఁ డంతన్.

51

తే. గయుని తూణిరమునఁజేర్చి కౌతుకమున

ధైర్యనిర్జరగిరి యనఁ దనరుచుండె  
నార్తజనరక్షణోపాయుఁ డబ్జనుండె  
యనుచు వినునీధి నమరులు వినుతినేయ.

52

క. అప్పుడు పాంచాలునిసుత

తప్పక యావిజయుఁజూచి ధైర్యమున ననెన్  
గప్పుకొనె విష్ణునై న్యము  
లిప్పుడు నల్లెడలనేల యూనినభంగిన్.

53

క. కొంగునఁగట్టిన రత్నము  
ముంగిటఁ జేకొన్నధనము ముదమలరంగాఁ  
దంగేటి జున్ను మనకా  
యంగజ జనకుండతందె యరియైనచ్యైన్.

54

సీ. గ్రహగతిచాలక గహనభూములయందుఁ  
దిరుగుచునున్నాము దిక్కు లేక  
కూరలుకూడుగాఁ గుడుచుచునుండఁగా  
రారాని యాపద ప్రాప్తమయ్యె  
ధార్తరాష్ట్రులచేత దారుణకృతముల్  
తప్పెఁగదా యని తలఁచియపుడు  
మనపాలివిధియును మన కిట్లు చేసెను  
దప్పింపఁ దరమానె ధాతకై న

తే. దంతిపతివరదునకు గంధర్వునిచ్చి  
యమితశుభములనందుమా యమరరాజ  
తనయ! నీవెటుఁగని నీతి ధరణిగలదె  
యనిన ద్రౌపదిఁ గనుఁగొని యర్జునుండు.

55

సీ. భూరిసేనలతోడఁ బుండరీకాక్షుండు  
కదిసినన్నధుండై కదలివచ్చె  
నీవేశగంధర్వు నిచ్చుట యుచితంబె  
వెఱచియిచ్చెననరె వీరవరులు  
శరణువొచ్చినవారి శత్రులకిచ్చిన  
పాపాత్ముఁజూడరు ప్రాజ్ఞులెచట  
వెఱపు నీ కేలొకొ వెన్నునిసేనల  
హతముచేసెద భీషణాస్త్రములను

తే. వట్టిమాట లింకేటికి వదల గయుని  
హరుఁడు దిక్పతులిచ్చిన వరశరములు  
నాకుఁ గల్గుట యెఱుంగవే నలిననేత్ర  
జయముచేకొని యిటువత్తు సమృద్ధమున. 56

వ. అని యిట్లు పాంచాలినొడంబఱచి తదనంతరంబున. 57

క. శమనజ మారుత నందను  
లమరపతిసుతుండు కవలు నతిమోదమునన్  
సమరోన్ముఖులై కదలిరి  
విమలకనక రథములెక్కి వేవేగమునన్. 58

క. గురుఁడును గురుసుతుఁడును వెసఁ  
గురుపతి ధర్మాత్ముజులును గురువీరులతో  
పరువడిగ నపుడు నడచిరి  
ధరణీశులు తమ్ముఁగూడి తరలినడువఁగన్. 59

తే. శమనజుఁ డనంత విజయంబు శ్వసనసుతుఁడు  
పౌండ్రకము దేవదత్తంబు ఫల్గునుండు  
ఘనసుఘోషంబు మణిపుష్పకంబు కవలు  
చెలఁగి పూరించిరి మురారిసేన గలఁగ. 60

వ. అప్పుడు దారకుండు దైత్యారింజూచి పాండునందనులు  
ఘోరాటవిం జరియించుచు నిడునులంబడుచున్నవారు  
వారలకు నీరథగజవాజినికరంబు లెక్కడి వని యడిగినఁ  
బుండరీకాక్షుం డిట్లనియె. గయుని నిమిత్తంబున మనకు  
నర్జునునకుఁ గయ్యంబుగలుగుఁబెఱింగి నారదమునీంద్రుండు  
వేదండపురంబునకుంజని యీవృత్తాంతంబంతయు ధృత

రాష్ట్రున కెఱింగించి ఫల్గునునకు సహాయంబు గావలయు  
ననిన దుర్యోధనుండు సంతోషభరితస్వాంతం డగుచు  
నర్జునునకు సహాయంబుగాఁబోయి కృష్ణాదియాదవుల  
నిర్జించి కుంతీసుతులం బరిమార్చి రాజ్యంబంతయు నేక  
చ్ఛత్రంబుగా నేలెడ ననుచుఁ దలంచి ద్రోణాచార్యాది  
యోధులను సమస్తదేశాధీశ్వరులను గూర్చుకొని కుటిల  
మానసుండై వచ్చినాఁడు. పాండవు లది తెలియ నేరరు, ఈ  
వచ్చిన మహాయోధులం జెప్పెద నాకర్ణింపుము. 61

సీ. కాంచననిర్మిత కమనీయకలశాంక  
ఘనకేతనమువాఁడు కలశజుండు  
పంచాస్యలాంగూల భాస్వత్పతాకింబు  
వాఁడు ద్రోణాచార్య వరసుతుండు  
భర్తగోవుషకాంతి నిర్మలభాసుర  
వరతేజుఁ డై నట్టివాఁడు కృపుఁడు  
లలితాబ్జసత్ప్రకల్పకపతాకావిహా  
రంబువాఁ డెన్న భర్తతనయుండు

తే. పవనసుతకేతనమువాఁడు ఫల్గునుండు  
పరుషవిషధరాంకమువాఁడు కురువిభుండు  
తాలకేతుండు భీష్ముండు తలఁపవీరు  
భూరియుద్ధవిశారదుల్ వీరవరులు. 62

క. ఈశ్వర వర జనితుండా  
యశ్వత్థామనుజయింప హరునకు వశమా!  
శాశ్వత సద్గుణుఁడును స  
ప్రాశ్వప్రతిమానతేజుఁ డాహవభూమిన్. 63

క. వీరుఁడు ద్రోణసమానుఁడు  
భూరివిశారదుఁడు బలుఁడు పురహరునైనన్  
బోరఁజయింప సమర్థుఁడు  
ధారణి గృపు నెన్నఁదరమె ధాతకునైనన్. 64

తే. సకలశస్త్రాస్త్రనిపుణుండు సాహసుండు  
సమరవిజయుండు సత్కులసంభవుండు  
అతనితోఁబోర శక్యమే హరునకైన  
గౌరవులకెల్లను గురుండు కలశజుండు. 65

ఉ. ఇనజుఁడు దివ్యతేజుఁడు దిగీశసురేంద్రులు వచ్చిపోరిరే  
ననిమొనగెల్చువీరుఁడు మహారణశూరుఁడు బాహువీర్యుఁ  
డా, యినసమతేజుఁడున్ గువలయేశ సుకీర్తివిశాలుఁ  
డెన్నఁగా, ఘనభుజుఁ డీతఁడేవినము కర్ణుఁడు దానగుణ  
ప్రపూర్ణుఁడున్. 66

తే. వినుము సంగర శూరుండు వీరవరుఁడు  
ఘనగదాయుధకుశలుండు కౌరవేంద్రుఁ  
డతనితోఁబోర శక్యమే యవనిపులకు  
యోధవరులందు మేటి సుయోధనుండు. 67

తే. సమరవిజయుండు భీముండు సాహసుఁడగు  
నతఁడు నెఱియోధవీరుఁడౌ నస్త్రగురుఁడు  
సత్యవచనుండు సుజ్ఞానచక్రవర్తి  
ప్రళయకాలంపు హరుఁబోలుఁ బ్రథనమునను. 68

వ. అని యిట్లు కృష్ణుండు దారుకునకుం జెప్పి పాంచజన్యంబు  
పూరించిన బాండవులు తమతమ శంఖంబులొత్తిన సకల

దిశలుపగిలె, వార్ధులు ఘూర్జిలై, నుడుగణంబురాలె, సర్వ  
మహీమండలిగంపించె, పర్వతంబులల్లాడె, ఆసమయంబున  
నుభయదశంబులు విరసంబులాడుచు వెడబొబ్బలిడుచు  
నార్పుచు అట్టహాసంబు సేయుచు యుద్ధసన్నద్ధులై వడి  
గవిసి కాల్బలంబుకాల్బలంబును, రథంబులురథంబులను,  
తురంగంబులుతురంగంబులను, గజంబులుగజంబులను  
దాకి ద్వంద్వయుద్ధంబు సేయ నప్పుడెగసిన ధరణీపరాగంబు  
తపనబింబంబుఁ గప్పి యన్యోన్యఘాతజనితరక్త సిక్తంబై  
యడంగు నప్పుడు.

69

క. వీరభటులు రాహుత్తులు

వారణముల పైకివచ్చు వరబలవంతుల్

బోరున రథికులరథికులు

ధారణి కంపింప నుభయదశములుఁ బోరెన్.

70

క. ఒక్కొక్క వీరవంతుని

పెక్కండ్లును జుట్టుముట్టి బెట్టుగఁ ధరపై

స్రక్కంగ మొత్తివైవఁగ

నక్కజముగ దొమ్మిజగడ మధికముగాఁగన్.

71

సీ. వెనుకైన శత్రుల దునిమివై చెడివారు

దొలంగక విమతులఁ దునుమువారు

పగతుల శిరములు పగులఁగొట్టెడివారు

మొససినవైరుల మోదువారు

నిలిచివిరోధుల నిగ్రహించెడివారు

తివిరి యహితులను ద్రెంచువారు



కడఁగి ప్రత్యర్థులఁ గలయఁద్రుంచెడివారు  
గదగొని రౌతులఁ గలఁచువాను

తే. నగుచు యాదవకౌరవు లతిరయమునఁ  
గదిసి యత్యంతముగ్నలై కదనమునను  
ధీరులై పోరి రప్పుడు దిగులు లేక  
విస్తయం బంది చూచిరి విబుధవరులు.

72

వ. ఆసమయంబున.

73

ఉ. కురుపతికర్ణుడు౯గృపుడు కుంభభవాత్మ భవుండు నుగ్నలై  
మురహారునేనపైఁగదిసి ముప్పిరివోవ శరంబు లేయఁగా  
నురములుగాడిపాఱగను నొయ్యన నిల్వఁగ లేక భీతిచే  
వరుసనుబాఱిపోయి యదువల్లభుమ్రొలను నిల్చిరందలున్.

వ. అపుడు మురాంతకుండు యదుసైన్యంబుల నిలుమని  
నిలువరించి సేనాసమేతుండై బలభద్రసాత్యకులతోడ రథం  
బురవడించి కురుసైన్యంబులం జట్టుకొని.

74

సీ. రథములఖండించి రథకులఁ బరిమార్చి  
సారథులను బట్టి సంహరించి

గజముల నిర్జించి ఘనహస్తీపులఁగూల్చి  
పెక్కండ్లుయోధుల పీచమణఁచి

హయముల మడియించి యారౌతులనుగూల్చి  
యెదురొడ్డు భటులను మదమడంచి

గుంపులుగాఁగూడి త్రెంపుతోడుతవచ్చు  
కాల్బలంబులను జీకాకు చేయు

తే. శౌరిగని హతశేషులు చాలబెగడి  
కాలునిలువక నురికి యక్కొరవేంద్రు  
కడకుఁజనిఁజూచివారల కరుణచేత  
నాదరణమునఁ గురువతి యనికి నడచె.

75

క. కురురాజస్యనిఁబాయక  
గురుసుత గాంగేయ కర్ణ కుంభజముఖులన్  
శరబాణాసనధరులై  
దురమునకుం జనిరి యధికదోర్బలశక్తిన్.

76

ఉ. కౌరవరాజశేఖరుఁడు కంసనిభేదనుఁజూచి యుగ్రుఁడై  
చారుణశస్త్రజాలములఁ దద్దయువక్షుఁము గాడనేసినన్  
సారసనాభుఁ డల్లితనశార్ఙ్గమునందున వాడితూపులన్  
బోరున నొవ్వనేసెఁ గురుభూపతి నాతని సేవలన్నిటన్. 77

సీ. విబుధ నదీజుండు విపులాంబకంబులఁ  
గుంభజతనయుండు గురుశరములఁ  
గలశజుండుకెరలి ఘనసాయకంబుల  
శరచాపచయముల శక్తికృపుఁడు  
దినమణిసూనుండు దివ్యబాణంబులఁ  
బెక్కండుయోధులు పెనుములుకుల  
భూపాలకశ్రేణి భూరిమార్గణముల  
నిసితాంబకంబుల నిఖిలభటులు

తే. కృష్ణమీఁదను చెలరేగి కినిసియపుడు  
స్వాతిగతుఁడైనశుక్రుని భాతినస్త్ర

శస్త్రశర్షంబు గురియింప చక్రధరుడు  
ముక్కలుగఁజేసె మార్గణపుంజములను.

78

వ. తదనంతరంబ.

79

ఉ. ఘోరశరంబు లేసెవడి గోపకులాగ్రణిమీఁద మెండుగా  
ధీరుఁడు నాగకేతనుఁడు తెంపుగ నంగములందు నేసినన్  
బోరుననెత్తురొల్కఁగను బూవులగుత్తులతోడనొప్పునా  
బూరుగరితినొప్పె యదుపుంగవుఁడప్పుడు ధారణీస్థలిన్.

నీ. నాగకేతనుజూచి నలినాత్ముఁ డుగ్రుండై  
భూరిమార్గణముచేఁ బూనిపలికె  
బొట్టిక్రొవ్వుననీవె పోరికినేతెంచి  
కలపఁజూచెదనన్నుఁ జెలఁగియిపుడు  
యొసరఁబట్టినయంత యులికిచచ్చెదవీవు  
నీపౌరుషంబెంత నేడుచూడ  
సిగ్గిల లేదు నీవగైవల్యదుడుంగు  
నదలకున్నను నేడు ప్రథనభూమి

తీ. యూశరంబున ద్రుంతును నీశిరంబు  
ననిన భృతరాష్ట్రతనయుండు నాగ్రహమునఁ  
బ్రళయకాలార్కబింబంబుపగిదినుండి  
కనులనిప్పులురాలంగ ననియె నపుడు.

81

క. భూపతివి గావు మాతో  
గోపాలక పోరనీవు గురుశరముల నీ  
యేవణఁగించెద నన విని  
శ్రీపతి యయ్యదనకోప చిత్తుం డగుచున్.

82

క. కడువేగంబునఁ గృష్ణుఁడు  
దడయక కురుపతినిరథము తత్సారథినిఁ  
బడనేసె ఘోరశరములఁ  
బుడమిఁ విందానువింద భూపతు లంతన్. 83

క. రారాజు తమ్ములునువడి  
ధారణి గంపింపవచ్చి దైత్యధ్వంసిఁ  
భూరిశరంబులఁ గప్పిన  
నారాయణుఁ డపుడువాని నలినలిచేసెన్. 84

తే. మఱియు వారల రథముల హరులకరుల  
సారథులఁ గేతనంబుల సమరభూమి  
గడఁగి పడవేసె నప్పుఁ డాకంసహరుఁడు  
విశిఖముల నిర్జరావళుల్ వినుతిసేయ. 85

ఉ. సారసబాంధవాత్మజుఁడు సాత్యకిగాత్రమునందు మెండుగా  
ఘోరమహాస్త్రజాలములఁ గొంకక నేసిన నాతఁ డుగ్రుడై  
వారిజమిత్రడింభకుని వక్షమువాడిశిలీముఖంబులఁ  
బోరుననెత్తురుల్ గురియ భూస్థలివ్రాలఁగనేసె ధీరుడై. 86

క. తెలివొంది మిత్రసూనుఁడు  
చలమున సాత్యకినిదాఁక జడియక నతఁడా  
జలజాపు పుత్రు వక్షము  
బలుసాయకములను ప్రచ్చె బాహుశక్తిన్. 87

తే. తరిమి సాత్యకిచేతి యస్త్రములువిల్లు  
దునియలుగనేసె ఘనమైన తూపుచేత

నతఁడు వేటొకవిల్లంది యర్కసుతుని

భీషణశరంబులను నేసె బిట్టుగాను.

88

వ. ఇవ్వింధబున నాయ్విరువురు సుభయనేనలంగల దండిమగ  
లును నధిక సంరంభంబున సిద్ధచారణగంధర్వాదులు  
చూచి పొగడుచుండఁ బోరు సమయంబున.

98

క. దనుజారి శార్ఙ్గ మెక్కిడి

ఘనశరసంఘములమిగులఁ గడుఁగోపముతో

విసువీధిసురలు పొగడఁగ

నినతనయునిగూల్చెనప్పు డిలబలశక్తిన్.

90

క. నందకుమారుని బలముల

నందుంగాత్రంబులందు నతిరోషముతో

మందాకినీతనూజుఁడు

చిందరలై పోవ నేసె శితభల్లములన్.

91

తే. ఆపగానూనుఁడు నిశాచరారియురము

శరవితతి నేయ రుధిరంబు సందడింప

నతఁడు మోదుగు పూచిన యందమునను

చూడఁగానొప్పె నిర్జరుల్ చోద్యమంద.

92

క. హరికోపంబున శంతన

ధరణీరమణాంగభవునిఁ దత్సారధినిఁ

దురగము వరరథమునువెస

శరశతమునఁబడఁగ నేసె సంగరభూమిన్.

93

ఉ. శరగురునూనుఁ డచ్యుతుని సారధినిఁ జతురాంబకంబు  
లఁ, అరదము పంచబాణముల నశ్వములఁ బదియాలు

తూపులక్, ఇరువదియమ్ములక్ ద్విజగు లేశపతాకము వేయ  
నన్నిటిక్, బొరిఁబొడిచేసె మాధవుఁడు భూరిమహాగ్ర  
శీలీముఖంబులన్. 94

ఆ. ద్రోణసుతుఁడుకెరలి దొడ్డనారసముల  
వెంటనేయగల్పె వెన్నునురము  
దానికలిగిమిగుల దారుణాకృతితోడ  
ద్రాణిమీఁదఁగడఁగి దానవారి. 95

క. అరదంబు దునిమిసారథి  
బరిమార్చియు హరులగూల్చి బలుకేతనముక్  
విఱచి తనమీఁదఁ గవసిన  
కురుబలములఁ గీటణంచి గురుసుతుఁడరిమెన్. 96

క. విరఘుఁడయి ద్రోణపుత్రుఁడు  
మఱియొకరథ ముక్కినిశిత మార్గణములచే  
హరి బలరాముని సాత్యకి  
సురములు భేదింపనేసె సురుభుజశక్తిన్. 97

క. గురుసుతుఁ డేసిన సునిశిత  
శరజాలము లెక్కగొనక సమరావనిలో  
హరి గురుసుతు నొకశరమున  
సరథముతోఁ దొలఁగనేసె సక్రోధుం డై. 98

తే. రథముపోయిన వేటొక్క రథమునెక్కి  
గురుకుమారకుఁ డుగ్రుండైఁ గోపవీరు  
తురగరథకేతనంబుల సురుశరముల  
చేతఁ గప్పినసుగ్రుం డై శ్రీధరుండు. 99

- క. ఆశరముల నన్నిటివే  
యాశుగపంచకముచేత నతిరోషముచే  
గేశపుడుం దుత్తునియలు  
చేసితటిమె గురుకుమారు సేనలనెల్లన్. 100
- వ. తదనంతరంబ. 101
- క. గురు కృపు లశ్వత్థామ య  
మరరాజతనూభవుండు మారుతసుతుండు  
గరవాలాద్యాయుధముల  
గరముల గీలించియపుడు కదిసిరి హరివై. 102
- క. సారథి నైదుశరంబుల  
నాటుమహోగ్రాస్త్రములను హయములశిరముల్  
భూరిశరంబుల హరివై  
ధీరతనాచార్యుడేసె దివిజులు వొగడన్. 103
- వ. మఱియు ధనురాచార్యుండును దత్సుతుండును భీమార్జును  
లును జలంబున బలభద్రసాత్యకుల యదుబలంబుల తురం  
గంబుల గప్పకొని ఒక్కొక్కనిమీన నెడలేక బలుబాణం  
బుల నించిన భయభ్రాంతు లయి చిత్రపటంబులచందంబున  
జేష్ఠులు దక్కియున్న సమయంబున. 104
- ఆ. ద్రోణుమీననొక్క దొడ్డనారసమును  
సాయకత్రయమున స్వందనంబు  
తురగములనుసూతు శిరమును బడనేసె  
బాణపంచకమున దానవారి. 105

తే. శస్త్రగురుఁడు మహాగ్రుఁడై శౌరిమీఁద  
నస్త్రవర్షంబు గురియింప నచ్యుతుండు  
వానినన్నిటి ఖండించి వసుధపైని  
మూర్ఛనొందఁగఁజేసెను మురహరుండు.

106

వ. అప్పుడు.

107

క. హరిఁజూచి భీమనేనుఁడు  
కరమున గదఁ బూనివచ్చి ఘనరౌద్రమునన్  
మురహరు తేరును శరమును  
ధర్మపైఁ దుత్తుమురుజేసె దర్పంబలరన్.

108

తే. రథవిహీనుఁడై వేటొక రథమునెక్కి  
రాక్షసారాతీ కీచకారాతిఁజూచి  
యుగ్రకోపియై శక్తిచే నురమునాట  
నేయస్రక్కకయుండె నవ్వాయుజుండు.

109

వ. ఇట్లు కదలకయున్న పృథోదరుం జూచి హరి యిట్లనియె.

క. తిండికి మిక్కిలి ఘనుఁడవు  
భండనమున గొరవుగావు బ్రాహ్మణయిండ్లన్  
బండెడు కూడెత్తుక తిని  
కండలుపెంచుకొని బ్రతుకు కదలుముభీమా!

111

క. మండలనాథులయిండ్లన్  
వండుచు నీవుండకిపుడు వరయోధునలెన్  
దండిమెఱసి నచ్చితి నీ  
భండనమిది యేలనీకుఁ బావనిచెప్పుమా!

112



క. అని యిట్లు కృష్ణుఁ డాడిన  
విని యాపవనాత్మజుండు వెన్నునితోడం  
యనలములో ఘృత మిడుగతి  
మనమెఱియగ మండిపలికె మాధవుతోడన్. 113

క. నాప్పిడికిటిపోటున నీ  
యేపణఁగించెదను నిల్పు మీశుండు నీకున్  
బ్రావకుండయి యిటవచ్చిన  
గోపాలక పోవనియ్య గురుభుజశక్తిన్. 114

ప. అని వృకోదరుండు దందవ్యామానమానసుండై ప్రళయ  
కాలాగ్ని రుద్రునివోలె మండిపడుచు నిక్షిప్తగదాధరుం  
డగుచుఁ గమలాక్షురథంబు మీఁదికిం లంఘించి యాతని  
వక్షంబు బెట్టుగఁ దనముష్టిచేఁ బొడువ దానికిం జలింపక  
మాధవుండు భీమునియురంబుం బెడిదంబగుశక్తిచేవేయ  
నతఁడు భిన్నవత్తుండై స్రుక్తి నిలువనోడి రథంబు డిగ్గి  
పోవం గాళులాడకయున్న సమయంబున రామసాత్యకులు  
సింహనాదంబులు నేయుచు వచ్చి భీమసేనునిపైఁ గవిసి  
నిశితశరంబులఁ బ్రయోగింప వానినన్నిటి నొక మహోగ్ర  
భల్లంబునం దునిమి సాత్యకి శిరంబుఁ దన గదచే మోదిన  
నతఁడు మూర్ఛితుం డై భూమిపై వ్రాలె నంత నచ్యుతా  
గ్రజుండు భీముని శిరంబుఁబట్టి పెనంగిన బవనతనయుండు  
నడిం దప్పించుకొని నీలాంబరు సురంబునడచి యావలం  
జని యాదవులం బట్టుకొన్న బెబ్బులింగని పోవు తేల్లవలె  
యాదవులు మాధవు మరుగుఁజొచ్చిరి. అప్పుడు కృపా

శ్వత్థామాద్భునులును భీమునకుఁ దోడ్చై చండకాండ  
జాలంబులు మాధవరామసాత్యకులమీదఁ బ్రయోగించి  
యాదవభటుల నొక్కొక్కని మేన నిండురుగా వాడి  
శరంబుల నించి రథికులం ద్రుంచి రథంబుల విడిచి, యేచి  
నడచిన పుండరీకాక్షుండు ప్రళయకాలానలోపమానుం  
డగుచు.

115

తే. గురుని నాలుగుశరములఁ గూలనేసెఁ  
గృపునిపంచశరంబులఁ గీటణంచె  
గురుతనూజుని నొక్కటఁ గూలనేసె  
సరసిజాక్షుండు భీషణ సాహసమున.

116

ఆ గాడ్పుకొడుకుకెరలి కామపాలుని తేరు  
విడిచి సూతుమోడి వీతితతులఁ  
దోలి వానిశరము తునియలుగాఁజేసి  
గదను బొడిచె హరిని మునముతోడ.

117

క. రాముండు పటురోషంబున  
భీముని వక్షంబుదాకి బెట్టుగ గదచేఁ  
దామసమందఁగవేసిన  
నామారుత సుతుండు దెలిసి యతిమత్సరుఁడై.

118

సీ. కోపించి గోత్రంబుఁ గొనివచ్చి భీముండు  
హరివైనవేసిన హలధరుండు  
వజ్రబాణముచేత ప్రయ్యలుగానేయ  
బహురోషముక్తుఁడై పవనసుతుండు

భూజముల్ పెకలించి రాజులపై వేయ  
శితశస్త్రములద్రుంచె సీరపాణి  
గంధవాహనుతుండు ఘనశక్తివైచిన  
ముత్తునియలుచేసె ముసలికెరలి

తే. వత్తయు నీరీతి నిద్దలు మచ్చరించి  
యిలకు లంఘించి మిక్కిలి యేపుమించి  
గజముగజమును దాఁకెడి కరణిదోచ  
భూరిసాహసములతోడఁ బోరిరపుడు.

119

వ. ఆ సమయంబున.

120

క. మనమున మారుత సూనుడు  
తనసుతుమదిలోనఁ దలఁపఁ దద్దయు వెడ్కొ  
దనుజభటానీకముతోఁ  
జనుదెంచె ఘటోత్కచుండు జనకునికడకున్.

121

వ. వచ్చి సాండుతనూజులకు నమస్కరించి ముకుళితకరకమ  
లుండై యేనిమి త్తంబున నన్నుం దలఁచితీరి నేజేయవలయు  
కార్యంబేమని యడిగిన భర్తజుండు కృష్ణార్జునులకు  
గయునివలనఁ గలిగిన కలహంబు తెఱంగంతయు నెఱిం  
గించి నీవు బలంబులతోడఁ బుండరీకాక్షుని సేవల సంగరం  
బునం జయించి రమ్మనిన నొడంబడి రణోన్ముఖుండై తన  
బలంబులం గూర్చుకొని వెక్కుమాయలచేత యదువృష్టి  
భోజాంధక ప్రముఖయోధులం దలఁపడి తద్దళంబుల విద  
ళించుచు గంధసంధుర హయములఁ గూల్చుచు బెట్టుగాఁ  
బోరాడఁ దొడంగె.

122

సీ. గాఢాంధకారంబు కల్పించెనప్పుడు  
 మెండుగా దిశలెల్ల నిండుకొనఁగ  
 శైలముల్ పెకలించి చలమునపై నేసి  
 యంబుదంబులరీతి నార్పుమిగులఁ  
 బిడుగులచందాన ఘేళఘేళ మ్రోయుచు  
 బ్రహ్మాండభాండముల్ పగిలిపోవ  
 వెన్నునిసేనల వెన్నంటి బెట్టుగా  
 నందఱు గూల్చెనా యలఘుబలుఁడు

ఆ. గొల్లవానికేలకో గద కయ్యంబు  
 చల్ల పాలు నెయ్యి చాలనమ్మి  
 ఆలకదుపునేలి యార్జించు ధనమెల్లఁ  
 బార్ధివులకు నిచ్చి బ్రతుకవలయు.

123

వ. అనిన నిర్జర వైరింజూచి మురసంహరుండు తన దివ్యా  
 స్త్రంబుల వింటం బూనినప్పుడే ఖండించి యా దనుజా  
 ధీశుండు మహీజంబుండు మాధవుడైవైన దాని భూమిపై  
 బాణంబుల దొర్ల నేసి మాధవుండు దర్పంబున మించిన. 127

ఉ. కోపమునకొ ఘటొత్కచుఁడు కోయనియార్చి మహీధరం  
 బునా, గోపకుమారు మీఁడఁబడఁ గొబ్బునపైచిన దాని  
 నప్పుడే, శ్రీవతివజ్రబాణమున శీఘ్రమై ద్రూపదగనంతదాన  
 వుం, డేవున సాలవృక్షమున నేసెను మాధవురొమ్ము నొ  
 వ్వఁగన్.

124

ఉ. ఏసిన నప్పుడచ్యుతుఁ డహీనరువకొ దనుజేశుపాదముకొ  
 వాసిదొలంగ భూస్థలిని వ్రాలఁగనేసె శిలీముఖంబులకొ

రోసినురారియాహరిని రొప్పుచువచ్చి యురంబుదాకినన్  
గేశవుడుద్ధతిన్ గనలి కీచకవైరితనూజుఁ దన్నినన్. 125

చ. దనుజుఁడు రాక్షసాంతకుని దర్పమణంచెద నంచునుగ్రుఁడై  
కసుఁగవనిష్పకల్ గురియఁ గాఁదగనచ్యుతు దాకిధీరతన్  
దునియాలుచేసిస్యందనముఁ దోలెనుసారథి ఘోటకంబులన్  
వనరుహపత్రలోచనుఁ డవారితచండమహాగ్రకోపియై. 126

మ. కరముల్ మస్తకముల్ ముఖంబుగళమున్ గర్జంబులున్నా  
సలున్, జరణంబుల్ వదనాళిఁబెన్నురములున్ జానుల్  
భుజాపీఠికల్, మురసంహారుఁడు నజ్జనజ్జగదన్ మోఁదెన్  
మహాక్రోధియై, సఱచెన్ రాక్షసమూకనల్లడలకున్ బ్రాణాళి  
పైనాశచేన్. 127

వ. అప్పుడు హరింజూచి సమీరసూనపుత్రుండుగ్రాకారుండై  
యిట్లనియె. 128

శా పోనీయన్ యదునాథయింకవినుచూ పోకార్తునీసేనలన్  
సూనాస్త్రారి సహాయుఁడైన ననిలో శూలంబుచే నిప్పుడే  
ప్రాణంబుల్ వెనఁబుచ్చకున్న మణి నేరక్షశ్చమూభర్తనే  
రానాబాహుబలంబు చూడుమనిఘోరాకారుండై యా  
ర్పుచున్. 129

క. హరిపై శూలమునేసిన  
మురసంహాగుండుదాని ముత్తునియలుగా  
సురుశరయుగ్మముచేతను  
బరువడిఖండించెచ్చైచి బాహాశక్తిన్. 130

న. అప్పుడు.

131

తే. అట్టహాసంబు లొగిచేసి యవనివణాక  
 ఖోరబాణంబు వింటను గూర్చినిల్చి  
 రాక్షసేంద్రుండు ఘనపరాక్రమముతోడ  
 బద్ధులొచను వీక్షించి పలికె నపుడు.

132

సీ. పోనీయ నిన్ను నంభోరాశిజొచ్చిన  
 మేదిసీధరములో మెలగనియ్య  
 నవనీతలముక్తింద నణగియుండగనీయ  
 బురుషసింహుండైన బోవనియ్య  
 గుటుచబుద్ధులు పూనగొనసాగఁగానియ్య  
 బాపడ నే నన్న బ్రదుకనియ్య  
 నడవులకరిగెద నన్నను బోనియ్య  
 దీర్ఘయాత్రలకై ను దిరుగనియ్య

తే. ఘనప్రబుద్ధుండ నన్నుం గదలనీయ  
 గలికితనమున వచ్చిన గర్వమణాతు  
 నాకు సరివాడవే నీవు నరుండవెన్న  
 రాక్షసులతోడి పోరేలరా? మురారి!

133

క. నరుండవు నీవౌదువు గద  
 నరులను భక్షించువాడు నావారుగద!  
 యెటుగక యూరకపోరెను  
 జరగుఫలంబేమిసీకు సంగరమేల?

134

వ. అని యివ్విధంబునం బలుకుచు నానరాంతకుం డత్యున్నత  
 మహీధరంబులు నానరాంతకు పై నేను నశండు వాని  
 నన్నింటిని దునుకలుగావింప నిలింపజైరి యచ్చటి భూరు

హంబులెల్ల సమసినంజూచి గిరులు పెకలించి యగ్గిరిధరుపై  
వైవ మురహరుండు వజ్రబాణంబున వానినెల్ల పొడిచేసిన  
నరభోజనుండు శరచాపధరుం డై యిట్లనియె. 135

సీ. జంభారి చేనున్న దంభోలికన్నను  
నాయస్త్ర మెక్కుడు నలిననాభ  
పార్వతీరమణుని భాలాగ్ని కంటెను  
నధికంబు నాబాణ మంబుజాక్ష  
కాలాంతకుని చేతి కాలదండముకన్న  
ఘనము నాకాండంబు కమలనయన  
పరమేష్ఠి చేనుండు బ్రహ్మాస్త్రమునకన్న  
నాశర మెక్కుడు నాగశయన

తే. అనుచుఁ గోపించి దైత్యుఁడా హరించురంబు  
నొవ్వనేసిన దివిజారి యొడలినిండ  
వాడితూపుల నిగుడింప వాడుగినిసి  
చాపమున సాయకమునుంచి శౌరి జూచి. 136

సీ. సురలంజూచినరీతిఁ జూడకు రాక్షసే  
శ్వరులము వికచాబ్జసత్రనేత్ర!  
దావానలములోన తలఁకొని శలభంబు  
వడెడుకై వడి నీవు వచ్చితిప్పు  
డీబాణవహ్ని చే నిలమీఁదు నినుఁగూల్తు  
గర్వంబు నీకేల కడకుదొలంగు  
చలపట్టి నిలిచిన శరములఁ బడవైతు  
నాతతశక్తి నేఁ డవనిలోన

తే. అనుచుఁ గ్రూరశరంబేయ నచ్యుతుండు  
దాని నవలీల నణఁగించి దారుణాంబ  
కమునుపై నేసి వేగమ కంసవైరి  
యపుడు పడవై చె నాతని నవనిమిఁద.

137

క. ఘోరాకారుడు క్రూరుడు  
మారుతిసూనుండు భూమి మడిసినయపుడే  
ధారణి గిరు లహికూర్తము  
వారణములు నెల్ల వణఁకె వరభారమునన్.

138

తే. కవలు ప్రద్యుమ్న పుష్కరుల్ కణిసియపుడు  
చండచాపావళులతోడ దండిమెఱసి  
యవని గంపింపఁబోరిరి యద్రియద్రి  
తాఁకుగతి వెన్నదీయక ధైర్యమూని.

139

క. ఘనరోషంబున మాద్రీ  
తనయులు చటుబాంబకములు తళతళమెఱయన్  
వనజాక్ష సుతుల నేసిరి  
చనుమొనలును గాడిపఱచి జగతింగ్రచ్చెన్.

140

వ. ఆ సమయంబున.

141

సీ. ప్రద్యుమ్న పుష్కరుల్ బహురోషయుక్తులై  
బాణాసనంబుల బాణతతులఁ

జేర్చి కవలమిఁదఁ జెలరేఁగివైచిన  
వారును నవియొక్క వరశరమున

తునుకలుగాఁజేసి దోర్బలశక్తిచే  
నలినాయతాక్షు తనయులమిఁద



నిశితాంబకంబులు నిండాఁరఁగా వై వ  
నవియెల్ల నణఁచిరి యాక్షణంబె

తే. మఱియు రథముల దిగివచ్చి మచ్చరమునఁ  
గదిసితనువులు శిరములు గదలనడఁచి  
హరిసుతులు నేలఁబడనీడ్చి రణఁచిపట్టి  
రోమ్ముపై నెక్కి శరముల గ్రుమ్మిరపుడు.

142

క. తాలాంకుడు శ్రీపతియును  
బాలురకడ్డంబువచ్చి వడివడి మాద్రీ  
బాలుర శరముల ముంచిన  
నాలో బలరామునేసి రతిదర్పితు లై.

143

ప. అంత.

144

తే. ప్రళయకాలాంతకునిరీతిఁ బరిధవిల్లి  
యచ్యుతాగ్రజుఁడల్లియా యస్త్రతేతుల  
దూనియలుగ నేసె ఘనమైన తూపు చేత  
మాద్రీతనయులపైఁబడి మచ్చరమున.

145

క. కరికరి హరిహరి గిరిగిరి  
పొరిఁబొరి పోరాడురీతి భుజబలశక్తిం  
దఱచుగ రాముఁడు మాద్రీ  
వరతనయులుఁ బోరఁజూచి వాయుజుఁడలుకన్.

146

క. చిచ్చునకు గాలితోడై  
నచ్చినగతి ధనువుఁబూని పటుతరశక్తిం  
మచ్చరమెడఁ బెనఁగొన వి  
వ్వచ్చుని యగ్రజుఁడువచ్చె వసుమతివణకన్.

147

గాలునిగతి నాభీముఁడు

నేలంబడఁ ద్రొబ్బెనతని నెమ్ములు విలుగన్. 159

వ. ఇట్లు మహాబలపరాక్రము లై నకృష్ణార్జునాగ్రజులు దండ  
హ్యమానమానసులై యరుణాయమాననేత్రాంచలులై  
హాంకరించుచు నొడు గఱచుచు మేనులు పెంచి యట్ట  
హాసంబులునేయుచు భూనభోంతరాళంబులు నిండ శేష  
దిగ్గజకూర్తంబులు చలింప నభంబుపై భూతంబులు  
గంపింప నిరువురుం గవిసి సారెసారెకుం బెనంగి మేరు  
మందరభూధరంబులు నడిందాఁకుచందంబున నన్యోన్య  
జయకాంక్షలచే కరంబులు కరంబుల పాదంబులు పాదం  
బులఁ బెనుచుకొనుచు ముష్టి ఘట్టనలు నేయుచు ధరణీ  
పరాగంబులు నెగయంబడుచు లేచుచు పట్టినపట్టువదలక  
గజకచ్ఛపంబుల విధంబున పోరు సమయంబున. 160

ఉ. ధీరుఁడు సాహసుండు బలదేవుఁడు భీముఁడుఁ బోరజూచి  
యా, వారిజపత్రలోచనుఁ డవారితదుర్గుట భీమకోపియై  
ఘోరశరవ్రజంబునను గూలంగనేసె సమీరసూనుని  
భూరిబలాఘ్నలంగనల భూమినిగూలంగనేసెనాటిటన్. 161

వ. అక్షణంబున హతశేషులు వేగ చని యర్జున కిట్లనిరి. 162

సీ. రారాజుచచ్చె సురనదీసుతుండీలై

ద్రోణుండు గడఁచె గర్జుండుగూలె

బెద్దనిద్దరవోయె భీష్ముండు భీముండు

నకులదుశ్శాసనుల్ నాశమైరి

కలశజసూసుండు కాలంబుచేసెను

గృపసహదేవులు కెడసిరనిని

సకలరాజశ్రేణి సమసెను బోరిలో

మారుతపుత్రుని మదమణంగె

తే. గజహయావళులెల్లను గంతుకొనియె

సర్వరథభటవద్దంబు సమసిపోయె

నేమిచెప్పదు మేమింక నింద్రతనయ!

యంబుజోదరు తీవ్రబాణాగ్ని చేత.

163

వ. అని చారులువిన్నవించిన విజయుఁ డత్యంతకోపోద్దీప్తితుం

డై కృష్ణునిపైఁ గవిసెనప్పడు.

164

మ. బలభద్రాచ్యుత సాత్యకుల్తాదలుగా బాహుబలాటోపులై

బలభిత్సునునిఁ జుట్టుముట్టుకొనిబల్ బాణంబులన్ వైచినన్

జలనగబందక వానినెల్లఁదునిమెం జండాంశుకాండంబులం

బలుయోధావళి గర్వమున్ గడపెనప్పార్థుండు సక్రోధుండై.

వ. ఇవ్విధంబున నర్జునుండు ప్రయోగించిన బాణానలజ్వాల

లకుఁ దాళలేక యదువృష్టి భోజాంధక రామ సాత్యకి

యోధవరులు దండహ్యమానమానసు లై కాలదండ

ధరాకారులై సకలాయుధంబుల ధరించి సింహనాదంబు

లెసంగం గవిసిన విజయుండు హిమాచలంబుచందంబున

నిలిచినం జూచి విజృంభించి నజ్రనిభంబులగు నిశితబాణా

స్త్రంబులం గప్పిన నప్పాండురాజతనయుం డనర్థశప్రవా

హంబులై న శరంబుల నన్నింటి నొక్కొక్క ఘోరనిశితా

స్త్రంబునఁ దుత్తునియలుగాఁజేసి యదుబలంబునఁ బ్రలం

బాదిసాత్యకులమీఁద నగణితదివ్యాస్త్రంబు లేసిన వార

లత్యంతభయభ్రాంతు లై నిలిచి రప్పడు.

166

క. విచ్చలవిడి నిలిచిరి వి

వ్వచ్చునిశరజాలములకు వణకుచు నిలపై

విచ్చి వెస యదుబలంబులు

చెచ్చెఱఁ బాఱంగఁజూచి చిడిముడిపడుచున్.

167

క. పదపడి కృష్ణాగ్రజుఁడు

స్తదుఁడై వెసవచ్చి ప్రథన మహిలో నిను నీ

గదచేఁ గూల్చెద నర్జున

కదలక నిలు మనుచునలుక గదవడివై చెన్.

168

సీ. పావకజ్వాలలఁ బరువడినేతెంచు

గదఁజూచి కోపియై కవ్వడియట

సునిశితాస్త్రంబులఁ దునియలుగా నేసె

బహురోషయుక్తుఁడై ఫల్గునుండు

కామపాలుని తేరు ఖండించి క్రోధియై

వరశరములచేత వసుధవైచి

సారథిఁబరిమార్చి చతురంబకంబులఁ

బడనేసె తూపున సిడముఁబుడమి

తే. తక్కినటువంటి సేనల దారుణాస్త్ర

తతులఁజెండాడి యుద్ధతి దర్పమెసఁగఁ

బ్రశయకాలాంతకునిరీతిఁ బరిధవిల్లి

యున్నయింద్రాత్మజునిజూచి వెన్నుఁడలిగి.

169

తే. సవ్యసాచిని సూతుని సాయకమున

నొవ్వనేసిన నుగ్రుఁడై కవ్వడియును

విష్ణునిరథంబు విరుగఁగ విశిఖతతుల

నేయ హరి వాని నణఁగించె సాయకమున.

170

వ. ఇత్యైఱంగున నా యిరువురు నెక్కువతక్కువలు లేక  
పోరుచున్నం గాంచి సిద్ధచారణగంధర్వాదులు తమలో  
తా మిట్లనిరి. 171

ఉ. ఏమనిచెప్పవచ్చుభళి యీహరిపాద్ధలబాహువీర్యముల్  
రామునిసాటివత్తురు శరస్థితివిద్యకు వీరిధైర్యముల్  
హేమమహీధరంబునకు నెక్కువ వీరలతోడ మార్కొనం  
సోమధరుండు వాసవుండు సూర్యకులోద్భవుండై నశక్తుండే?

క. వనములఁ గాల్చెడు శుచినే  
యనువునఁజల్లార్పవచ్చు నతిభీమంబౌ  
ఘనవాహసుతుని గృష్ణుని  
ఘనకోపము మాన్పవశమె కరివరదునకున్. 173

వ. అని తలంచుచున్న యవసరంబునఁ గృష్ణుండు జిష్ణుంగదియ  
నతండు. 174

తే. సూతు తీవ్రశరంబున స్రుక్కనేసి  
గదిసియస్త్రము లేడింట గర్వమణచి  
శిరముద్రుంచెను రయమున ధరణిబడఁగ  
జలముఁబెంచి మహాన్నతి శక్రసుతుండు. 175

వ. తదనంతరంబ. 176

తే. పరమపురుషుండు క్రోధియై పాద్ధమీఁద  
బాణవర్షంబు గురియింప ఫల్గునుండు  
వానినన్నిటి దునుమాడె వాడియైన  
శరముచే నర్జునునిజూచి శౌరి యనియె. 177

సీ. గరళంబు పెట్టించె గౌరవాధీశుండు  
 వాయుసూనునకుఁ కపటమువలనఁ  
 బాములచేతనుఁ బావనిఁ గఱిపించె  
 గ్రోధియై మిక్కిలి కురువిభుండు  
 లక్కయింటను విష్ణు లయముచేసెదనంచు  
 నింగలమిడఁజేసె నీర్వచేతఁ  
 జలమునఁ బొంచాలి సభలోన రాజు  
 కోకలు విడిపించె గుత్తితమున

తే. అట్టియాపదలెల్లను మట్టుపెట్టి  
 కాచిరక్షించినాఁడను గ్రమముతోడ  
 నేడు నవియెల్లఁ దలఁచక నీవెయిపుడు  
 కత్తిగట్టితి నామీఁదఁ గయ్యమునకు. 178

ఆ. అగ్నిలోన విడుత భగ్నమైనట్టులుఁ  
 పోరిలోననీవు పొలయనేల?  
 గయునిబట్టియిచ్చి కనవోయి మామేలు  
 చలమునీకుఁ దగునె శక్రతనయ! 179

వ. అనిన ఖగేంద్రధ్వజునకు వానరేంద్రధ్వజుం డిట్లనియె.

చ. పురహరమిత్ర నీమణి భూషణ కాంచనచేల, ధీరదు  
 ర్భరయసురాన్వయాహర వారిజలోచన కామినీమనో  
 హర నరకారి శ్రీయదుకులాంబుధిపూర్ణ శశాంక దేవకీ  
 వరసుకుమార భక్తజనవత్సల కృష్ణ త్రిలోకసన్నతా! 181

వ. అని వినుతించి.

శ్రీ. కమలాక్ష వినవయ్య గంధర్వపతినీకు  
 నెగ్గుచేయుట నేను నెఱుంగ నిజము  
 నాప్రాణములఁగాచి నన్నేలుఫల్లునా!  
 నమ్మివచ్చితి నోయనాథనాథ!  
 యనిన మీకృపచేత నాతని మన్నించి  
 యభయం బొసంగితి ననఘచరిత!  
 పగవాఁడు శరణన్నఁ బార్థివోత్తములకు  
 రక్షించుట బిరుదు రమణతోడఁ

ఆ. గయ్యమునను నీకుఁ గవ్వడి భయమంది  
 పట్టియిచ్చె గయుని బంతముడిగి  
 యసుచు నగరెనన్ను నదనీశు లెల్లరు  
 తుదను నీకుఁ దగునె? తోయజాక్ష!

183

సీ. గయుఁడు దైత్యుఁడుగాఁడు గంధర్వపతిగాని  
 యతనిఁజంపఁగ నేల యంబుజాక్ష!  
 అమరగంధర్వాదు లత్యంతభక్తులు  
 సతతంబు నీకును జక్రహస్త!  
 యెఱుంగక నీకితఁ డెగ్గొనరించిన  
 ఖండింపఁబాడియే కమలనాథ!  
 ప్రాణభయంబున పాటివచ్చినవాని  
 నిగ్రహింపఁదగునె? నీరజాక్ష!

తే. అతని నిష్ఠీవనంబప్పు డా సమీర  
 వశతదోయిటిలోఁబడ వాని నీవు  
 సమయచూచుట యిదియెంత సాహసంబు  
 కరుణతో గయుఁగావుము పరమపురుష!

184

సీ. రాజీవదళనేత్ర రవికోటి సమతేజ  
 సకలలోకాధీశ సదయహృదయ  
 గజరాజరక్షక కమలా మనోహర  
 యమరేంద్ర సన్నత యమితశౌర్య  
 నీప్రాపుచేతనే నెమ్మది నుంటిమి  
 పాండుభూపాలుని పదములాన  
 నీతోడ పోరఁగ నేనెంతవాడను  
 నీమేలు మఱువము నీరజాక్ష

తే. మనవి వినవయ్య యదునాథ మధువిరోధి  
 మచ్చరంజేల గయుమీఁద మదనజనక  
 వానిరక్షించి నాకీర్తి వసుధయందు  
 వెలయఁజేయుము శ్రీకృష్ణ విమలచరిత్ర ! 185

వ. అనిన వాసవసూనునకు వసుదేవసూనుం డిట్లనియె. 186

క. ఈనేర్పును నీవినయము  
 నీనయగారంపుఁబల్కు బ్రీబూటకముల  
 మానుము గయునీయిక నినుఁ  
 బోనియ్యం భాండుతనయ పోకార్తుఁజుమి ! 187

క. చుట్టమ వని చూడను నిఁకఁ  
 జట్టలువా పెదనునిన్ను శరజాలములన్  
 ఇట్టట్టు పోవనియ్యను  
 గట్టితనం బద్ధిచూతుఁ గయ్యములోనన్. 188

వ. అనిన వాసవాత్మజుండు క్రోధియై యప్పుడు. 189



సీ. గంధేభతుండముల్ ఖండించి ధరణిపైఁ  
 గూల్చెను రథములఁ గోపమునను  
 భటసమూహంబు లట్టిటులు పోనీయక  
 కూలఁగా నేసెను గుంతములను  
 దురగసంఘంబులఁ దునియలుగాఁజేసె  
 ఘనయోధవరుల చీకాకుపటచె  
 మొత్తమై యాదవ మూక లేతెంచిన  
 నందఱ నణఁగించె నాక్షణంబ

తే. ప్రళయకాలాగ్ని వడువునఁ బ్రజ్వరిల్లి  
 చండకాండగణంబులఁ జక్రధరుని  
 సేనసమయంగఁ జేసెను జెలఁగిచెలఁగి  
 శక్రసూనుండు మిక్కిలి చలముపూని.

190

సీ. పదియాఱుతూపులఁ బద్మనేత్రాగ్రజు  
 నిరువదియమ్ముల మరుని గురుని  
 సాయకవింశతి సాంబాభిధేయుని  
 బంచబాణుని బాణ పంచకమున  
 భాసురాస్త్రంబున భానుబద్ధాహ్వయు  
 భాసాఖ్యు నవతారబాణములను  
 ఇరువదియమ్ములఁ బరువడిఁ గృతవర్త  
 ననిరుద్ధుని బదాఱు ఘనశరముల

తే. ముప్పదింటను శ్రుతదేవుఁ బుష్కరాహ్వ  
 సాయక త్రితయమ్మున సాత్యకినిని  
 నణఁచితక్కిన పై న్యనాయకులఁదఱిమి  
 వేయ హరిసేనలురికెను విజయుఁజూచి.

191

ఆ. జంభ భేదిసుతుఁడు సమ్మోహనాస్త్రంబు

గాండివమునఁబూని దండినేయ

శౌరియొకఁడు దక్క శార్ఙ్గదళములెల్ల

మూర్ఘచెందిపడియె భూమియందు.

192

క. నరుచేతి విల్లుబాణము

మురహారుఁడొక శరముచేత నుత్తునియలుగా

ధరఁబడ నేసినఁ బార్థుఁడు

మఱియొకవింటనుశరంబు మాధవునేసెన్.

193

క. మురహారుఁ డప్పడు శార్ఙ్గము

సరగున నెక్కించి భీమసాయకములచే

నరునురము గాడ నేసినఁ

బొరిపొరిగాఁ జేసెవాని భూరిశరములన్.

194

ఆ. సవ్యసాచియేచి సక్రోధచిత్తుఁడై

కంసవైరిమేన ఘనశరముల

నాటనేయవాని నలినలిగాఁజేసె

గోపికావిభుండు కోపమునను.

195

సీ. హరియంధకారాస్త్ర మర్జునునిపై నేసె

నతఁడేసె సూర్యుడై వతశరంబు

జక్రాయుధుండేసె సర్పబాణంబును

గవ్వడివై చెను గరుడశరముఁ

బర్వతభల్లంబు పద్మాక్షుఁడేసెను

గులిశాయుధంబేసె గుంతికొడుగు

వహ్నిమార్గణమేనె వసుదేవసూనుండు

వరుణాశుగంజేనె నరుండు మఱియు

౪. మేఘబాణ మపుడు మేఘవర్ణం డేనె

ననిలబాణమేనె నర్జునుండు

శౌరియు సురరాజ చక్రంబునేసిన

విశిఖమునను దునిమె వేగమునను.

196

తే. చక్రహస్తుండు భీకర శక్తిఁబూని

సురలు భీతిల్ల వాసవ సుతునిమీఁద

వైవ నాతఁ డుగ్రుండయి వాడిచండ

కాండములదానిఁ దునుకలుగాఁగ నేనె.

197

౪. బలభద్రానుజుండప్ప దాగ్రహమునక బ్రహ్మాస్త్రముక వై

చినక, బలభిత్సునుండు దానినేయనవియుం బైవైని

బోరాడఁగాఁ, గలగంబాతెను వార్ధులున్వసుధయుక గం

పించె నక్షత్రముల్, ఇలపై రాలెను మార్గము ధ్వలగిరా

యేణాంక మార్తాండులున్.

198

౪. అప్పడు.

199

౪. ఏపుమిఱి యీతఁ డెదురాని యున్నాడు

దర్పమణఁచివై తు ధరణిననుచు

జేరికృష్ణుం డపుడు నారాయణాస్త్రంబు

వింటనమర నునిచి విజయుఁజూచి.

200

సీ. పాశుపతానేక భాసురాస్త్రంబులు

త్రిపురారిచేతను దెచ్చినావు

దిక్పాలకులునీకు దివ్యబాణంబుల

నిచ్చిరి మెండుగా నెలమితోడఁ

గదనంబు సేయఁగఁ గడుసమర్థుండవు

ప్రతిలేనివిక్రమ పరుడవీవు

నీడై ర్యమహిమంబు నీశౌర్యమహిమంబు

నీయస్త్రనిపుణత నేడుగోరి

తే. దనరనియ్యను దీనికిఁ దలఁగవేని

నీదు పారుషమణఁగును నిజముదీన

ననుచు వైష్ణవసాయక మాక్షణంబె

వెన్నుఁడేసెను గ్రోధియై విజయుమీఁద.

201

వ. ఆసమయంబున.

202

సీ. మార్తాండచంద్రులు మార్గముల్ దప్పిరి

ఫక్కునబగిలెను దిక్కులెల్లఁ

దల్లడంబందెను ధాత్రీతలంబెల్ల

గోత్రబృందంబులు కుదురుదప్పి

విస్తయంబందెను విబుధసమూహంబు

శేషాహిభయముచే శిరమువంచె

పాథోధులన్నియుఁ బరగంగనికెను

దారకావ్రాతంబు ధరణిదుల్లె

తే. శరశిఖామణి వైష్ణవసాయకంబు

దివ్యకాంతులచేతను దేజరిల్లి

వచ్చు నారాయణాస్త్రంబు పరుసఁజూచి

భయముఁ జెందకనిల్యెను ఫల్గుణుండు.

203

వ. ఆసమయంబున.

204

౨. పాండునందనుండు బ్రహ్మశిరోనామ  
కంబు నమరఁజేర్చి గాండివమున  
మంత్రముచ్చరించి మదినిచేఁబూనియు  
మదనదర్పహరుని మదిదలంచి.

205.

సీ. శమనతనూజుని సత్యంబు నిజమేని  
ధర్మమేయెడలను దప్పనేని  
కుంతీమహాదేవి గురుపతివ్రతయేని  
యామ్నాయసమితి తథ్యంబయేని  
ఈమహాశరమున కెదురగుచునుజనుఁ  
గాక యనుచునేనె ఘనతమిఱు  
నినకోటితేజమై యెలమితోడుతవచ్చు  
పరమాత్ముబాణంబు పైనిగవిసి

తే. బెనఁగె నస్త్రద్వయంబును బెల్లుగాను  
గెలుపు నోటములును లేక చెలఁగిచెలఁగి  
దంతిదంతియు హరిహరి దాఁకినట్లు  
చక్రినరుశరములుబోరె సమరమునను.

206

వ. తదనంతరం బాహ్మక్షికేశుండు గుడాకేశున కిట్లనియె.

తే. భళిర! మేల్తేలుఘనుడవు ప్రథనమునను  
శస్త్రకుశలత్వమునకును జాణవేను  
తఱచు నీకిష్టదైవంబు తనరుననుచు  
రాక్షసాంతకుఁడుగ్రుడ్డై రమణబలికె.

208

ఉ. నాకముఁజొచ్చినం ద్రిదశనాథుఁడతండునువచ్చి కాచినన్  
భీకరమూర్తియాశివుఁడు పెక్కువిధంబుల నిన్నుఁబ్రోచినన్

దేకుననాగలోకమున దిన్నగ నాబలిచెంతనుండినం

బ్రాటమైనచక్రమునఁ బ్రాణములం బొరిపుత్తు నర్జునా! 209

తే. చక్రధారకుఁ బ్రాణముల్ సరవితోడ  
నిచ్చెదో గయునిచ్చెదో యిప్పుడనుచుఁ  
బ్రళయమార్తాండబింబంబు పగిది నొప్పు  
చారుచక్రంబుఁ జేబూనెఁ జక్రధరుఁడు.

210

వ. ఆసమయంబున.

211

ఆ. మూఁడుకన్నులయ్య ముదముతోనిచ్చిన  
ప్రళయకాలభూరిభయదవహ్ని  
చటులకాంతిజాల సంయుక్తమగునట్టి  
పాశుపతముఁబూనె ఫల్గుణుండు.

212

వ. ఆసమయంబున సదాశివుండు దయారసభరితుం డై యప్పు  
హానుభావులకదనంబునివారింపం దలంచి జగత్ప్రాణాపహ  
రణగ్రైవేయుండును, గ్రైలాసకూటధాముండును, వ్యాఘ్ర  
చర్మచీనాంబరావృతుండును, బద్ధమిత్రరాకేందువహ్ని  
నేత్రుండును, జారుభసితసాంద్రలిప్తగాత్రుండును, భాసుర  
రాకేందుసమానపంచవదనుండును, దపనీయనిర్మలారుణ  
జటామకుటుండు నై చనుదెంచి యానరనా రాయణుల  
నడుమనిలిచి పుండరీకాక్షముఖారవిందంబు వీక్షించి యి  
ట్లనియె.

213

ఆ. కోపమేలనయ్య గోపాలవల్లభ!  
ప్రాణసఖుండు నీకు ఫల్గుణుండు

నీవు వెంచినావు నిగ్రహింపఁగరాదు  
సాహసంబువలదు చలమువిడువు.

214.

అ. కలిగె నొకతెనీకు గారాబుచెల్లెలు  
మనసుభద్రచాల మదినిఁగుందుఁ  
గాన మేలులేదు కవ్వడినొచ్చిన  
నీకుఁ దెలియనట్టి నీతిగలదె?

215.

నీ. అఖిలలోకాధీశ యంభోజదళనేత్ర  
బ్రహ్మాండ్రవంశిత పరమపురుష  
భువనముల్పుట్టిన ముదముతోరక్షింప  
నణఁగింపఁజాలుదు వనఘచరిత  
నీమాయదెలియంగ నేర రెవ్వారును  
భావింపఁగాఁ బరబ్రహ్మమీవు  
భూభారమణఁగింపఁ బుట్టినా రిలలోన  
నిరువురీ మీరిట్టు లెలమితోడ

తే. నీవు నే ననుభేదంబు నెన్న లేదు  
సమము మనకెంచిచూడఁగ సవ్యసాచి  
యతని విక్రమప్రతినల కలరిమనము  
మెచ్చకుండుట ధర్మమే మేఘనర్ణ.

216.

వ. అని యనేకవిధంబుల వృషభధ్వజుండు గరుడధ్వజునకు  
మనోహరంబుగాఁ దెలియంజెప్పి తన భక్తుండైన కపిధ్వజు  
నత్యాదరంబున చేరంబిలిచిన నతిభక్తితో నిఖిలామ  
రేంద్రాదిసంతస్తభాస్వత్కరీటసంఘటితరత్న కాంతిశోభిత  
పాదారవిందోపరిస్థిత మస్తకుండై లేచి కరకమలంబులు  
మొగిడ్చి యిట్లనియె.

217.

సీ. జయపార్వతీనాథ జయమేరుకోదంజ  
 జయసుజనాహ్లాద సదయహృదయ  
 జయసంతతోల్లాస జయవృషభధ్వజ  
 జయరవిశశినేత్ర చంద్రమాలి  
 జయకరుణానిధీ జయసత్యసంచార  
 జయసురశేఖర సత్యనిత్య  
 జయనాగకేయూర జయభస్మలిప్తాంగ  
 జయదివ్యచారిత్ర శౌరిసఖ్య

తే. భక్తకల్పషసంహార పరమపురుష  
 నిన్నువర్ణింపశక్యమే నిగమవేద్య  
 యనుచు వినుతింప విజయు నత్యాదరమున  
 కనుఁగొనుచుఁబల్కె నీశుఁడు గౌరవమున.

218

క. వారిజనాభుఁడు మేమును  
 శూరుఁడవని మెచ్చినాము సురపతితనయా  
 కోరిన వరమడుగుమనఁ  
 గౌరీవల్లభునకనియె కవ్వడినతుఁడై.

219

తే. పెక్కువరముల నేనొల్ల భీతుఁడైన  
 గయునిగాఁచుటవరమింతె గరళకంఠ!  
 యనిన సూనాస్త్రసంహారి హర్షమునను  
 హరికి శరణంబుచొరుమన్న నర్జునుండు.

220

ఆ. అమరరాజతనయుఁ డమ్ములపొదిలోన  
 దాచియున్న గయుని దత్త<sup>త్త</sup>ణంబు  
 వెడలి దిగిచితెచ్చి వేవేగమ్రొక్కించె  
 శౌరిపాదములకు సమృదమున.

221



తే. గయుని ప్రాణంబులనుగావు కమలనాభ!  
యింతకన్నను వరమొల్ల నిదియెచాలు  
ననిన రాధామనోహరుం డభవుం డనుపం  
బార్థునీక్షించి సంతోషభరితుం డగుచు.

222

సీ. రుక్మిణీకుచముల రుజువుగాఁజెక్కిల్ల  
ముదముతోఁ గస్తూరి బూసినట్టి  
సత్యభామకురులు సముదంబుగా దువ్వి  
సూనముల్ జడనిండఁ జుట్టినట్టి  
రాధాశిరోమణీ రాకేందుముఖమునఁ  
దిన్నగాఁ దిలకంబుఁ దీర్చినట్టి  
మిత్రవిందాదేవి మేన నిండారఁగాఁ  
జెలరేఁగి మలయజం బలఁదినట్టి

తే. విమలకరమును గంధర్వ విభునిపారి  
జాతకుసుమవాసనలచేఁ జాలనొప్ప  
శిరముపైనుంచి మదనారి సురలుమెచ్చ  
“నమ్ము గయ! నిన్ను గాచితి నరునిజూచి.”

223

ఆ. “తొల్లియట్ల నీవు దోర్బలశక్తిచే  
నెల్లసురలుమెచ్చ నెలమితోడ  
ఘనుడవై మెలంగు గంధర్వసమితితోఁ  
జాలకాలముండు లీలగాఁగ.”

224

క. అని కృష్ణుం డభయమిచ్చిన  
మనమున సంతోషమంది మాధవుపదముల్  
దనకనులనద్దుకొనుచున్  
ఘనమతి నాగయుండు లేచె గలకల నగుచున్.

252

క. అప్పుడు పువ్వులవానలు

తెప్పలుగాఁ గురియమింట దివిజేంద్రాదుల్

మెప్పుగ మ్రోసెను దుందుభు

లప్పార్థుని సత్యమనుచు నతిమోదమునన్.

226

తే. చిత్తజారాతినంతోష చిత్తుఁ డగుచు

నింద్రనందనుఁ గనుఁగొని యింకనీవు

వరమొకటికోరు మన్నను హరునిపాద

జలరుహంబులకును మ్రొక్కి పలికెనపుడు.

227

క. గిరితనయా వల్లభ! మీ

వరమునకున్ దగినఘనుఁడు పాండుసుతాగ్రే

సరుఁ డున్నవాఁడు కోరఁగ

నిరుపమకరుణాసముద్ర! నిర్మలగాత్ర!

228

చ. హిమగిరికన్యకారమణుఁ డిందుకళాధరుఁ డార్తపోషకుం

డమరహిరణ్యగర్భనుతుఁ డంగజదర్శహరుండు పావనుం

డమితకృపాసముద్రుఁడుకృతాంతకుమారునిఁజూడనప్పుడా

శమనతనూభవుండుమదిసంతసమందుచు మ్రొక్కె భక్తితోన్.

చ. శరణుమహేశ యీశ భవ సారసవైరికిరీటశేఖరా,

సురగిరిచాప విష్ణుశర సూనశరారి లసద్వియన్నదీ, ధరని

గమాంతవేద్య హర దైత్యమధేభ మృగేంద్రరూపయో

వరమకృపానిధి విలయ భాస్కర రాజకృశానులోచనా. 230

వ. అని యనేకప్రకారంబులు స్తుతియించిన గంగాధరుండు

ప్రమోదస్వాంతుఁ డై పాండుసుమారాగ్రణి కథికమోదం

బున నిట్లనియె.

231

౪. సమవర్త్యత్తజ! నీదుధర్మమునకుఁ సంతోషముంబొందినే  
నమరాసీకము మెచ్చుగా నొకవరం బర్హంబుగానిచ్చెదఁ  
హిమధామాన్వయవార్ధిరాజ విచుమాయిష్టంబునీకేమనఁ  
సమరక్షోణిని నీర్జినట్టినరులఁ సప్రాణులంజేయవే! 232

౫. ఇంతకన్నవరము లేనొల్లమిక్కిలి  
యవనిఁగూలినట్టి యఖిలబలము  
బ్రతుకఁజూడరయ్య పద్మాక్షశంకర  
యనిన సుభయబలము లాక్షణంబె. 233

తే. నిద్రమేల్కొన్నవిధమున నిఖిలభటులు  
నచ్చినిల్వఁగ తమతమ వాహనములఁ  
జూచి ధర్మతనూజుండు చోద్యమంది  
నీరజాక్షుఁడౌ హరిచెంత నిలిచియుండె. 234

౬. అప్పుడు. 235

ఆ. జంభభేదిసుతుఁడు జలజాక్షు శ్రీపాద  
పద్మములకు నెంతో భక్తితోడ  
సాగిమ్రొక్కియపై సరవితోడుత లేచి  
సన్నుతించె మిగుల సరసముగను. 236

సీ. అచలాంబుజాత వేదానలగగనముల్  
తరణినిశాకర తారకములు  
గోత్రంబు దిక్కులు గోధ్వజపరమేష్ఠి  
పాకశాసన మరుత్పాదపములు  
జలనిధుల్ నదులును సకలలోకంబులు  
సననగుల్ వేదాళిశాస్త్రములును

పక్షులు మృగములు పంచలోహంబులు

మణులు నాయుధములు మానవులును

తే. సత్యమును నీవె క్షురండవు శాశ్వతుండవు

నిర్గుణుండవు గుణివీవు నిర్మలుండ

వాదినారాయణుండ వీచ యనఘచరిత

నీమహిమలు గనవశమే నీరజాక్ష!

237

క. నీతోఁ బోరంగ శక్యమే

భూతలమున నెవరికైనఁ బురహరుకైన

శ్రీతరణి చంద్రలోచన!

శ్రీతరుణినాథ కృష్ణ శ్రీతజనసోపా.

238

వ. నీ వాదినారాయణుండనని యెటుంగక యాదవుండనని,

మేనబావ వని మేలంబున నవ్వచుఁ బ్రేలుచుఁ బొత్తున

భుజియించెద.

239

క. నా నేరము మదినుంచఁ

దానవగంధేభసింహ దయతో గమునిం

బ్రాణములఁగాంచి బ్రోచితి

శ్రీనాథా! యేలవయ్య చిత్తజజనకా.

240

క. తనయులు చేసిన తప్పులు

మనమునఁ దలపంగఁబోరు మఱితలదండ్రుల్

నను నీవట్లుగఁ బ్రోవుము

కనకాంబరధారభక్త కలుషవిదూరా.

241

వ. అని మఱియును సవినయంబుగా హరిసమీపంబునకువచ్చి

యిట్లని స్తుతించె.

242

దండకము:—శ్రీమక్తిజీలోల యోసూర్యచంద్రాక్ష యక్షీణ  
దక్ష సహస్రాక్షరతా జగద్రక్షకా దైత్య నాగేంద్రహ  
ర్యక్ష నాగాంతకాధీశ సత్కేతనా యీశ సఖ్యామరశ్రేష్ఠ  
యాకాశ జాహర రాజన్యశయ్యా చిదానంద తారాద్రి  
నీహార శతాద్రి తారేశ హర్యక్ష శంఖాహి రాజన్య  
సత్కిర్తి సాంద్రా చతుర్వక్తముఖ్యార్చితా నీలధారాధర  
చ్ఛాయగాత్రా నిరాకార సాకార యీశా ఘనశ్రీసదా  
నందచిత్తా యచింత్యాక్షరానేకఖద్యోతతేజా జయాశార్ఙ్గి  
రాజాన్యహృత్సారసేందిదిరా చక్రి నందాంగనా నందనా  
యోత్రయీచోరహంతాస్తికాధార వీరా జితానేక  
ఘోరాస్త్ర దైతేయ రాజన్య నిర్ధూత లంకేశ కాతన్య  
సంతాపహారి హరి శ్రీవధూసక్తచిత్తా స్వభక్తప్రజాధీన  
నీసత్కథలో విన్నగా నెన్న సుజ్ఞానిని జేయచుం గృష్ణ  
రక్షంపు నాథా నమస్తే నమస్తే నమః. 243

వ. అని యనేక ప్రకారంబుల స్తుతించిన పురందరనందనుం  
గనుంగొని మందస్థితసుందరవదనారవిందుం డగుచు  
ముకుందుండు కౌగిటం జేర్చి యిట్లనియె. 244

క. పురుహూతాత్మజ! మీఁదను  
గురుపతికిని మీకుఁగల్గు కుంభినికొఱకై  
ఉరుతరరణంబు దానిం  
దరమా మాన్పంగ నలవిధాతకునై నన్.

ఆ. గట్టివాడవగుటఁ గార్తుకనిపుణత  
 గలుగుట శరవిద్య ఘనుఁడ వగుట  
 దైర్యశాలి వగుట శౌర్యధురీణుఁడ  
 వగుట నేనెఱుంగ నయ్యనిన్ను. 246

ఆ. ఇపుడు చూడవలసి యీపనిచేసితి  
 ననిన నింద్రసూతి హర్షమునను  
 శౌరిపాదములకు సాగిలిప్రణమిల్లఁ  
 గ్రుచ్చి కౌఁగిలించె గూర్చితోడ. 247

క. అప్పు డటుచేయఁ గన్నులఁ  
 దప్పకహరిహాయుఁడుచూచి తనడింభకునిన్  
 ముప్పిరిగొను హర్షంబున  
 నొప్పుగదీవించి దివికి నొయ్యనఁ జనియెన్. 248

తే. పార్థనివరప్రతిజ్ఞకుఁ బద్మభవుఁడు  
 వేయివిధముల వినుతించి వేడ్కతోడ  
 నరిగి యాసత్యలోకము నఖిలమునులు  
 గొలిచియుండఁగ భారతిఁ గూడియుండె. 249

న. తదనంతరంబ సదాశివుం డానందచిత్తుండై యావసుదేవ  
 నందనుం గనుంగొని. 250

చ. కమలదళౌక్ష దైత్యకుల ఖండన నీలపయోదవిగ్రహః  
 యమితకృపాద్ధి నీరజభవార్చితపాదపయోజశేషశా  
 యిమధువిరోధి కేశవసురేంద్ర సహోదరశార్ఙ్గమాధవా  
 విమలగుణాభిరామహరి విశ్వమయుండవు నీవెయెన్నఁగన్.